


سائين قطب شاہ





POST BY: YAWAR SHAH JAHANIA

مخدوم حضرت قطب علي شاه صاحب جہا لیاں بخاری
صوفي قلندر علی الرحمتہ

سائين قطب شاه

(جيون چرتر)

مصنف :

پروفيسر جهامنداس. ڊي. پائي

بي - اي، - ايم - آر - ايس - ڊي (لنڊن)

(آگسٽ ۱۹۹۰ع)

(چاپو ٻيون)

POST BY: YAWAR SHAH JAHANIA

چپائيندڙ

سيد نور حيسن شاه

(سجاده نشين درگاه حضرت قطب علي شاه صاحب)

ٽنڊو جهانيان، حيدرآباد (سنڌ)

ڪتاب جي هن چاپي مطلع

هڪڙي ڏينهن درگاهه شريف تي سجاده نشين سائين نور حسين شاه جن سان ڪچهري ويٺي ڪيوسون ته اسان مان هڪ مريد هن ڪتاب جي هڪ ڪاپي سائينجن کي ڏئي گذارش ڪئي ته قبل هن ڪتاب کي ٻيهر ڇپايو وڃي ته جيئن حضرت سائين قطب علي شاه صاحبن جو جيون چرتر گهڻي ۾ گهڻا مريد پڙهي ان مان فيض حاصل ڪن. سائينجن ڪا گهڙي ڪتاب هٿ ۾ جهلي ڏسندا رهيا ۽ من ۾ ڪجهه سوچيندا رهيا. ان بعد ڪا جهٽ رکي مون طرف نهاري، موٽي مرڪ سان ڇيائون ته ابا ڀڳوان، اسين هن ڪتاب کي ڇپائڻ جو زمعو توتي تان رکون. مون هٿ ٻڌي عرض ڪيو ته جيڪو سائينجن جو حڪم.

هن ڪتاب جو پهريون ڇاپو شڪارپور جي هڪ پريس ۾ ڇپيو هو. هيءُ ٻيو ڇاپو پڻ هڪ شڪارپوريءَ جي ڪمپيوٽر پريس ۾، پوني ۾ ڇپيو آهي. وڏي ڳالهه ته ڪتاب لکيل پڻ هڪ شڪارپوري ودوان جو آهي جنهن جا پويان اڃا سوڌو شڪارپور ۾ مقيم آهن

مان محفص هڪ بندو آهيان جنهن هن چاپي ڇپائڻ جي صرف "ڪر سڀوا" ڪئي آهي نه ته سڄو جس سائين سيد نورحيسن شاه جن جو آهي.

جن صاحبن هن ٻئي چاپي ڇپائڻ ۾ ايتري دلچسپي ورتي

POST BY: YAWAR SHAH JAHANIA آهي.

ڀڳوان ناگراڻي

خدمتگار درگاهه شريف

۾ حرف

اسان جي سونهاري سنڌ، صوفي سڳورن جو هميشه مرڪز پئي رهي آهي. گذريل صديءَ کان سنڌ اندر ڪيترن ئي صوفي فقيرن جنم ورتو ۽ وحدت جي واٽ تان هلندي راهه رباني ٿيا. اهڙو شهر يا ڳوٺ نه هوندو جتي ڪنهن نه ڪنهن الله جي پياري ورڪت رهي، پنهنجا دم سائينءَ جي نام سان سجايا نه ڪيا هجن.

✓ اسان جا بزرگدار سائين جن جي رحمت اسان سڀني تي هميشه قائم دائم آهي، سائين قطب علي شاهه، الله لوڪ انسان هئا جن پنهنجي صاحبيءَ جي گنج مان هميشه سخا جا مينهن پئي وسايا آهن. هنن پنهنجي سموري حياتي عبادت ۽ لوڪن جي خير خوائيءَ ۾ ئي بصر ڪئي هئي. سندن سنوابع عمري پڙهڻ بعد اها ڳالهه آشڪار ٿي بيهي ٿي ته هنن آڏو هندو مومن سڀ يڪسان هئا. هنن پنهنجي سڪا ۽ دعا سان پنهي فرقن کي نوازيو.

اسان کي يقين آهي ته هن موجوده زماني ۾، جنهن ۾ ڪنهن کي روزگار جي ڳڻتي آهي ته ڪنهن کي دنيا جو غم اصل هل هلان لڳي پيئي آهي. انسان کي زماني جي ڳالهين ۽ وهنوار

کان ڪا گهڙي فرصت ئي ڪانه ٿي ملي. اهڙي
سمي ۾ هن قسم جو ڪتاب دل کي تقويت، چت
کي چاهت، دماغ کي بلندي ۽ من کي روحاني
رمزون عطا ڪري منزل مقصود تي رسائيندو.

اسان کي قوي آڻيندڙ آهي ته "سائين قطب
علي شاهه" جن جو هيءُ جيون چرتر هر زماني ۽
هر مذهب جي ماڻهو لاءِ اڪثر، انڌن لاءِ عاسا
(لٺ) ۽ روحاني راهه جي پانڊيٽون لاءِ قطب نما
بڻجي، راهه الاهي ۾ اڳتي وڌڻ جي توفيق عطا
ڪندو.

POST BY: YAWAR SHAH JAHANIA

آمين.

سيد نور حسين شاهه
(سجاوھ نشين درگاهه شريف)
ٽنڊو جهانيان، حيدرآباد (سند)

پريم انجلي

۱۹۰۹ع ۾ ڪراچيءَ کان وطن واپس ورندي مان حيدرآباد ۾
 ٻه ڏينهن لٿس - شام جو سُر ڪندي وڃي جهانيا ۾ پهتس ،
 جت مونکي فقير قطب شاهه سائينءَ جي ديدار جو فيض پراپت
 ٿيو. ان موقعي تي ٻه مٺا وڇن به ان معروف عارف جي مک
 مان نڪتا جن منهنجي اندر ۾ هڪڙو عجيب اثر پيدا ڪيو. هن
 سائينءَ مونکان پڇيو ته ٻچا تون "نام روپي" آهين ڪين "نان
 روپي"؟ تون ڪهڙي آس دل ۾ ڌاري اسان وٽ آيو آهين؟ ان
 سوال منهنجو من واڙو ڪري ڇڏيو. خبر ناهيم ته جواب ڪهڙو
 ڏنم، مگر انهن ٻن شبن ۾ مون ته ڪو جادو محسوس ڪيو.
 "ادبي لطافت" هڪ طرف انيو ڪيم ته ٻي طرف "سندر ويچار"
 به منجهن سمائل سمجهيم، جييسين هن جسم ۾ جان آهي تيسين
 انهن شبن جو رس مونکان نه وسرندو، پوءِ به اهڙي سالڪ جي
 جيوٽ جي سونهن ۽ صداقت کان واقف پي رهيو آهيان، مان
 کيس فقير بيدل، سچل، روحل، سنت پارو شاهه، ڀڳت وسڻ رام
 سائين ۽ دلپت صوفي جهڙن عاشقن جو ٽائي سمجهي ادب ۽
 اڪير سان پرنام ٿو ڪريان - انهن عاشقن اڪثر طرح پنهنجي
 معرفت جو منتر سهڻي شعر ۾ سمايو آهي، ۽ علم ۽ ادب جي
 شانڪن کي جڳائي ته اهڙي امرت جو رس وٺي ڏسن، ۽ ساهت

POST BY: YAWAR SHAH JAHANIA

جي سونهن سان گڏو گڏ جو روحانيت جو راز منجهس مجسم
آهي سو به پروڙين،

دوست جهانمندانس دوارڪاداس پائيا جفا ڪشي ڪري
اهڙي الله لوڪ فقير قطب شاه سائين جي زندگيءَ جون
حقيقتون ڪٿيون ڪيون آهن ۽ ڪين قلمبند ڪري هڪ سندر
جيون چرتر چيائي پڌرو ڪرڻ ٿو چاهي، مونڪي ان جيون
چرتر جو دستخطي نسخو نظر مان ڪڍڻ جو شرف عطا ٿيو
آهي. ادو جهانمندانس منهنجو پراڻو واقف ڪار آهي، هو صاحب
سنڌي ساهت ۽ ورهين کان دلچسپي وٺندو رهيو آهي ۽ کيس
ساهت جي چڱي ڄاڻ آهي، درويشن جي صحبت جو فيض به
چڱو ئي مليو اٿس. سندس قابليت جو قدر ڪري شڪارپور
ڪاليج وارن کيس ان ڪاليج ۾ ويجهڙائي جي عرصي ۾ سنڌيءَ
جو مدرس مقرر ڪيو آهي، اهڙي لائق اديب جي دل ۽ دماغ
جي رچنا اوس سهڻي ۽ سکيا ڏانڻ ٿيندي - نسخي ۾ سندس
"عبارت جي لياقت" ۽ "شبد پندار جي وسيع واقفيت" پرسڌ
آهن - پڳتن، عارفن ۽ سنڌي شاعرن جي ڪلام جي جهجهي
ڄاڻ به منجهس ظاهر آهي - درويش سائين جي جيوت جو
نقش تفصيل سان نروار ڪيو اٿس. سندن ننڍپڻ جي حياتيءَ
جا واقعا، تجربا ۽ لڄڻ پيش ڪري پوءِ جواني جي جيوت جي
راز ۽ سک ۽ سلوڪ جي منزلن کان به اسانڪي واقف ڪيو
اٿس. سائين جي سلوڪ جي ساڌنن ۽ آزمودن کي دلڪش
بائي ۽ مستهر ڪيو اٿس. وقتي پريم جي اڇل ۾ انهن
حقيقتن کي لفظي زيورن سان بيحد جهنجهي وڌو اٿس.
جيڪر اهڙي حسن کي ڪجهه آب ۽ ونگ گهٽ ڏي ها ته به
سهڻيءَ ڪنوار جي نزاکت ڪين گهٽجي ها، هٿان سرسي ٿئي
ها، جو شاعر چيو آهي ته

"بہ آب و رنگ و خال و خط - چہ حاجت روئی زیبارا -"

حافظ

وقتي ڪرامتن جو وستار بہ وزن کان وڌيڪ ڪيو اٿس -
 منهنجو ويچار آهي تہ اسانجي سھڻي عارف جي ساڌارن
 زندگي ئي ھر طرح تحسين جي لايق آهي. مگر جيڪي بہ
 منهنجي پريتوان پريم جي پلٽ ۾ پلٽيو آهي سو انجي اتي
 اڪير جو ساڪي آهي. هو پيارو خود مست عاشق ٿو نظر اچي
 - مونکي اڃان عشق جو وجد ۽ متوالي موج سنتن کان سکڻي
 آهي. درويش قطب شاھ جي گڻن جو وستار هن نسخي ۾
 چڱي قدر ورنن ٿيل آهي. سندس شعر مون سرسري طرح نظر
 مان ڪڍيو آهي ۽ ان ڪري ادبي خوبين بنسبت ڪا بہ راہ زني
 مهمل ٿو رکان، مگر عشق جو الهام ۽ پريم جو پيغام ان ڪلام
 ۾ پڌرو آهي ۽ آتمڪ گيان جي اُمتا بہ منجهس چڱي طرح
 پرڪاش ٿيل آهي. ساهت جي نگاهہ کان جي ڪا ڪمي
 ڪاستي ڪو ڪٿي عاشق ۽ عارفن جي ڪلام ۾ محسوس ڪري،
 تہ انکان اسانکي نظر انداز ٿيڻ جڳائي. پر پريم جو نشو، جو
 عاليٰ شعر جو روح آهي سو پورو پرڪي پروڙي اسان کي اهڙن
 سالڪن جي سکڻ ۽ سکيا داءُ ٻاڻي مان لاپ وٺڻ
 جڳائي. سنتن جي ڪويتا ۾ ميناچ رنگيل ٿو رهي. انهن جي
 پريم مٿي گيتن ۾ شڪتي ۽ شانتي سمائل آهن. اهي صوفي
 عاشق ڪثرت ۾ وحدت جو سبق ٿا ڄاڻين. هننجي درشتي
 وشال، وشو درشي آهي. هننجي نگاهہ عالم گير آهي. هو
 فرقيپرست منورتي کان ڪنارو ڪري ھر جاءِ ساجن جي ستا
 جي حقيقت ٿا بتائين - جدائي جي ويچار کي ننڍي هو
 صاحب سدا اِيڪتا ۽ وصل جو سرود ٿا سڻائين -

POST BY: YAWAR SHAH JAHANIA

POST BY: YANAR SHAH JAHANIA

"شڪتي بهي شانتِي بهي بهگتون کي گيت مين هي
دهرتي کي با سيون کي مڪتي پريت مين هي."

ڊاڪٽر اقبال

اهڙن عارفن ۾ ساڻ ڪُٽب شاهه کي پرست منزل عطا ٿيل آهي. روهڙي جو ڊاڪٽر روچلداس صاحب سندن هڪ خاص پريمي ۽ پوڄاري آهي. درويش جي عشق سندس جيت کي رنگي کيس سنڌ ۾ پرست ڪيو آهي. هڪ طرف ڊاڪٽر صاحب جي رهڻي ڪهڻي ۽ گيان جي اوستا قابل تحسين آهي ته ٻي طرف، خلق جي "لاطمع" خدمت ڪري رهيو آهي سا سنڌ ۾ معلوم آهي - مايا جو موه مٽائي، تمنا کي ترڪ ڪري هو صاحب دوا ۽ دعا جي وسيلي، سنڌ جي مکيه شهرن ۾ پنهنجي پراڻڪار جو ڦهلاءَ ڪري رهيو آهي. اهڙي اپڪار جي سر گرمي ۾ ساڻس ساٿي ٻيو گڏڪاري نشڪام شيوڪ ڊاڪٽر گهنشامداس روهڙي نواسي آهي جنهن تي به درويش صاحب جي آسپس جو هٿ ڌريل آهي. هو صاحب هڪ سنتوشي سپاء وارو ۽ اورچ پرشارت وارو ڪرمچاري آهي جنهن تي به روهڙي شريف کي ناز آهي. نارو شاهه مان وري ماستر جيوترام صاحب کي ان عاشق جي عشق جي جهڙپ لڳي ۽ سندس روح کي رنگي وڌائين. ماستر صاحب گڻن جي ڪاڻ آهي. مان ته کيس مجذوب صوفين جو مهندار ڪري سمجهندو آهيان ڪلام ٻڌي ته بيخود ٿيو وڃي، بنا دير جي لوڪاڻي لڄ لهي، سر ۾ سر ملڻي پيو ڪلام اڇاريندڙن سان پريم جو پرلاڻ ڦهلائي - اهڙا آهن سنت جا هي خاص پوئلڳ. اهو پرتاب ڪنهنجو؟ ان معزز عارف جو، جنهن جي پريزنا مذڪور پريم کي عشق ۽ ديش پڳتي جي رنگ ۾ رنگيو - جنهن درويش اهڙا لعل سنڌ

کي عطا ڪيا، انجي منزل خود مڪهڙي نه بلند هوندي -
 جڳاڻي ته سندس جيون چتر مطالع ڪري سندس عالي
 زندگيءَ کان واقف ٿيون ۽ سندس ڪوتا ۽ ڪلام ۾ پڳتي ۽ آتم
 گيان جو رس پرکي وري وري سندس واڻيءَ مان واقف ٿي
 پنهنجي اندر ۾ عشق جو امنگ اٿاريون. عشق ئي آءِ کان انت
 تاءُ اسانکي سلوڪ ۾ سهائي ٿيڻو آهي. ٻيو سڀ رهجي ويندو،
 لوڪ ۽ پرلوڪ ۾ رڳو عشق ئي اسانجو رهبر ٿيندو.

۱- عقل ڪهي ڪنسي حڪمراني هي خوش،
 عشق ڪهي دلبر کي درباني هي خوش،

۲- عقل ڪهي کينسا بڙائي مين مزا،
 عشق ڪهي چهوڻا هو مت ڪهاڻو سزا،

۳- عقل ڪهي هي سود نافرحت بدن،
 عشق ڪهي هي جاگنا عشرت بدن،

۴- عقل ڪهي باقي عمر ڪجهه عيش ڪر،
 عشق ڪهي ڪجهه خدمت درويش ڪر.

صورت بهار

(پروفيسر) ايل. ڊي. ڪيسواڻي

مهاڳ

اٽمڪ شڪتيءَ واه جو سڀ جون وايون بتال ڪري
 ڇڏيون آهن. ڇا ڏجي هڪ اٽم يعني سوڪيم ۽ سوڪيم جزي
 ڪي ۽ ڇا ڏجي انجي دهشت ۽ قدرت ڪي! جيسين اهو جزو
 پردي اندر آهي ۽ ڪوپو چڙهيل اٿس تيسين سندس ڪاٻه دقت
 ڪانهي. پر ڪنهن ڪي سندس ڳجهه هٿ چڙهي وڃي، يعني
 اٽم ڪي چيري سندس شڪتي ٻاهر پرڳهٽ ڪرڻ جي رمز
 ڪنهن ڪي اچي سهين، ته پوءِ اها ٿي جنبش پيدا ٿئي جو
 ڪنهن ڪي وٽ نه ڏئي. وسيل ملڪ بيبابان ٿي ٿا وڃن، سمنڊ
 جي اندر طوفان ٿا پيدا ٿين ۽ سڀني جيون جو دم ٿو قبض
 ٿئي. جپان اڌ دنيا فتح ڪري ڏيکاريو پر هڪ هن اٽمڪ گولن
 جپان جي ملڪ ڪي تباھ ڪري ڇڏيو، چٽڪ ته راکاس گهمي
 ويو. باروت جي ايجاد جيڪو زلزلو پيدا ڪيو تنهن کان به
 وڌيڪ اٽم جي شڪتي ڦير آندو آهي. باروت ته فقط ماري
 ڄاڻي، ڪپائي ڄاڻي، پر اٽم جي شڪتيءَ ڪي شو جو ور
 مليل آهي: هيءُ شسترن جو سنگهار ڪري ڄاڻي ته هنرن ۽
 ڪلن ڪي به زور وٺائي ڄاڻي، ماريندڙ آهي ته جياريندڙ به
 آهي. اڄ هڪ قوم ٻئي جو منهن تڪي رهي آهي ته ڪنهن ڪي

ٿي اها شڪتي ورسائي، ٺاهي ۽ سينگاري. اڃا ته شروعات آهي؛ جڏهن هن شڪتيءَ جو نتيج برابر نڪري ظاهر ٿيندو تڏهن سندس چمڪار ۽ آڱ اڳيان رواجي جيو ۽ رواجي وستون بيوس ٿي پاڻ سونپي ڇڏيندا؛ ڪي ته آهوتي ٿي جلي خاڪ ٿيندا، باقي ٻيا چاڪري ڪري پيا حياتيءَ جو دم گذاريندا، جيئن جپاني مرد (۽ عورتون) اڄ مڪ آرٿر اڳيان نڪ گسائي پيا ڏکيو سڪيو وقت ڪاٽين.

پر انٽم جي شڪتيءَ کان به وڌيڪ سوڪيم ۽ وڌيڪ پرهيل هڪ ٻي شڪتي آهي جنهن جي آڌار تي سرشتي هلي رهي آهي. جڙ پڌارت بيشڪ انٽم جي شڪتي اڳيان ڪنڌ نوائين پر جن ۾ سمجهه آهي، ساهه آهي، چيٽتا آهي، ٻڌي آهي، تن کي ڪنهن ٻيءَ شڪتيءَ جو بانور آهي. انٽم جي شڪتي آتما جي شڪتيءَ اڳيان تهج آهي. هيءُ اها شڪتي آهي جا جيتامڙي انسان کي پرڪرتيءَ جو سرتاج ٿي بڻائي ۽ جيئن مرڻ جي پنڌن کان آزاد ٿي ڪري، هيءُ اها شڪتي آهي جنهن تي نه تلوار نه توب، نه انٽم جي شڪتي نه قدرت جو زور ڪو اثر ڪري سگهي. رت ۽ پون، هڏا ۽ ڄم، انهن جو ٺهيل انسان، آتما جي ڪري ئي سڀ کان اتم ڀدوي ٿو پائي ۽ سڀني پنڌنن ۽ جنجالن کان سوتنتر ٿي پنهنجي اصل سان ملي هڪ ٿو ٿئي. سڀني شڪتين ۾ اتم آهي آتمڪ شڪتي، سڀني گيانن ۾ اتم آهي آتمڪ گيان، سڀني پڌارتن ۾ اتم آهي آتما جي بهاري.

ليڪن سڀ ڪنهن جو ڪم نه آهي اها شڪتي حاصل ڪرڻ يا اهو گيان پراپت ڪرڻ يا اهو پڌارت قبضي ۾ آڻڻ. انٽم کي چيرڻ ڦاڙڻ (Split) لاءِ تياريون ڪپڻ، اوزار ڪپڻ، انبار

شين جا ڪين ۽ ڇاڪوڙا ڪين، ائٽم جي شڪتي ٻاهر آڻڻ جهڙي تهڙي وڳيائيءَ جو ڪم نه آهي، ۽ انهيءَ کي سانڍڻ ۽ ڪتب آڻڻ به نهايت اوکو آهي. هي اهو ڪيتر آهي جتي سامه جو سانگو ڪرڻو نه آهي؛ "سامه جو سانگو ڪرين تان پيرهن پڙ ۾ نه پاءُ." آتما جي شڪتي کي پرگهٽ ڪرڻ ته تهاڻ اڃا گهڻو خطرناڪ ۽ دشوار آهي. هت ڪي مهايوڏا ۽ سورما، جتي تپسوي گهڙڻ جو سامهس ڪن، باقي ٻيا ته ڦوڪ سان اڏامي ويندا. جي دنياوي لذتن ۾ غلطان آهن ۽ وڪارن ۾ قاتل آهن، جنجو مغز چنتا سان ڀريل آهي ۽ جنجي دل ۾ دم دم ۾ پيون واسنائون چڪر هڻن، سي ڀلي ته پستڪ پڙهڻ ۽ ڄاڻ ڪن، آتما ۽ پرماٽما جو ذڪر ڪن ۽ فڪر ڪن، هننجي لاءِ درٻار جو در بند ئي رهندو. هننجي آتما تي چڙهيل ته اوئين ئي سالم رهندو.

مجب تب اهو آهي جو جنڪي آتما جو درشن نصيب ٿيو آهي سي سڀ آڪين ٿا ته سڀ ڪجهه انسان جي اندر ۾ ئي آهي ۽ ٻاهر ڀڙڪڻ جي ڪابه ضرورت نه آهي؛

"ڇو وڃين وڻڪار، هت نه ڳولين هوت ڪي

لڏو ڪين لطيف چئي ٻاروڇو پڻي پار.

نائئي نيڻ نهار، ته تو ۾ ديرو دوست جو"

اها پرولي ڪير سڀي ته جنهنڪي ڳوليون سو به اسين آهيون، ڪم به اهو، ڪندڙ به اهو، عاشق به اهو، معشوق به اهو؟ ٻيائيءَ جو ٻنڌن ڪير ٿوڙي، اوديارن کي ڪير تڙي ڪڍي؟ فقط وات سان چوڻ ته "ساهڙ سا سهڻي، سائر پڻ سوئي" تنهن مان ته ڪجهه ڪين ورنڊو. ائٽم ائٽم پڪارڻ سان ائٽم جي شڪتي نمودار نه ٿي ٿئي، تيئن آتما آتما پڪارڻ

سان يا گيان گوشت ۽ واد وواد مان آتمڪ گيان يا آتمڪ
 شڪتيءَ جو شعاع کين نڪري نروار ٿيندو، هت ڪي وڏا ساڌن
 ڪپن، وڏو انقلاب ڪپي ۽ سڀ کان وڌيڪ ڪنهن اهڙي جي ڪرپا
 ڪپي جنهن کي آتما جو گيان پراپت ٿيو آهي، سنت ۽
 مهاپرڻ جنڪي آتما جو گيان نصيب ٿيو آهي سي پارس پٿر
 وانگر آهن جنجي ڇهڻ سان نڪميون شيون سون کان سرس
 ٿيون ٿين. هي آهي صاحبڊل آهن جنجي لاءِ ڇيل آهي :

"گرتو سنگ خارو مر مر شوي،

چون به صاحب دل رسي گوهر شوي"

انهن هستين جي ڪري انسان ذات هلي چلي پيئي ۽ ڌرم
 ۽ ايمان قائم آهن، هي ڌن دولت ۽ دنياوي پڌارت سير ڪري نٿا
 ڏين پر انهن جي سنگ ۾ جو ويٺو تنهن تي هڪ وچتر رنگ ٿو
 چڙهي جنهنڪري هنجي سڄي اوستا ڦري پي ٿي ٿئي :

"ڪبير سنگت ساڌ ڪي جيون گنڌي ڪي باس

جو ڪجهه گنڌي دي نهين تو پي باس سو باس،

ساڌ بڙي پرمارڻي گهن جيون برسي آءِ

تپت بجاوين اورڪي اپنا پارس لاءِ،

رڌ سڌ مانگون نهين مانگون تم سي ايهه

نر دن درشن ساڌ ڪا ڪهين ڪبير موهي ديهه"

اهي مهاپرڻ گياني به ٿا ٿين يوگي به ٿا ٿين، تپسوي
 به آهن ته تيجسوي به آهن، پر تن ۾ به هڪ خاص ڪيميا آهي.
 انهن ۾ جي مرد خدا آهن، جن ايشور جي ياد جي مستيءَ جو
 شراب اهڙو ته پيتو آهي جو سدائين انهيءَ مستيءَ ۾ پُر آهن ۽
 پنهنجي تن ۽ من جي سڌ ٻڌ وڃائي وينا آهن. اهڙن مستن وٽ
 جو وڃي سو به مست ٿي موٽي، سڀ ڪجهه وڃائي اچي، وري

سڄي لکين نه ٿئي :

"لاڻي اپني لال ڪي، جت ديڪون تت لال.

لاڻي ديڪن مين ڪئي، مين پي هو ڪئي لال."

اسانجي سنڌڙيءَ ۾ اهڙا گهڻا مرد خدا پيدا ٿيا آهن جنجي مستيءَ ۽ مدهوشيءَ انيڪ جيون جي ڪايا پلٽ ڪري ڇڏي آهي، جنجي پريت جي ريت سنڌين جي دلين کي پنهنجو ڪيو آهي، جنجي شعاع اوندھ ۾ هٿوراڙين ڏيندڙن لاءِ جوت جاڳائي آهي. اڄ سنڌ ۾ بغض ۽ نفاق جي بازار گرم آهي، ايڪتا جو آواز گهٽيل آهي ۽ منافقن جا ٻول بالا آهن، پر هي شيطاني آڱءَ ۽ زهريلو دونهون گهڻو وقت جٽاءِ نه ڪندا، جنهن وقت سنڌين پنهنجن مستن ۽ ايشوري رنگ ۾ رتلن جي يادگيري ڪئي تنهن وقت راجنيتي چالبازين ۽ تعصب جي نيچپاڻ جو خاتمو ٿيندو. سنڌ کي اوج تي آڻيندا ۽ رسال سان ڪيندا آهي سنت ۽ مهاڀرڻس جنجا مهندار آهن شاهه ۽ سچل، ساميءَ ۽ روجل جهڙا آتمڪ شڪتيءَ وارا صاحبِ دل ۽ مرد خدا.

انهيءَ ڪري جس آهي پروفيسر جهاننداس دوارڪاداس پانڻيءَ کي جنهن صاحب هن ڪنن سمي محنت ڪري هڪ مرد خدا جي جيون ۽ واڻيءَ جي محبت جو تحفہ سنڌين اڳيان پيٽ رکيو آهي. سائين قطب شاهه جي مستيءَ جا ساڪي ڊاڪٽر روجلداس پارا موجود آهن جنجي شردا ۽ شيوا انيڪ روپن ۾ سنڌين جي جيوت کي معطر، هريو پريو ڪيو آهي. مسٽر جهاننداس تي به فقير صاحب جي بيخوديءَ جو اثر ڪافي ٿيو ٿو ڏسجي ڇاڪاڻ عالمانو طريقو ڦٽو ڪري هن پانڪي چوٽ ڇڏيو آهي ۽ ڇا روايتون ڇا ٿواريخون ڇا باتيون

ڇا لائون ڇا ڪهاڻيون ڇا اصليتون سڀ گڏي هڪ ئي چاش ۽
 ملائي سنڌ جي صوفي طبقي اڳيان هڪ اهڙو طعام رکيو اٿس
 جنهنڪري خاص ۽ عام يڪي پنڌ لڳائي تناول ڪري سگهن.
 سندس عبارت ۾ به نثر ۽ نظم ائين ملي جهلي ويا آهن جو هڪ
 ٻئي کان جدا ٿي نٿا سگهن ۽ جيتوڻيڪ اها طرز لکڻ جي
 هاڻوڪي ڀنگ جي نه آهي ته به مضمون جي ڪري بيشڪ
 پوري پيئي لڳي. مسٽر جهاننداس جي پستڪ مان اهو رس
 اچي ٿو جو ڪنهن صوفي سماگم مان اچي ۽ انهيءَ ڪري هي
 پستڪ بيشڪ مقبول ٿيندو.

پروفيسر لالسنگھ اجواڻي

۳ مارچ ۱۹۴۷ء

POST

قطب ڪاپڙي

جن فقيرن ڪندي ۽ گرامه پاڻوٽ نه سانڍيو آهي، ۽ جي
ڪاپڙي ڪلهي تي نانھ ڪڍي يار جي ڳولا ۾ نڪتا آهن، جن
الله لوڪن نه رڳو دنيا ۽ عقبي، بلڪ ترڪ ڪي به ترڪ ڪيو
آهي، ۽ جي صاحبِ دل ساڌو وڃڻ کان به ويا آهن، تن مڙن
مراد جي سربراهي ۽ لاڻ واٽ ٿي هڪ ورتي آهي.
انهن جي رهڻي ۽ ڪهڻي مان معلوم ٿئي ٿو ته هر هڪ
جڏهن انهيءَ اُچ تي چڙهيو آهي، تڏهن قطب جيئن ويڃايو
اٿس ته

رانجهن دم قدم وچ هويا، رانجهن ساهه پساهه سين هويا.
اهڙا عاشق صادق سدائين پاڻي ۾ پنا رهن ٿا، ۽ ان ٿي
پهر اندر ۾ الڪ ڪي ٿي پيا ڏيائين.

هن ڪتاب ۾ صوفي قطب شاهه جي زندگيءَ جو احوال
منهنجي دوست جهامنداس پاتيه سليس ۽ سلوڻي عبارت ۾ لکيو
آهي، ۽ جيڪي انهيءَ پار جا پانڌيڙو آهن، سي اوس هنجي
پڙهڻ مان حظ پرائيندا.

ملڪ جي مٿان سمو باري اچي نيو آهي. هندو مسلمان،
جي ڪالھوڻي ۽ ڪالھ مادر هند جي اکين جا تارا سمجھيا ٿي
ويا، تن ۾ ڏينھون ڏينھن ويڇو وڌيڪ ٿي پزندو ٿو وڃي.
اها جا نفاق جي باهه پڙڪي اٿي آهي، انهيءَ ته
ههڙن ڪتابن جي شايع ٿيڻ سان شال ڪو تڏو چنڊو پوي ۽
وري به اسين اها ڳالھ هنئين سان هنڊايون ته
هندو، مسلمان، ٻئي پوڻا هڪ ڏاڏي جا

لالچند امرٽنومل جڳتياڻي.

ڪراچي ۲۶ فيبروري ۱۹۴۷ع

قطب صوفي

سنڌ ۾ پهريون صوفي قلندر لعل شهباز سيوهاڻي هو. جنهنجو اصل اسم شريف سيد عثمان آهي. سندس جنم هجري سن ۵۲۸ ۾ تبريز طرف مروند ۾ ٿيو هو. ۽ نپنو به اتي هو. تنهنڪري "مروندي" سڏبو آهي. پر پوءِ سنڌ ۾ سيوهڻ ۾ اچي رهيو. جنهنڪري "سيوهاڻي" ڪوٺبو آهي. سنڌ جا ڪيترا هندو ڪيس راجا ڀرتري ڪري پوڄيندا آهن. سنڌي ۾ سندس شعر ڪونهي.

قلندر لعل شهباز کانپوءِ شاهه عبدالڪريم بلڙي شريف وارو، سنڌ جي صوفين جو سرتاج شاهه عنايت جهوڪ شريف (ميرانپور) وارو، سنڌي شاعرن جو سرتاج شاهه عبداللطيف ڀٽائي گهوٽ، سچل سرمست ڀوتار درازن وارو، سعيد مير جان الله شاهه ۽ ناميارا ڀٽي پٽ بيدل ۽ بيڪس روھڙي وارا، روحل، درياهه خان، غلام علي ۽ مراداد ڪنڊڙي شريف وارا، ۽ ٻيا ڪيترا صوفي درويش ٿي گذريا آهن، جن سنڌ سان ٻڌا پال پلڙيا آهن: هڪڙو ته سنڌ ۾ تصوف يا صوفي مت ڦهلائي، هڪ اهڙو وسيع ميدان پيدا ڪيائون، جنهن ۾ اڄ تائين هندو توڙي مسلمان، ٻيائيءَ جي ٻوليءَ کي ٻن ڏيئي، ۽ دليين مان دٻي دور ڪري، هڪ ٻئي سان سڳن ڀائرن جيان رمل ڪن ٿا، ۽ "حق موجود" جو نعرو گڏجي هڻن ٿا، ۽ ٻيو ته تصوف جون

عجيب پلئون پلٽي، سنڌي ساهت کي مالا مال ڪيو اٿن. ۽ سندن ڪلام ۾ سالڪن لاءِ روح رهاڻ به جهجهي موجود آهي. تصوف يا صوفي مت ۽ ويدانت ۾ ڪوبه بنيادي تفاوت ڪونهي، تنهنڪري هندن ۽ مسلمانن جي هيڪاند سنڌ ۾ نهايت سولائيءَ سان ٿي، سا به ايتري قدر، جو هندستان جي ٻين هنڌن جا رهاڪو سنڌ کي "صوفي پرڳڻو" سڏيندا آهن. صوفي ڪلام ۽ ويدانتي واڻي سنڌي ساهت جو روح آهن. اڄ به جيڪڏهن اهي سنڌي مان ڪڍي ڇڏجن، ته سنڌي ساهت جيڪر انهيءَ گهڙي مردي مثل ٿي پوي.

قلندر لعل شهباز جي وقت کان وٺي، هنن اوليائن ۽ درويشن، ساڌن ۽ سنتن، پنهنجي فيض جا در کولي، سنڌ سان وڏا وڙ ڪيا آهن، ته اسانجن سنڌي پائرن به سندن جهجهو ٿي قدر ڪيو آهي. ڪن سنڌين سوانح عمري يا جيونِي لکي آهي، ڪن سندن ڪلام ڇپائي پڌرو ڪيو آهي، ۽ ڪن سندن ڪلام جي تشريح به لکي آهي. هئن به آهي، ته ڪن جي ڪلام ڇپائڻ جي موڪل سنڌين درگاهه وارا نٿا ڏين، جنهنڪري ڪيترو ڪلام اڻڇپيل رهجي ويو آهي. اهڙيءَ حالت ۾ جن جي جيوت جا احوال ۽ ڇيل ڪلام ملي سگهن، سي تنهندي ڇپائي پڌرا ڪجن.

ويجهڙائيءَ ۾ پروفيسر جهانمنداس ڊي. ڀاٽيا شڪارپور مان لکي موڪليم، ته سائين قطب شاهه جي سوانح عمري لکي اٿم، ۽ اها نظر مان ڪڍي، ڪڇ لکي ڏيو، ته چڱو. مون خوشيءَ سان سنڌيس ڳالهه قبولي. سائين قطب شاهه جي رڳو نالي ٻڌڻ سان پنهنجيءَ ننڍپڻ جو اهو وقت پاڻمرادو ياد آيم، جنهن وقت هن صوفي درويش جو درشن نصيب ٿيو هوم.

"گذري ويا جي زمانا، سي ياد آيا،

وسري ويا جي ترانا، سي ياد آيا.

ديوان سانگي.

ميرن جي صاحبيءَ ۾ سنڌ جو ناميارو سنت سائين دلپترام صوفي سيوهڻ وارو حيدرآباد ۾ رهندو هو. سندس ٽڪالو اڄ تائين حيدرآباد جي سپاهيملائي گهٽيءَ ۾ آهي. منهنجيءَ سانيءَ ۾، سندس گاديءَ تي، سائين كيسورام صوفي ويٺل هو، جو هڪ سچو سنت ۽ نمائي مورت هو. کانئس پوءِ سندس مربي فرزند سائين هريرام منهنجو ماستر هو، تنهنڪري ننڍڙين مان سائين كيسورام جي ٽڪائي ۾ گهڻو ويندو هوس. سنه ۱۸۹۲-۱۸۹۳ع ۾ ڏنم، ته سائين قطب شاهه جهانپا جي ٽنڊي مان ڪهي، سائين كيسورام ۽ سائين هريرام جي چار چشميءَ لاءِ انهيءَ ٽڪائي ۾ ايندو هو، ڪجهه وقت پاڻ ۾ ريجهه رهائ ڪندا هئا. پوءِ سماع يا راڳ شروع ٿيندو هو، ته سائين كيسورام حقو ٿيڪي وهندو هو، پر اڪيون اڪثر ٻوٽيون پيون هونديون هيس. سائين قطب شاهه کي پنهنجي بيراڳڻ ساڻ هوندي هئي. ۽ انهيءَ تي پنهنجي پيشاني رکي، ڏيان ۾ وهندو هو. ساڻس ٻئي چٽا پيا به ايندا هئا، جي دلا ۽ يڪتارا ڪئي، اهي لوليون لائيندا هئا، جو ٻڌندڙن جو پتو به پاڻي ڪري ڇڏيندا هئا. سائين كيسورام جي ٽڪائي ۾ ڪي هندو راڳيندڙ به ايندا هئا. منجهان هڪڙو نه ٻيو يڪتارو يا ستار ڪئي، اها ٻائي آلاپيندو هو، جو ساري سنگت وجد ۾ اچي ويندي هئي. هڪ هندوءَ جي ٽڪائي ۾، هندو ۽ مسلمان هنن ملي، هوءَ مچائين، سا ڳالهه خود خوشيءَ جو باعث آهي.

۱۸۹۲-۱۸۹۴ع ۾ هڪ ٻه لکا مان پاڻ، جهانپا جي ٽنڊي ۾،

مٿن پريمين سان گڏجي، سائين قطب شاهه جو درشن ڪرڻ

ويو هوس، ۽ جوهو ئي آئند پراڻي آيو هوس، منهنجن
پريٽوانن مان هڪڙو ماسٽر جهامنداس مشتاقرام امير شاهي
گهڻي وارو هو، هو منهنجي ماسٽر سائين هريرام جو ناني هو،
ته به سائين قطب شاه جي درگاه جو پانڌيڙو هو، جنهنڪري
اتي گهڻو ويندو هو. سائين قطب شاه جو سنڌي ۽ سرائڪي ۾
چيل ڪلام به پاڻوٽ نقل ڪري رکيو هوائين. هڪ لگا اهو
مونکي ڏيکاريائين. انهيءَ دستخط ڪتاب ۾ سائين قطب شاه
جي سرائڪي ٻوليءَ ۾ چيل هڪ ڪافي پڙهيم، ته اهڙي وڻي
ويم، جو بروقت انجو ترجمو سنڌي شعر ۾ ڪيم، انوقت مان
سورهن سترهن ورهين جي عمر جو هوس، پر انهيءَ ڄمار ۾
ئي پنهنجو شعر جوڙڻ شروع ڪيو هوم. سائين قطب شاه
واري سرائڪي ڪافيءَ جو سنڌي ۾ ترجمو هن طرح ڪيو هوم :

"متان پائين ڙي ڪوئي، رانجهن چاڪ آيو،

ڀڪي عشق جو چولو، رب پاڪ آيو."

هن ڳالھ کي اڄ اٽڪل ٽيونجاهه ورهيه ٿي ويا آهن،
جنهنڪري سڄو ئي شعر ياد نه اٿم، ته به اهو اثر اڄ تائين دل
تي ويٺل اٿم، ته سائين قطب شاه جي ڪلام ۾ خيال جي
بلندي ۽ ٻيون هر طرح جون شاعراڻيون خوبيون موجود هيون.
ههڙي اعليٰ درويش جي سوانح عمري ڇپجي پڌري ٿئي، سا
خوشيءَ جي ڳالھ آهي. مان جيڪر اڃا به چاهيان، ته سندس
چيل ڪلام به ڇپجي پڌرو ٿئي، جو ههڙن درويشن جي واڻي
هنڌين ماڳين ڦهلائڻ جي هنوقت هيڪاري سخت ضرورت آهي.
جيڪي حق جي راه کان گمراه ٿيل آهن، ۽ سياسي منصوبا
سڻي هڪ قوم کي ٻيءَ قوم سان ويڙهائڻ لاءِ ڪم ڪشي بيٺا

آهن، تن جي منصوبن کي مطلق بند ڪرڻ لاءِ، صوفي ڪلام ۽ ويدانتي واڻيءَ جو چوڌس ڦهلا ڪرڻ، سندين سوانع عمريءَ مان اتحاد ۽ اتفاق جون ڳالهيون ٻين کي ٻڌائڻ، سائين قطب شاهه ۽ ٻين درويشن جون ورسيون ملهائڻ، ۽ هندن ۽ مسلمانن کي هڪ هنڌ آڻي، ڀاڻپيءَ جو ناتو وڌائڻ، هڪ ٿڪ علاج آهن، اهو آهي گويا صلح جو سمر ڪنو ڪرڻ، ۽ يڪوجودگيءَ جي نهر نئين سرجاري ڪرڻ. سائين قطب شاهه جي سوانع عمري ڇپجڻ سا انهيءَ سڳوري سوڻ جو هڪ سنيهو آهي.

پيرومل مهرچند آڏواڻي.

ڪراچي ۴ نومبر ۱۹۴۶ع

منهنجا به اکر

جيوت جي ڄاڻ ۽ ماڻ هرڪو جيو پنهنجيءَ نگاهه سان
 ٿو ڪري؟ جيوت جو پنڌ هرڪو پنهنجيءَ راهه سان ٿو ڪري؛
 جيوت جو سينگار هرڪو پنهنجي ٺاهيل ٺاهه سان ٿو ڪري.
 هرڪه جي جيوت ۾ ڪانه ڪا جار آهي، هرڪه جي زندگيءَ ۾
 ڪانه ڪا تار آهي؛ ٻار ڪي تار آهي ماءُ جي؛ جوان ڪي تار
 آهي پيار جي؛ ڪرڙوڊ ڪي تار آهي واپار جي؛ ٻڍي ڪي تار
 آهي ٻي پار جي؛ مگر استريءَ ڪي سدا ئي تار آهي پٽار جي.
 ايهي مڙيئي تارون ڪلاڪار جي هٿ ۾ حيرت ڪري ٿيون
 گذرن. ڪلا ڏات آهي. تات جنهنجي ذات آهي؛ نينهن جنهنجي
 لات آهي، رنگ سندس جهات آهي. راڳ سندس روح آهي.
 ڪنهنڪي ڪهڙي ڪلا ٿي هٿ اچي ڪنهن ڪي ڪهڙي. ڪو
 سفيديءَ ۾ رنگ سان پنهنجي دنيا ٿو اڀائي، ڪو آواز سان
 پنهنجي دنيا ٿو بنائي، ڪو لوڏ ۽ ڪوڏ سان ته ڪو نياز ۽
 هوڏ سان.

مطلب ته هرڪو امنگ رنگ پنهنجو ٿو پندا ڪري. هرڪا

ڪلا جوت پنهنجي، هرڪو ڪاريگر اوت پنهنجي ڪندو مگر
 ٻين ٻين ڪلائن جي ڪوٽي ڪوٽي ۾ سندرنا جو سوجهرو
 موجود آهي ضرور. عقل وارو شايد اها ڳالهه نه به ڪري منظور
 پر حسن جو آه منجهم حضور تنهن کان نابر ٿيل آهي اعظيم
 قصور، ڪهڙي به ڪلا هجي، انکي اڪه عجيب ٿي ٿئي،
 جنهنجي جهٽ ۽ ڪٽ تي هو ٿي جيئي، انجي هٿ جي ڇٽ
 نرالي؛ انجي دل جي پٽ نرالي؛ انجي لڪ ۽ چڪ، انجي
 سنگت ۽ رنگت، انجي صحبت ۽ محبت پاڻوڻيون. نگاهه سندس
 کيس راهه ڏسي ٿي، دل سندس ديرو پسي ٿي، وڪه سندس
 واري دسي ٿي ۽ رسي ٿي جت جادوگر پنهنجي محل ۾ محفل
 مندن جي لڳائي ويٺو آهي.

نقاش پنهنجي نقش کي انهيءَ نگاهه جي شاهه راهه مان
 رنگ وٺي دلڪش بنائڻ جي ڪندو؛ سنگ تراش پنهنجي دل
 جي اڇل مان بي جان ۾ جان اوتيندو؛ نرتيه جو ڄاڻو قلم ۽
 ڪلام کان ڪنارو ڪري لوڏ ۽ ڪوڏ، سور ۽ مور سان روپ ۽
 رنگ، روچ ۽ رازو، مايوسي ۽ مستيءَ جو اظهار ڪندو. شاعر
 پنهنجي شوق ۽ ذوق، زور ۽ زاري، ناز ۽ نيازي، عرض ۽
 آزي، سوس ۽ ماچ جو ناچ ۽ نگار پنهنجي وزن واريءَ گفتار
 جي رفتار ۾ ڪندو، مگر درويش جيڪي ڏسي، جيڪي پسي،
 جيڪي لکي، جيڪي چڪي، انکي پنهنجي وجود ۾ وهايو
 ڇڏي ۽ جڏهين انمان اڀرون اڀرن ته اهي حدون ڇڏي بيحد ۾
 اٿليو پون، شاعر حسن جو پوڄاري آهي، ته درويش انڪان
 انڪاري آهي ڪئن؟ هڪ مجاز تي مفتون آهي ته ٻيو راز جو
 مجنون آهي. هڪ ظاهر جو واهر آهي ته ٻيو لڪل جو شاعر
 آهي.

مستي ٻنهي ۾ آهي. هڪڙي مستي هستي هئڻ جي پيدا
 ڪيو ڇڏي، ٻي هئڻ جون وٿون مٽي ۾ گڏيو ڇڏي. هڪڙو
 حاصليت پنهنجي هٿ ڪري پنڌ پٺيارو ڪري ٿو وهي، ٻيو
 حسن مڪاني کان حسن لامڪاني لا* جهد ڪندو ٿو وٽي.
 انهي* مان کيس مجاهدو ٿو ملي، مشاهدو ٿو ملي ۽ پوءِ
 سوري سيج ۽ مرڻ مشاهدو ٿيو پوي.

قطب شاه قرب جو ڪنڌ، عاشق الست تنهنجي مستي*
 جو ماڻ ۽ ڄاڻ مون لي* مشڪل ٿي پيو آهي ته به مسڪيني
 جا منجهس موجود آهي تنهن منهنجي من کي ماييل بيشڪ
 ڪيو آهي. انهي* ڪري زندگي* جو زيب ۽ زينت نه زرداري* ۾
 ڏنم ۽ نه مردم آزاري* ۾ پاتم. منجهن جيڪڏهن ڪو شوق هو،
 ڪو ذوق هو، ڪا مستي هئي، ڪو جنون هو ته اهو
 "گهونگهٽ ڪا پٽ ڪول، پيا ملينگي."

گهونگهٽ ڪول - ٻولن ٻولڻ مان ٿي نٿو سگهي. اکين جو
 پنڌ آهي، دم جو هنڌ آهي، جوت اڪنڊ جو سنڌ آهي. ڪٿي؟
 ڪيڏانهن؟ ڪئن؟ ايهي مڙيئي پنڌ درويش وقتي پنهنجن
 ڪلامن ۽ سلامن مان ظاهر ڪيو ڇڏي. ايهي ورق ورائڻ،
 ڪوٺي* جي ڪنڊ ڪنڊ جا ڏس پتا ٻڌائڻ قلم جي ڪلا کان
 ٻاهر آهي تصوير بنائڻ جي ڪئي اٿم ته رنگ هڻي ڏيڻ کان
 هٽي ويو آهي، آڪار اٿارڻ جي هٿ هلائي اٿم ته نزاڪار
 منهنجي آڪار کي بندرو ڪري ڇڏيو آهي، اڪرن جي اوت
 ڪئي اٿم ته منجهائن مستي* جو مايه غائب ٿي ويو آهي.
 مطلب ته اوڻايون اڪيچار اچي اٿيون آهن تڏهن ته چوڻ کان
 رهي سگهان ئي ڪين ٿو ته "ميرون مڙيئي مون ۾، هوتن ۾ نه
 هڪ."

لکڻ ته سالن کان منهنجو ذوق ٿي رهيو آهي، مگر انهيءَ ۾ اها جهلڪ آئي ڪينهي، ان ۾ اها ڪلا جي صلاح ڪامل ملائي ڪينهي، جنهن مان هوند هچايلن جو هانو ٿري پوي ۽ رجلين جو قلب پري روشن ٿي پوي، امڙ ڪا لولي ڏني ٿي ڏسجي، جو راهه شاهي ڇڏي بي واهي، بي گاهي واري سڙڪ ۾ سفر سٽيندو رهيو آهيان. ڇا وٺيو اٿم، ڇا لٺيو اٿم، تنهنجو حساب ڪتاب حاڪم وٽ هڪيو آهي، مان ته صرف قلم دواران انهيءَ لت جي لڪ ڏيڻ جي ڪوشش پي ڪئي آهي. تصوير سهڻي آهي ته ڪلاوان جي ڪلا جي ڪٽيءَ جي جهلڪ سمجهڻ گهرجي؛ مگر جيڪڏهن ڪٽ ڪا وٺڻ جي وهارڻ ۾ وڃي اٿپوري، سندن ٿاريون جهڪيل ۽ جهڪيون نظر اچن ته جهام مڙينهي مصنف جي ڪوتاهي ۽ گمراهيءَ جو ثبوت سمجهي، ڪلاوان تي پنهنجي قرب جو فائدو کيس ڏين.

پڇاڙيءَ ۾ لکن جي لهر جا لکن ۾ ساري اٿم سا هن لکت جي پڌر پوڻ ڪري لکائيندس ڪين، منهنجي بزرگ دوست ڊاڪٽر روچلداس سجانسنگهه منشارماڻهيءَ جي دلداري ۽ دلاوري هن پورهئي کي پڌري ڪرڻ ۾ ورهين کان وس ڪندي رهي آهي، جا اڄ هن صورت ۾ عامن اڳيان حاضر آهي. سندن محبت جو ماڻ آڻ ۽ ڪري سگهان ئي ڪين ٿو.

"جهام"

شاعرن جو دور

سنڌ جي سونهاري گلستان ۾ گل به عجيب پي پيدا ٿيا آهن. ڪن پنهنجي رنگت، رهاڻ، اڏاري ۽ اليلى، رواني ۽ رهنمائي سان عامن کي آتت ۽ آندڻ پي ڏنو آهي، ته ڪن وري شمس تبريزي مستي ۽ وچان مستي جي پوک پي پوکي آهي. جي پهرين جي پوڙي اوکي آهي ته ٻي درجي وارن جي ڪهڙي سوکي آهي؟ شاهه جيڪڏهن پنهنجو مٿ پاڻ هو ته مست به الست جي عشق ۾ امت آهن. شاهه جي راه نرالي، نگاه نرالي هئي. سندس اک ايتري پکيڙ ۾ پهچي ٿي سگهي جنهنجي ڪٽ ڪرڻ ڪئن آهي. انهيءَ مرد - ڏنگ مڙس جي چاڙهيل ڪنيءَ جو ڍڪ وري به مست - سرمست سچل لاهي طعام ٺاهي لوڪن اڳيان رکي کين للڪاريو :-

"جي هجين عاشق ته برسر مينهن محبت جو وسا؛

ساهه جو سانگو ڪرين ته پير هن پڙ ۾ نه پا"

نغاري تي نوبت وڃي چڪي هئي. عامن کي نينڊ ملي چڪي هئي، ته به جن کي جيءَ اندر جادو لڳل هو، جن جي جهان ۽ انجي لاڳاپن کان دل بيدل هئي، تن ته هميشه

سر مست جي سڏ ڪي سوريءَ جي اڏ ٿي سڏيو.

"دم دي سرت سنيال رکين،

دم هي سر اسرار الاهي دا"

دم دي سرت، سنيالڻ جي هدايت عاشق عالم بحر جي

موج - سڀ سالار بي فوج ڪن مس پيئي ته بيڪسي فقيري

اميريءَ جي مورت، صورت سبحاني - مست جواني پنهنجو

شف مجازيءَ جو آلاپ اٿاريو -

"ديدان والي دام راه مسافر قيد جو ڪيتا،

ديدان والي دام چيٽڪ ليا منيون"

انهيءَ چيٽڪ ڪي چهڪ لڳندو رهيو - پر ساڻ ساڻ ايهو

آواز وڃندو رهيو.

"مجازي مام اوڪي ٿي جسو جيءَ جان پنهنجو گهورين"

ايتري منزل تي پهتاسين مس ته ڪنڊڙيءَ ۾ گل ڪڙيو

جنهن جي عطر جي اوت ٿي پنهنجي. سندس گفتار جي رفتار

سنڌي هندي رنگ برنگي ڪڏهين من پرپوءِ ته ڪڏهين عشق ۽

جوڳ - ڪڏهين شام سان ڪيلي هولي - ڪڏهين ڪنت جي

ڪچ ۽ ٻڏي لولي - مطلب ته اسلام ۽ هند ڪارجي الهام ۽

هدايت جي ٻن ندين جو پاڻ ۾ ميل ٿيو. جنهن حيرت انگيز

تجربي جو تجلو ڏٺو آهي.

"جي تون صحي سڃاڻي پاڻ ته اٿي قيمت سندو قطرو"

روحل جي رمز درياھ خان جو درد -

"دل جي ديس ڪي ڪر عشق ساڻ آباد -

لنو بنا ڪوڙي لاتڙي"

مراد جي مراد

"عاشق نام سڏاڻ سوڪا، پر عشق اڻانگا ڏاڻ...."

هر دم باهه برهه دي وچ مڪڻ شيخ پڇاڻ،

POST BY: YOUNG SHAM JOURNALISM

دل اندر ديدار تنهان ڪو ٻاهر پير نه پاوڻ،
ڪامل عشق مراد تنهاندا ٻيا سڀ ڪوڙ ڪماوڻ."
انهيءَ ڀار جي وار نرالي هئي - چال پاڻواري هئي ته به،
عام رواجي هندو، ڪپهه جي واپاري جو منيب، گهر ۽ ڀر جي
سار سنڀال لهندي، ساجن جي سرت ۾ سجاڳ ٿي گيت ڳائيندو
اٿيو -

"تڪو ڪوهه، نه اڌ ڪوهه، نڪو پير پري،

جاتي جهرو ڪن ۾ ٿو سامي سڌ ڪري

جنهنڪي ڪرل ڪن پيو تنهن ڏنا نيڻ پري

موهي ڏوق ڌري سا پلڪ پرانهون نه ٿئي."

پرواز پڪي هڪ لام تان ڪري جڏهين ٻيءَ لام تي ٿو
وهي تڏهين لڏپوڻ وري لنوين ٿي ٻي نموني جون ٿو. وڪر
ساڳيو، اکر ساڳيو، پر رنگ نرالو، منزل هڪ ته پنڌ ساڻين جا
پاڻوڻون - مطلب ته محبت جا ماريا سڪ جا ساگر تري، واري
۽ پٽين، لکن ۽ لکن مان لري ٻارڻ ٻاري - "پاڻ" ساڙي
"پاڻ" اوساريندا ٿا رهن - پوءِ چوندا وٿن.

"مان، مان ڪندو ٿو مان وٿين

تنهنجي بندگيءَ ويلي "مان" ڪٿي؟

ڪهاڻين ۽ رهائين، گيان ڌيان، هستي ۽ مستي جي مام
ڪي ميٽي، رس ۽ ڪس جا چاڙها ۽ چوڻيون سميٽي، سڌو
ساجن جي سڪ ٻي لڪ جو هوڪو هڪ وار - نروار جن ڏٺو تن
ٿي دنيا جي لذت تي نعمت هئي - وڪ ڪٿي - واڳ ورائي
وجود جي واحد ڏانهن.

قوه جواني - ديواني ڇو نه هجي - سنگت جي رنگت
آنتي ڇو نه هجي پر انمان پاڻ واري پهارن سان پريت رکندو
ڪير؟ الاهي شير.

POST BY: YAKHAR SHAH JAMNAPUR

هٽ منهن ڏوٽيندي نينگر جا وار ڪسي هٽ پيا. نينگراٽ
 جي حيرت جي حد نه رهي، حوصلو روشن جنهن، تنهن کي
 سجاڳي سيگهه ڇو پر نه پوي، "حيف اٿي جو هيتري ساري
 عمر اجاڻي وڃايم" چوندي ڏونگرن جي ڏيهه ۾ پير رکندو
 هليو ويو. جڏهين پنهنجي موج ۽ اوچ ۾ آيو تڏهين سندس
 ساٿي سوين ٿيڻ لڳا. سندس سنگت تي رنگت به خاصي ٿيڻ
 لڳي. ڪئين دليون سجاڳ ٿي پئيون، جن جي واڳ وٺي هن
 کين خماري خاصي جو ڌڙو ڪو اهڙو پياريو جنهن کين اڇ
 تائين به اٽڪ ۽ لٽڪ جي لاري ۾ نه بهاريو آهي. اهڙي "امله
 ماڻڪ" امر جوتيءَ جي اڃالي ڏيندڙ کي "قطب شاهه" جي
 نالي سان پي سڏيو اٿن.

POST ET YAVAR SHAW JAHANIRA

نسل

فقيرن تہ اصل نسل پنهنجو انهيءَ ڌڻي تعاليٰ وٽان پي چڪيو آهي، جنهن کي پاڻ ارپي ڇڏيو اٿن. تنهن هوندي به هو انهيءَ جي پيارن سان پاڻ ڳنڍڻ جي ڪندا آهن. ڪي لاڳاپا لوڪ جا اڳرا سمجهندا آهن ته ڪن کي صفاتي کان ذاتيءَ سان ذوق ۽ شوق هوندو آهي. گهڻا صوفي حضرت عليءَ کي پنهنجو اڳوان ڪري سمجهندا آهن. سائين قطب شاهه جو هن حاڪمي جامي جي ويس ۽ اچڻ حضرت محمد صاحب جن مان چوندا هئا. عامن کي ته عجب ڪانسواءِ هن ڳالهه مان ڪي به پر پوڻو ڪينهن؛ مگر جي حق جا طالبو آهن سي ته صبر کان ڪم وٺڻ کان ڪو نه ڪائيندا. فقير صاحب جن جو چوڻ ئي ڪافي سند آهي. تاريخ نويس انگريزي انگيڪار تڏهين ڪندا جڏهين حقيقتون اکين سان پڙهندا. هٿ جي ڪنگڻ کي آرسيءَ جو ضرور ڪهڙو؟

حضرت محمد رضه کي فقط هڪ نياڻي هئي جا هن حضرت علي رضه سان پرڻائي ڇڏي. حضرت صاحب جن جي وفات بعد خلافت جي گادي ابوبڪر صديق رضه جن کي ملي. جنهن کانپوءِ وري خليفو عمر ٿيو. خليفو عمر رضه

POST BY: YANAR SHAH JAHANIA

ڪاٺپو* خلافت خليفه عثمان رضه ڪي ملي، ان ڪاٺپو* حضرت علي رضه، حضرت محمد جو نياڻو خليفو ٿيو. حضرت علي رضه ڪي به پٽ هو حسن ۽ حسين، انهن ٻنهي جي شهادت بعد امام حسين جو پٽ زين العا بدین سرف وارث رهيو. انهي* حضرت جي سورھين* پيڙهي* مان پير شاه سید جلال سرخ بخاري درويش پندا ٿيو جنهن پنهنجو ڏيرو آڇ ۾ اچي ڪيو.

پير جلال ڪي سڀني کان ننڍي پٽ سيد احمد ڪبير جو سڀني کان وڏو پٽ حضرت سيد بهاول الدين جهانيا هو. رواج هوندو هو ته ٻارن ڪي عالم يا عامل جي حوالي ڪندا هئا. ٻار ستن ورهين جو ٿيو مس ته سندس والد صاحب سندس ٻانهن شيخ جمال الدين درويش جي حوالي ڪرڻ لاءِ ويو. چون ٿا ته ٻار بختاور هو. ان وقت درويش چهارا ٿي ورهايا. مٿي شي* سڪ پوري ٿيڻ تي ورهائڻ ۾ ايندي آهي يا خوشي* جي موقعي تي ونڊبي آهي. سنگ جو رنگ ٻار تي جيسين چڙهيو نه آهي تيسين هو ازخود لچڻ ۽ گڻ آهي ٿي ظاهر ڪندو جي وڏن کان ورثي ۾ ڪيس پڙ پيا هوندا. ٻار ته ڏٺي* جي پيارن جي اولاد هو پوءِ انهي* ۾ عزت ۽ ادب پريل نه هوندو ته ٻيو ڇا هوندو. فقير جي هٿان ڪا چيز ملي ۽ انجي ڪڪڙي ڦٽي ڪري ڇڏجي سا قرب جي قلم هيٺ روا ٺهرائي ٿي سگهجي؟ انهي* ڳالهه جو فيصلو عقل وارا پنهنجي نموني ڪندا ۽ عشق وارا پنهنجي نموني. ڏاهپ جا ڏس ٻئي ڏيندا مگر سفر جو پنڌ جو ٻنهي جو نرالو آهي ته انهن جي واٽ به پاڻوئون ٿيندي. ٻارڙي چهارا وٺندي ڪڪڙين سميت ڪاٺي ڇڏيا. پڇيائونس ”ابا ڪڪڙيون ڇو ٿا ڪاڻو؟“

نينگر ”قبر درويشن ۽ بزرگن جي عطا ٿيل نعمتن مان فائدو ئي رسڻو آهي. ڪڪڙيون اچلي پاڻ ڪي انهن جي رحمت

ڪان رنڊڻ جي واٽ ۾ ڪيئن وجهان. ادب ائين ٿو گهري ته بزرگن جي شيءَ جي عزت ڪرڻ لازمي آهي. ادب عجيب آهي.

"ادب آهي ڇٽ صاحب سنڌي ٻاجھ جو"

ادب بيشڪ صاحب جي ٻاجھ جو ڇٽ آهي.

"ادب جنهنجي اڳ سو پوءِ پوندو ڪينڪي"

سامي صاحب چون ٿا :-

"سهاڳڻ ساڻي جنهنڪي پرين پنهنجو ڪيو"

سنسو ڀرم ڇڏي ڪري ادب ۾ آئي.

"ادب ريءَ اجهڳ، ڪن سينگار سرير جو"

سونپي سپرين ڪي، ڪنهن ورلي ڏين واڳ

اچي جاڳيا جنهنجا سامي ڀاڳين ڀاڳ

ڇڏي نانا راڳ، ماڻي سڪ سهاڳ جو."

اهڙيءَ روش جو نهايت ئي نفيس نتيجو نڪتو. بزرگ

جي دل نينگر ڏانهن وڌيڪ مائل ٿيندي رهي، جنهنڪري هن

پنهنجي گنج مان اٽس سخاوت ۽ فراخ دليءَ سان بخشيش

ڪئي. استاد جي جهان مان اٿي وڃڻ کانپوءِ مخدوم جلال

الدين جهانيه پنهنجي والد کان موڪل وٺي ملتان آيو.

فقيرن ۽ اميرن جو اتفاق مشڪل رهي سگهندو آهي. فقير

پنهنجي فڪر، فاقه ۽ ذڪر ۾ زندهه رهندا آهن. امير گهڻو

ڪري عيش عشرت ۾ غلطان هستيءَ جا حامي، مدامي مسڪينن

سان سلوڪ ڪڍي ٿا ڪن. مخدوم جهانيا جي تيرهين پيڙهيءَ

۾ سيد ويڌل شاهه تيو جو فقير قطب علي شاهه جو ڏاڏو

هو. اتي مير شير محمد جي جاگير هئي. مري قوم پنهنجي

نالي سان آهي. شير محمد جا نانائو هوا. انهن سان ويڌل

شاهه جو ڪنهن ڳالهه تان اچي تڪرار ٿيو. حڪومت به انوقت

سنڌ ۾ ميرن جي هئي. ميرن کي هڪ پنهنجو زور، ٻيو

حاجمن جو زور. ويڙل شاهه ڏٺو ته عزت آبرو بچائڻ لاءِ ديس
چڙهي پرديس جا وڻ ڏسجن ته چڱو. مورو تعلقو چڙهي ٿندي
مير ولي محمد ۽ اچي رهيو پر ات به مير شهر محمد کيس سڪ
سمهن نه ڏنو. انڪري سموري پروار سميت ڪوچ ڪري ڪڇ
ڏانهن رخ رکيائون.

هالن نون جي مخدوم نوع واريءَ گاديءَ تي انوقت "ميو
پلو" هو. ڪڇ جي راڻي ڏانهن لکيائون ته هي سيد ست خون
ڪري ٿو اچيو. اوهان کيس پاڻ وٽ پناهه نه ڏجو. شاهه صاحب
ات پهتا ته ميا پلي جو قاصد به اچي ات رسيو. جڏهين سيد
صاحب پنهنجي من جي مراد راڻي اڳيان ظاهر ڪئي تڏهين
راڻي کيس خاص آدميءَ هٿ موڪليل خط ڏيکاريو. فقير ماڻ
ڪري راڻي کي چيو "ائين سچ نه آهي. اسان فقير، اسانجو
خون ڪراڻي ۾ مطلب ڪهڙو؟ الله جا بندا الله جا ڏندا".
راڻي ايهي لفظ ٻڌي کين چيو "فقير تڻ سالن کان هت
وسڪارو ٿيو ئي ڪونهي. بوند لاءِ ماڻهو مرون پيا تڙقن. هاڻ
جي اوهان جي سوال ڪرڻ تي ڏٺيءَ جي درگاه مان حڪم
ٿيو ۽ ڦڙيون چار وسي پيون ته ملڪ اوهان جو آهي." سيد
تنهن تي راڻي کي چيو "بندو بي وس آهي. ننگ نام تي آهي.
اوهان بي اونا ٿي وڃي آرامي ٿيو."

ننگ جن جو آه هٿ الله سي ڪيئن ٿين بي واه. پت
پروردگار پنهنجن پيارن جي جڳان جڳ رکندو پي آيو آهي.
پراڻ ۽ قرآن - انجيل ۽ اوستا انهيءَ جا شاهد آهن.
راڻو گهوڙي تي لانگ ورائي گهر ڏانهن وڪ ڪن هليو مس ته
مينهن جا اچي ٿيا وسڪارا، نار ۽ نارو وهي هليا. ڪڪڙي
وري اچي فقير کي مرض ڪيائون. جن چيو "هاڻ وٺو. ڏيڻ
وارو ڏيڻ تي اچي ته وٺڻ وارو ٽڪجيو پوي. چڱو، وري به ننگ

POST BY: YUNUS SHAH JAMALI

اتس ٺي آهي." ٿوري دير بعد فقير جو سوال قبول ٿيو.
برسات بند ٿي. سيد حقيرو وقت اٺ رهي پيو. اتي کيس به
چارڙا پٽ ڄاوا، جن مان هڪڙي جو نالو فتح الدين شاهه به هئي
جو شير محمد شاهه. سنڌ جي ميرن کي اچي خوف ڪنيو ته
مٿان شاهه جي چوڻ تي راتو ڪڏي ڪو ساڻن رڻ ٻاري ڏي تن
جيڪا هلائي کين سنڌ به گهرائي رهايو.

سائين فتح الدين شاهه پنهنجي چاڙهي پاء کي گهر جي
سنيال ڏئي پاڻ پنهنجي "پاڻ" پروڙڻ جي پورهئي ڪرڻ لڳو.
جبل ڏانهن روانا ٿيا.

دنيا جون لذتون جيو کي جڪڙي سوکھو ٿيون جهلين مگر
جنهن کي جيءُ به جادوگر جو جادو ٿو لڳي سو روح ڪئن ٿو
دنيا جي لذتن تي تڳي؟

(منهن موڙي، من جي مهار کي ورائي سڀني کي دم به
ان طرف سوري ٿو. دنيا جا ٽڳا ٽوڙڻ، ڳلا غيبت جو خيال
ٻوڙڻ، قدم کي قابو رکي رب جي رستي تي انکي سورڻ
سورهيه جو ڪم آهي. سگھ سٿري صاحب ٿو بخشي صرف سڌ
سو سڀني به هجي.) پٺاڻي صاحب پڻ فرمايو آهي :-
"سڪندن کي سيد چئي کين جهليندو جهنگ"

سڌ وارو ته ساڄن جي صدقي سڀ سور سهڻ لڳو تيار
ٿيندو. استاد به کيس ارشاد تڏهين ڏيندو جڏهين ڏسندو ته
اندر صاف به پاڪ ٿي ويو آهي. انهن درجن مان لنگهڻ لڳو اوائل
به ڪشٽ اوس ٿا ڪٽڻا پون. مراد صرف اها آهي ته "من" جو
جيو کي ڪڏهين هيڏانهن ٿو ڪڏائي ته ڪڏهين هوڏانهن ٿو
لڏائي استقامت حاصل ڪري. سڌ جي چڪ به چوه پائي، من
پنهنجو صاف ڪري قدم اڳتي وڌائي.

صوفين خواهه ساڌن مڙني مڙني جي صدقي ڏونگر ڏوريا

POST BY: YANAR SHAH JAHANIA

آهن، وچوٽي، جا پهاڙ وانگيان سندن سائين ۽ سندن وچ ۽
بيٺل آهي تنهن کي اکين سان ويهي ٿڪيو اٿن.

اوائلي پنڌ ته سڀني کي ڪرڻا آهن. مگر جن جاڪوڙ
جنمن کان پئي جڳائي تن کي هن سفر ۾ پنڌ اڳين منزل تان
ٿي شروع ڪرڻو ٿو پوي. شريعت جي پا* بندي مسلمانن تي
لازمي آهي ته ٽيم ۽ نيم هندڪار جي پاڌيڙن لاءِ مقرر آهي.
"روڙا ۽ نمازون ايهو پڻ چڱو ڪم

پر اوکو ٻيو فهم جنهن سان پسجي پرين ڪي."
روڙا ۽ رياقت، فڪر ۽ ڏڪر، سک ۽ لڪ ايهي ۽
ٻيا ڪيترا ڪم طالب لاءِ مقرر آهن.

نفس گهڻن کي نهوڙي ٿو ڇڏي، مگر بک ۽ ڏک جن
کي فقيرن ڏاج - سهاڳ جو ساڄ سمجهيو آهي سي ئي
نفس کي وس ڪري کيس آڻي ٿيون وهائن انهيءَ گهاٽي، جت
جيو تيل اهو ٿو پيڙي جنهن جي مدد سان هو امر جوت ٿو
جڳائي.

ڏڪر ۾ جڏهين هي جسم جاڳي ٿو ته کيس رستي ۾
نظارا، آواز اشارا ۽ لقاو اهڙا ته لکين اوڏو ٿا ڏسجن جن کي
ڏسي، ٻڌي، سمجهي ٿو ته مان به ڪچ حاصل ڪيو آهي، جو
جيو انهيءَ جهاڳ جهڳ ۾ ائين بهي ويو ته اهو واٽ وڃائي
وري واريءَ سنڌي رڃ ۾ واکا ڪندو رهندو. لهندو پنهن ڪينڪي،
"ڏورڻ منجهان ڏس پوند" هوت پنهنوءَ جو"

پهرين نئنن باران جي ڀرسان مڪان ۾ ويهي چلو
ڪڍيائون (چلو چوندا آهن ڪنهن قسم جي ٻنڌن هيٺ ويهي
کاڌي پيئي، ڳالهائڻ وغيره کان پرهيز ڪرڻ) ۽ پوءِ وري
درواٽ جبل جي چوٽيءَ تي ويهي الڪ جڳيائون.

انهن جي اچڻ جا اهڃاڻ

(جڏهين جڏهين اعليٰ روح پرڻويءَ تي جسم وٺي ايندا آهن ته سندن اچڻ جا اشارا اڳ ٿي ملندا آهن. حضرت عيسيٰ جي اچڻ جو اشارو ستن سياڻن کي مليو، جن نشانين سان هالنڪ جي ڪوچ ڪئي. ٻڌديو جي اچڻ جو سڀني مها ميا کي ٿيو، سري ڪرشن جي باري ۾ آڪاش واڻي ڪنس راجا کي ٿي، بيبي رابعه جي چمڻ کان اڳ حضرت صاحب سندس مائٽن کي ديدار ڏنو.

جڏهين جڏهين جڳياسو ڪنهن به طرح پاڻڪي ٻاهرين زندگيءَ کان پليندا آهن، کاڌي، عيش عشرت، گهمڻ، ڦرڻ کان پاڻ جهليندا آهن تڏهين کين اندران آواز ايندو آهي يا سڀني ۾ ڪو لقاء ڏسندا آهن جنهن ڪري پنڌن کان ٻاهر نڪرڻ بعد ان حڪم موجب هلت هلڻ جي ڪندا آهن.)

چون ٿا ته سيد فتح الدين شاهه کي شاديءَ جي گهير ۾ گهرڻ جو خيال خير کي هو. دروات جبل تي کين سڀني ۾ ائين وسهڻ ۾ آيو ته ڪو کين پڙهي ۾ ٺوڻيون هڻي رهيو آهي، چوي پيو ته جي شادي نه ڪندا ته پڙهي ڦاڙي ٻاهر نڪرندس. وقتن تي جڳياسن کي اهڙا اشارا منجهائي به رکندا آهن، پر جڏهين ساڳي قسم جا حڪم هڪ کان گهڻن تي لهندا آهن ته انهن کي الاهي حڪم ڪري ليکيو ويندو آهي. سيد صاحب شاهه گمراڻي ۾ پئجي وڃن ها پر انهيءَ حڪم جي رحمانيت

POST BY, YAHAR SHAH JAMALI

جي رنگت جي پٽ کين تڏهين ئي جڏهين ساڳي ريت بشارت
 ميان شفي محمد شاه سندن سوڻ ۽ طالب کي به ٿي.
 دروات جبل تي هو به وٽن هو ۽ کيس سمورو سماچار
 سٺايائون. ان وراڻي ڏني "سائين مون پاڻ ڏٺو آهي ته هڪڙو
 چوڪرو منهنجي هنج ۾ اچي ٿو وهي" ٻنهي ڳالهين پڌڻ بعد
 سوچ ۾ پئجي ويا ۽ چوڻ لڳا ته شادي اوس ڪرڻ گهرجي.
 جڏهين وقت پورو ڪيائون ۽ وطن وريا ته ميان فڪير علي
 شاه جو بابن پيرن جي ڪٽنب مان هو تنهنجي گهران شادي
 ڪيائون. روح جو هن ڀرتوي منڊل تي لهڻ لاءِ هڪيو ويٺو هو
 تنهن جي اچڻ ۾ دير ٿي ڪانه پيئي. پوري ڏهين مهيني ۱۲۲۹
 هجري جمع جي رات روزن رکڻ وقت فقير قطب شاه جو
 جنم ٿيو.

سندن اچڻ

(مهل مهل جو ملهه پنهنجو آهي، گهڙيون پنهنجو گهاٽو
 اثر ٻار جي جيوت تي ٿيون ڄمائن ۽ سندس آئينده کي ستار
 جي ستاري سان ٿيون بنائن. عام طرح اوڀر خواهه اولهه جي
 جوتش وديا اها ڳالهه قبول ٿي ڪري، سهائي گهڙي جن جو
 جنم ٿو ٿئي تن جو تيج ۽ طالع تڪو ٿو ٿئي.) روزن رکڻ وقت
 فقير صاحب جو اچڻ ڏيکاري ٿو ته هو به ڏٺي تعليٰ جي ذڪر
 ۽ فڪر ۾ بهرو وٺڻ لاءِ عرش مان فرش تي لٿا. انهي حقيقت
 جي هنن پنهنجي حياتي ۾ گواهي چڱي ڏني.

POST BY YANAKSNAW JOURNAL

فتح الدين شاه جو اوج

(بيدل سائين* پنهنجي "امانت" لائق پٽ بيڪس ڪي ڏني. دنيا داري رواج موجب پٽ پيءُ جي مال ملڪيت جو وارث ٿو ٿئي، مگر فقيري "امانت" ورثي طور حاصل مشڪل ٿي ٿئي. اها ته خدمت ۽ خوشيءَ - پاڄم ۽ مهر مان ٿي ملي. جن پٽ بنياد تي اُسرندي ٿن ٻار پنهنجي ٻڻ تي بيهندو.) انهي* ڪري ننڍڙي بالڪ جي آئينده ڪي چڱيءَ طرح سمجهڻ لاءِ سندن پتا ۽ پوءِ سندن مرشد جي منزل جو اندازو اڪه ۾ رکڻ ضروري آهي.

(حياتي هڪ لنبو سفر آهي. جت جيو پنهنجا ساٿي بڻائي خيال جي ونڊ ورڇ ڪندو منزلون هڻندو مقصد منزل تي ٿو رسي، مگر خيال جي دنيا عجيب آهي جت پنڌ ئي نرالو آهي.)

"هل هيئن سين هوت ڏي، پيرين پنڌ وسار

قاصداڻي ڪار ڪين رسائي ڪيچ ڏي."

وقت جا ساٿي سوين ملندا، مگر وقت وقت جو

ساٿي سڄو سائين ٿيندو، انهي* لاءِ ئي پانڌيڙو پنڌ ٿڌي*

ٿئي* هڻندا ايندا آهن ته "جنم مرڻ جو ساٿي شل ريڌو رهي."

POST BY: YAWAR SHAH JAMALI

انهي ساڻي جي ساٿ ڏيڻ لاءِ سيٺ جون ڪوشيون ڪليل آهن. جت ڪيميگر ويٺا آهن، لوھ کي صرف سون نٿا ڪن پر اهي مٿل دٻين کي ٿا جيئرو ڪن. سڌڙيا ته گھڻي مگر بک باسڻ وارا ڪي.

"پھ سودا سر ڏي ٻاجھون ڪنھن پلٽ نه پايا"

جڏھين نه جيئو انهي ڪيميگر جي باھين مان پڇي ٿو نڪري ته هو پاڻ ڪيميگر بڻجو پوي.

"ٿي محسوس، گھن مرشد، ٻوٽي قلب ڪماوين

گھت سھڻا، ذاتي والا، ٻوٽي نون باھ مچاوين

تفنگ، تفنگ ٿي نال فنادي جسم دا جھڳڙا لاوين

پڇ ڪوناري، بڻ ڪيميگر، پيڇي هٿ هلاوين

پھ خاص خبروي خير محمد، تون سڌڙي نون نه سلاوين"

فتح الدين شاھ صاحب ڪيتري قوت حاصل ڪئي هئي

۽ ڪهڙي ڪڙي تي رسيل هوا اها حقيقت هيٺين ڳالھين مان معلوم ٿئي ٿي.

ڪهڙي دفعي ٻاهران پنهنجي ڳوٺ وڃي رهيا هوا ته

رستي تي ڪنھن مير وٽ ڪين ترسڻو پيو. مير کي خراب ڦرڙي

(ٻلهاري) تڪليف ڏئي رهي هئي جنھن ڪري دل هاري زار زار

روئي شاھ صاحب کي عرض ڪيائين "سائين..." شاھ سائين

ڪيس دلداري ڏئي چيو ته "الڪ جي پار کان آيل تڪليف صبر

سان سھڻ واجب آهي. هي جسم ڪمزور، انسان ويچارو، اهو

ٻار جو هن آتس رحم ۽ مهر مان هلڪي ۾ هلڪو ڪري رکيو

آهي، سهي نٿو سگهي. هو ته رحم جو سائين آهي، چاهي ته

مردي کي به جان بخشي سگهي ٿو. اوهان ته جيئرا جاڳندا ويٺا

ڳالهايو. ڏٺي رحم ڪندو." دل وٺڻ، آتڻ ڏيڻ به ڪنھن جي

خدمت ڪرڻ آهي. ٻي همت کي همت بخشڻ آهي کيس وري سندس سگهه ۽ صاحب جي ستا جي يادگيري ڏيارڻ. ائين مير کي چئي اوطاق تي اچي ويٺا. اڳين ڏينهن ۾ چوندا هئا ته يوگه ۽ اسم ڪمانڊ ڪري سگهه حاصل ٿيندي آهي. جهنگلي رڌي سڌي چئبو آهي، جا آهي ڪم ڪري سگهندي آهي جي عقل جي سمجهه کان ٻاهر ٿا ٿين. ايشور جا بنڊا جي "ساري رات سيحان جاڳي" ياد ٿا ڪن سي ته اڄڻيل حياتيون آباد ٿا ڪن ۽ مثل به شاد ٿا ڪن. شفا ڏيڻ جي سگهه گهڻن ڏٺي ۽ جي پيارن کي پي پڙ پئي آهي. وري ٻيا اهڙا ٿي گذريا آهن جن جي زبان کي ڏڪر مان اهڙو زور حاصل ٿو ٿئي جو جيڪي چون سو ٿيو پوي. حضرت عيسيٰ ڪيترن عليل انسانن کي عذابن کان هٿ ڦيرڻ سان آزاد ڪيو ۽ ڪيترن ڪريل ۽ ڪنهن عادتن ۾ ڦاسلن کي صاف ۽ پوتر ڪيو.

(ڪن کي سالن جا سال عالم سبڻ ڏيندو ته اثر ڇڏو ٿيندو پر هڪڙو اکر ايشور جو پيارو چوندو ته اهو پڙدو ئي ڦيري ڇڏيندو. گنهگار عورت کي اڳيانس وٺي آيا ڇي "سائين هاڻ هن سان ڇا ڪيون؟" قرب جي سائين فرمايو "اوهان مان جو عيب کان آجو هجي سو اٿس پهريون پٿر اڇلائي."

ايهي اکر ٻڌندي ئي مڙيندي، هڪ ٻي جي ڪن ۾ پڻ پڻ ڪندا پڇي ويا. تنهن کانپوءِ عورت ڏانهن اکيون ورائي کيس چيائون "عورت وڌيڪ گناهه نه ڪر." جيوت سندس جوهردار ٿي پئي. ڪريل ڪريل، ڪريل ٿي پئي ۽ سنڌيائي بڻجي پئي. (مير جا ماڻهو ٿوري وقت بعد ڊوڙندا نظر آيا، فقرا سمجهو ته شايد مير گذاري ويو آهي ۽ شاهه کي چيائون "هلو ڳوٺ هلون. مير جڏهين گذاري ويو آهي تڏهين هت رهي ڇا ڪيو." شاهه صاحب ايهي اکر ٻڌي پاڻ خيال ۾ پئجي ويا.

POST BY: YANAR SHAH JAMALI

ڏٺائون ته مير جي هن دنيا تان قدم کڻڻ جو حڪم ٿيو ٿي
 ڪينهي ۽ فقيرن کي اها ڳالهه ٻڌايائون. فقيرن وري به ساڳي
 ڳالهه ڪئي. شاهه سائين ورندي وري به ساڳي ورائي. ايتري ۾
 محڪم آدمي ڊوڙندو آيو جنهن اچي کين خبر ڏني ته مير جي
 قرڙي ٿڌي آهي. هاڻ بدن ڌوڻي رهيو آهي جلد ئي وڻن اچي
 حاضر ٿيندو. ستت ئي مير اچي وڻن حاضر ٿيو. شاهه صاحب
 جي شڪر گذاري ڪرڻ لڳو هن نذرانو رکيو، جو هنن قبول نه
 ڪيو. چيائون "اسانجي حويلي" کي ديوار ڏياري ڇڏيو."

(جڏهن جيو جي دل تان مر لهي ٿي وڃي ته اها آرسِي
 وانگيان صاف ٿيو پوي. منجهس سڀ ڪنهن سمي جو احوال،
 حال، ماضي ۽ مستقبل ائين ٿو ڏسڻ ۾ اچي چئن چٽڪ ڪا هنڻ
 واري هستي سامهون بيٺي اٿس. "خيال جو مطلب
 خيال ۾ آه - دل خيال ۾ گم ٿي خيال ڪما،
 ڇڏي هيءُ هوءُ کي نظارو نظر ڪر."

(جن خيال کي خيال ۾ رکي خيال ڪمايو آهي تن ئي
 خال ۾ مال ڪمايو آهي. غيب تان پڙدو پري ٿيو پوي. اهو مين
 بن ٿيو پوي.)

ٻئي پيري رات جو ڏکڻ اڀرندي ڪنڊ کان شمع نظر آين
 ۽ خواب ٿين ته پير شاهه جلال الدين جي اولاد مان شاهه
 عبدالملڪ وٽان جا امانت صوفي شاهه عنايت صاحب کي
 ملي سا اوهان جي آهي. اها وڃي وٺو. اهو اشارو ملندي
 سائين فتح الدين شاهه صاحب دروات کان جهوڪ رخ رکيو.

("امانت" اها سگهه جا صاحب جي سروپ ٿيائڻ ۽
 اسروپي اڪثير پائڻ ۽ ڪمائڻ ڪري حاصل ٿي ٿئي) تنهنڪري

فقير امانت ڪري سڏيندا آهن. جي ڪنهن درويش کي هڪڙي وليءَ وٽان فيض رسندو آهي ته اٿس ٻار هوندو آهي ته هو اها سگهه اهڙي ڪنهن روح کي ارپي جو انکي چڱيءَ طرح ڪمائي سگهي. عام طرح شايد اهو سوال اٿي ته دنيا جي ملڪيت ته ورثي طور ملي سگهي ٿي، پر هيءُ ڪيئن ٿي سگهندي. جي جڙ پدرات هٿون هٿ ڦيرائي سگهجي ٿو ته روحاني راز خيال ۾ ڦيري سگهجي ٿو. ان ۾ ته نه گهرجن اسٽامپ ۽ نه ئي ڪي عملدار رجسٽر ڪرڻ وارا. دل جو پرڇو پيو، سودو ٿيو، قبالي لکيو، "امانت" عطا ٿي. انهيءَ دنيا جا ديدار ۽ لقائون پاڻوٿون آهن. |

فضل الله شاهه کي به اهڙي قسم جو اشارو ٿيو. هنن پنهنجي فقرا کي فرمايو "ابا اسان لقاو ۾ ڏٺو آهي ته فتح الدين شاهه صاحب هيڏانهن پيا اچن. سندن اچڻ تي برسات وسندي تنهنڪري ڪو پڪو ته اڏيو متان سندن ڪپڙا پسي نه پون." تنهن تي خليفن مان هڪڙي چيو "قبلا، شاهه صاحب ته مريد ٿيڻ ٿو اچي، انهيءَ لاءِ ايتري تڪليف وٺڻ اجائي آهي." فضل الله - "نه ابا، نه توبهه، توبهه، شاهه صاحب مريد ٿيڻ ته نه ٿا اچن مگر مرشد ٿيڻ ٿا اچن."

جڏهن شاهه صاحب پاڻ اٺ پهتا تڏهن قلندر کين عرض ڪيو "سائين پنهنجي امانت وٺو." امانت وٺي واپس وريا ۽ حيدرآباد سنڌ جي ڀرسان الهندي طرف ميل کن پنڌ تي بوراڪن جي پٺيان اچي ويٺا. ان هنڌ کي ٽنڊو فتح الدين شاهه ڪري سڏيندا هئا. ساڳي هنڌ سندن ڏاڏو مخدوم جهانپهه اڳي آيو هو جنهنڪري هاڻ عام طرح ان ڳوٺ کي ٽنڊو جهانپهه ڪري سڏيندا آهن. ڳالهيو ته گهڻيون ئي ٿا ڪن پر ڪي ته تمام ضروري آهن جن مان شاهه سائينءَ جو شان ظاهر

POST BY: YANAR SHAN JAHANTRA

پيو بکي، انهن مان ڪي هيءُ آهن :-

چون ٿا ته جڏهين ميرن جي صاحبي ٿئي ۽ انگريزن اچي پايو وڌو تڏهين هنن ٿنڌي فتح الدين شاهه جي اتر اولهه ڪنڊ تي ڪوهه کوٽايو. ساري ڳوٺ جا ماڻهو انهيءَ ڪوهه تان اچي پاڻي پريندا هئا، مليٽريءَ وارا به پريندا هئا، هڪڙي ڏينهن سولجرن فقيرن سان بي حرمتيءَ جي هلت هلي. فقيرن اچي پنهنجي شاهه کي دانهن ڏني، جنهن پنهنجي گدا کي ايترو تڪليف هيٺ ڏسي فرمايو :- "ابا اهو ڪوهه اسان پنهي کان ويو." ڪوهه جو پاڻي ڏينهن ڏينهن ڪارو ٿيندو ويو. نيٺ ٿوري وقت ۾ ڪوهه لٽائي ڇڏيائون. مٿينءَ ڳالهه جي تصديق حيدرآباد ڪنٽونمينٽ بنسبت مسٽر مهتا جي ڇاپيل رپورٽ مان ملي ٿي.

ٻئي وقت جي ڳالهه ٿا ڪن ته شاهه صاحب جن پنهنجي اوطاق ۾ ڪٺ تي مراقبي ۾ ويٺا هئا ته گل چمن نالي دائي اندر گهڙي. ڏسي ته شينهن ويٺو آهي، دانهون وڌي ڪيائين ته شاهه مڪائيءَ وارو شينهن آيو ۽ سائينءَ کي ڪاٺي ويو، سندن وڏو فرزند صاحبزادو قطب علي شاهه ۽ ٻيا ماڻهو ڊوڙي آيا ۽ اچي ڏٺائون ته پاڻ مراقبي ۾ ويٺا آهن ۽ شينهن آهي ئي ڪوبه.

(گل چمن کي اهڙي قسم جو نظارو ڇو نظر آيو تنهن جو سبب ڏيڻ ڏکيو آهي، ڇو جو گهڻو ڪري هيءُ حبيبتناڪ ۽ دهلائيندڙ ديدار گمراهه دل کي نصيب ٿيندا آهن يا جنهن شخصيت کي پاڻ کان پري رکڻو هوندو اٿن انهن کي اهڙيءَ ريت نظر ايندو آهي. شينهن اڳيان وڃڻ ۾ سڀڪو پيو چرڪندو ۽ تنهن ڪري پيو پاسو ڪندو.)

(ڏٺي ۽ انجا پيارا نمائندا پسند ڪندا آهن چوندا آهن

"ابا ڏسو ته سهين ته ڏرتي، تي ڪيڏو نه پار
گند ڦٽ ٿي اچجي ته به ماڻ سندس ڪيڏي
آهي. "نفي" يعني "ڪين" جا قربدار آهن. ڪيترن ته ائين
به چيو آهي ته "سموري سرڪار نيئي رڪج نانهن ۾
فقير ۽ "مانهن" درويش ۽ هستي - بني ڳالهيون
هي پار جون. ائين آهي ته فقيرن مستي ۽ "اناالحق" جو
در پڻ هنيون آهي. پر سالم ۽ سالڪ لاءِ ساعت به دم زني ۽
هستي جي روانه ڪئي اٿن."

چون ٿا ته "ميو پلو" هالن وارو وڻن آيو ۽ اچي رهائ
ڪرڻ لڳو "جيڪي ملڪ گهمندو پيو اچان تن سڀني مان
امانتون ڪسيندو پيو اچان. هت حيدرآباد ۾ پڻ سڀني فقيرن
جون امانتون ڪسيندو پيو آيو آهيان." چيائونس "ابا وري
اها ڳالهه ڪريو." "ميو پلو" بيهوش ٿي ڪري پيو. سندس
مريد جيڪي حيدرآباد ۾ هوا تن کي ڄاڻ ڪيائون، آهي
جوڙندا آيا ۽ کيس ڪٽائي ويا. ڳچ وقت کانپوءِ هو هوش ۾ آيو.
(شاهه عبداللطيف جن فرمايو آهي "ساڻي جن الله،
پجهان سي نه ٻڌنديون" عام طرح چوندا آهن ته هي مڙيئي
تشبيهون آهن. جن کي علم اليقين حاصل ٿيو، جنهن مان ڪين
عين اليقين پڙ پيو، تن کي حق اليقين جي حاصليت هت
ٿي ٿئي. انهن کي تار به تانگهون ٿيو پوي. حضرت
عيسيٰ پڻ فرمايو آهي "جيڪڏهن اوهانکي سرنهه جي دائي
جيترو وشواس يا ايمان آهي ته ڪرامات اوهان جي قدمن ۾
هوندي.")

هن وقت آهي ڳالهيون ٿي رهيون آهن جي ويهه سال اڳ
عقل وارن جي ڪل جي ڪاڌ هونديون هيون. تڏهين هيٺين
حقيقت حيرت ناڪ چو ٿيڻ گهرجي؟
هڪ وقت جي ڳالهه آهي ته پاڻ درياھ تي آيا، ولب جي

پڙي کان بڙي اڳيئي چئي ويئي. پاڻ انهيءَ هنڌان درياھ ۾
لنگهي پيا ۽ پاڻيءَ مان هليا ويا. ان وقت سائن گڏ هڪ ميراڻي
به هو جنهن هڪ نظم انوقت ڏنو "پاڻيءَ اتي پنڌ ڪيا درياھ
فتح الدين."

فقير قطب علي شاهه پنهنجي والد صاحب جن جي
بلند مرتبي جو بيان ڪندي هيءُ ڳالھ ڪئي آهي "هڪ رات
مالڪ سائين چادر مٿان اوڍي ڪت تي سمهيا پيا هوا ته
بندي ويئي کين زور ڏنا. ڪنهن وقت ڏٺم ته خاڪي پتلو نهڻي
ڪون. رڳي چادر پيئي آهي. تڏهين هٿ ڪٽي جهليم. ڪجهه
وقت کانپوءِ ڏسان ته ائين ئي چادر اوڍي سمهيا پيا آهن.
تڏهين وري زور ڏيڻ شروع ڪيم. ملڪي صورت سان پرواز
ڪرڻ رواجي ڳالھ آهي. هن خاڪي پتلي سان پرواز ڪرڻ
ڪنهن وڏي منزل واري مرد جو ڪم آهي. اها ڳالھ ڪري پوءِ
وري پنهنجي مرشد سائينءَ جي اوستا جي ساڪ ڏيڻ لاءِ سندن
رچيل ڪلام چئي ٻڌايائون :-

هوئا مخمور معني مين - هادي حق بتايا هيءُ
ملاعت ڪون سلامت ڪر - آپس آڀي ڇپايا هيءُ
نهين درڪار عيسيٰ ڪي - مسيحا دم همارا هيءُ
اٺ پئي الف ڪي جهاتي - ڪ جس هڪل سمايا هيءُ
محمد شرف رندان - الست اسرار سون آيا هيءُ
جگر ۾ برت بجلي - ابر رحمت وسايا هيءُ
هوائي بيخودي آئي - خودي ڪي ڌوڙ اڙجائي
صدف ڪر سينه اپنا - عجب گوهر ڇپا يا هيءُ
جلالي جوش جي جذبي جسم ڪون خود جلایا هيءُ
فتح جي فتح الدين ڪي مردم - ڪ ڪفر ڪون مارمنايا هيءُ
مٿيون ڪلام دل بيدار پر اسرار جو ڪافي ثبوت آهي.
اهڙو رسيو راز ڀريو ڪلام هٿ اکرين لکيل پارسي زبان ۾

موجود آهي. تاريخ ۲۶ محرم سنہ ۱۲۹۱ ھجري هن فاني دنيا
 مان پير کڻي دارالبقا ۾ قدم رکيائون. سندن مزار مبارڪ
 شهيدن جي مقام جي ڀرسان زر خريد زمين ۾ تيار ٿي، جتي
 چوڪنڊي نهرائي وئي ۽ هر سال ۲۶ محرم جو ميلو لڳندو
 آهي.

رستي ۾

(ٻار معصوم اڃا اجرا ، بي پرواهه ، لاطمع ٿين ، تن ۾ تعظيم ۽ تواضع جي تميز صرف اشاري تي اٿي پئي ، ته اهو ڏيکاري ٿو ٻار رواجي ڪين آهي. چوندا ڪين آهن ته ٻار ٻاروتي ۾ پڌرو - پنجن ورهين جي اوستا ڇا لڳي ۽ ڇا سندن سڀني جي صفائي. اشارو ملندي جهٽ کڻي ڳنڍ پڌائون.

وڏن جو ادب اعليٰ اخلاق جي انگن ۾ آندو اٿن. ڳالهه ٿا ڪن ته جڏهين پنجن ورهين جي ڄمار جا هوا ته هڪڙيءَ ڪوٺيءَ ۾ جتيءَ جو پادر کڻي مٿي ڪيائون. وانر، جي پنهنجيءَ پوکي تي پختا هوندا آهن اهي اهڙين ننڍڙين ڳالهين کي خسيس سمجهي نظر انداز نه ڪندا آهن، مگر انهن ننڍڙن نيشانن ۾ وڏي درجي ۽ مرتبي جي معنيٰ پروڙيندا آهن. هنن کين پاڻهه مان چيو "ابا اوهان جو ابو ويٺو آهي. انجو ادب ڪرڻ ضروري آهي." انهن اکرن جو اثر اٿن اهڙو ته ٿيو جو نه ڪڏهين سندن اڳيان ڪنڌ سنئون ڪري ويٺا ۽ نه کين ڪڏهين پٺي ڏيئي لنگهيا.

"رتي هڪ رهت وڏي جنهن ويساهه سان

مٽي تنهنجي من مون، ٻي سڀ ممٽا مت

انڻي پهر الڪه جي ڪري اڀيد ڀڳت

"سامي ڄاڻي، ست ساڪي سڀ ڪنهن ۾"

ٻئي دفعي جي ڳالهه آهي ته ڇهن ورهين جا هوا ته هڪڙي

ڏينهن سندن والد صاحب کين سڏ ڪيو. شايد پاڻ نه ٻڌائون. وري ٻيو دفعو سڏ ڪيائون. جو ٻڌي وٽن آيا. تڏهين هنن کين چيو "آبا اسان به سڏ ڪيا اوهان وارثيو ٿي ڪين." هت ٻڌي نياز مان قدمن تي سر نواڻي چوڻ لڳا "مٺن پلي، بخشين بخشن هار" انهن ٻنهي ڳالهين مان سندن سک جو اندازو ڪري سگهجي ٿو. آئينده جو اوج سندن ڪهڙو ٿيندو، انجو حساب حقيقتن مان ڪري سگهجي ٿو.

(حياتي^۶ جو سفر لنڊو ۽ اٿائو آهي. ان منزل کي طيءَ ڪرڻ لاءِ پنڌ پوڻ ضرور ٿو ٿئي. ڪي ته حياتيءَ جي شروعات عيش عشرت ۽ گهاري، دل جي وهڪ کي مانجهندي جو مس ٿا وارن. ڪي وري پوئين پهر ۾ ٿا ياد ڪن ته حياتي جي حقيقت ڇا آهي ۽ منزل ڪهڙي هئي اٿئون. مگر صاحب جا پيارا آهي جن کي جيوت جي جوپن ۾ اها جمالي جهلڪ ٿي اڪئين اچي جو جيسين جوت جو جلوو نٿا پائين تيسين ڪنهنڪي به دل ۾ نٿا لڪائين. "گلشن راز" جو مصنف لکي ٿو: - "رستي تي پانڌيڙو ڪير آهي؟ اهو جنهنڪي پنهنجي پيدائش جي پروڙ پيئي آهي. اهوئي مسافر آهي، جو رستي تي پلي بازار ۾ بيهي نٿو رهي، مگر ڪاهيندو ٿو رهي. خوديءَ کان خارج، فخر کان فارغ، صاف چمڪندڙ جوت وانگيان دونهين کان صاف ٿيو آهي.)

(صوفي^۷ ۽ عيسائي عارف کي صفائيءَ ۽ پڪائيءَ لاءِ پاڻ پچائڻو ٿو پوي. جهد ۽ جفا - جنگ ۽ جهيڙو جيءَ سان لڳائي لوڪن جي لاڙن کان ٽاري کيس ان پنڌ ۾ ٿا وجهن، جت جيترو پنڌ ڪندو وڃ ته ڍءُ ٿئي ڪين. نڪي ٿئي ٿو بڪ ۽ بلا جو پو. ات ته جيو وقت کي وڌي ڏئي ٿي ڏکي ٿو. پلڪ به پلڪن کي هڪ ٻئي مٿان ليٽڻ جي ڏئي ڪين ٿو، اهڙو شوق ۽

ذوق جڏهين جيو ۾ جاڳي تڏهين ئي چوي ٿو :-

"ڪوئي ڪڇ ڪهي من لاڳا

انسِي پريت لاڳي من موهن، جيون سوني مين سوماڳا

مات پتا ست ڪٽنب ڪبيلا، ٿوٽ ڳيا جيون ٽاڳا

ميران ڪي پريو گرتر ناگر پاڳ ھمارا جاڳا."

(جي - ڊبليو - گِل (J. W. Gill) چوي ٿو :-

انسان تي فرض آهي ته جيتري قدر ٿي سگهي ته "نه هٿن"

جو جزو جيءَ مان جهاري، ڪڍي، ڏئيءَ سان جڙي هڪ ٿي وڃي

۽ حق جي خيال ۾ فنا ٿي وڃي." اهو صرف محبت سان مطلب پائي سگهجي ٿو.

(گلشن راز جو جوڙيندڙ چوي ٿو ته "هر قطري هيٺان قادر

جو جمال لڪل آهي پر نفس ڪي شهوت کان آزاد ڪرڻ لاءِ

صوفيءَ تي هيٺين وصفن جي ورزش واجبي آهي.

توبهه، صبر، شڪر، راضيو، خوف، فقر، جهد،

شوق، محبت، توڪل ۽ توحيد. انهن اوڻي پنڌن لاءِ لڳ

لاڳاپن جي لامن کان لڙي جيو "پاڻ" سان جهاد ڪرڻ لاءِ جاڳي

ٿو. انهيءَ لاءِ لوڪون لڏي ٿو لڙايون ڏي ۽ وري واپس تڏهين

ٿو وري جڏهين جيو ۾ جوت جي جهلڪ ڪيس ٿي حاصل ٿئي.)

تيرهن ورهين جي ڄمار ۾ هڪڙي ڏينهن پنهنجي سوٽ

سيد علام مرتضيٰ شاهه ۽ ٻن فقيرن غازي ڪليريءَ ۽ پانڊو

ڪليريءَ سان گڏجي ميت کان ڏانهن روانا ٿيا. اتي مريدن وٽ

وڃي رهيا. هڪڙي ڏينهن نار جي اڌ تي منهن ڏنندي سندن هٿ

وڃي مڇن کي لڳو ۽ پاڻڪي چوڻ لڳا "تنهنجو والد اڃا انهيءَ

اوستا جو ٿيوئي ڪين هو ته وڃي صاحب جي بندگيءَ ۾ ويٺو

هو. توکي حيف هجي جو هيتري عمر اڃائي وڃايو، اهو خيال

ايندي ئي

عمل جي گهوڙي تي سوار ٿي پيا. عقل جي واڳ

جو وجهه ڏٺائون ڪين. ڪپڙا لاهي ڪڍي غريبن کي ڏنائون. اجرڪ ڦاڙي بہ اڌ ڪيائون. هڪ اڌ هيٺ ڪري پيو ڪلهن تي رکي گنجي ٽڪر ڏانهن روانا ٿيا ۽ نانگي جي چر ۾ وڃي ايڪانت ۾ ويٺا.

(من جي ترنگن ۽ خيال جي ڪنن ۾ ماٺ آڻڻ لاءِ ايڪانت ضروري آهي. لڙاڻيل پاڻيءَ کي جڏهين چرپر کان روڪيو آهي تہ مٿي آهستي آهستي وڃي ترو وٺندي آهي. ايڪانت ۾ دل جون خاڪي خواهشون صاف ظاهر ٿي پونديون پر ڪين له وڃن ۽ اچڻ جو وجهه نہ ملندو تہ اهي زور وٺڻ کان رهجي وينديون آهن ۽ دل کي ٽڪر ۾ زنده رکڻ ڪري جيو مٿان زور پئي ڪين زير ڪرڻ ۾ منهن وجهندو آهي.)

فقيرن غازي ۽ پانڊو سندن سنگ نہ ڇڏيو باقي سندن سوٽ غلام مرتضيٰ شاھ موٽي سندن ڳوٺ آيو ۽ اچي فقير صاحب جي پيءُ کي چيائين تہ اڌو قطب شاھ چريو ٿي پيو آهي. تنهن تي پاڻ چيائون ”تہ ابا، جڏهين هاري پهريائين ڍڳو نار ۾ ٻڌندا آهن تڏهين هنجون اڪياڙيون ٻڌي، ڪپڙو وجهي پوءِ پنن تي هٿ هڻي چوندا اٿس تہ اٿي پيءُ ڏاڏي جي ڪار ڪر. سو هن بہ پيءُ ڏاڏي جي ڪار ڪئي آهي.“ ڏهاڪو ڪڍي واپس والد وٽ آيا جن کيس ڏسي چيو ”ابا شاباس هجيو جو ماڻهن جي ماڳ پيا آهيو. هاڻ هٿ ويهي ڏئي جو ڏيان ڪريو.“ والد صاحب جي آڱيا پٽاندڙ ڳوٺ جي ڏاڪڻي پاسي پير جي وٺ تي پيهو جوڙي وڃي جوڳ ۾ ويٺا، ٽي ڏينهن رهي وري پهاڙن جي پار ڏانهن پنهنجو ”پاڻ“ پروڙڻ لاءِ راڻلي جبل تي وڃي ويٺا.

"ٻڌڻ"

(حضرت محمد جن جي روايت آهي ته اڪف الهالي کان پڇيائون "شادي ڪئي اٿو؟" جنهن جواب ڏنو "نه" تڏهين هنن کيس فرمايو "ابا جيڪڏهن اسان مان آهين ته اسان وانگر ڪر." جيئن وقت گذرندو ويو تيئن فقيرن جي جماعتن جا جدا جدا رايا ٺهندا ويا. ٻي ٻي رابع وٽ جڏهين ڪي عالم آيا ۽ اچي کيس زور ڪيائون ته شادي ڪريو ته هو ڪين چوڻ لڳي "طالب الدنيا" جي آهن سي مڙيني مونڻ آهن تنهنڪري ساڻن شادي ڪري نٿي سگهان. طالب الموليٰ مڙيني مڏڪر آهن تنهنڪري آهي به شادي ڪري نٿا سگهن جو آءٌ به موليٰ جي طالب آهيان." ابو طالب چوي ٿو. "جيڪڏهن طالب پنهنجي نفس تي قابو پئجي سگهي جو خدمت ۽ چاڪريءَ ۾ کيس عورت جا خيال خراب نه ڪن يا ان پاسي جا لاڙا کيس ٻي واھ ۽ گمراهه نه ڪن ته پل هو شاديءَ کان پرهيز ڪري."

بشير الهافي (پيرن اگهاڙو جو ۸۴۲ ع ۾ گذاري ويو) چوندو هو "انسان جو عورت کان پاسي رهي سگهي ٿو اهو الله تعاليٰ جو آسرو وٺي سگهي ٿو." ڪن بزرگن جو قول آهي ته جسماني خواهشن جي جنگ ۽ جهڙپ کان آزاد ٿيڻ لاءِ شادي ضروري آهي، پر ڪي سمجهندا آهن ته "شادي" جي رسم تربيت لاءِ آهي، انهيءَ جي مڪتب ۾ جيو پنهنجي خاوند کي پاڻ ارپڻ ۽ سهاڳڻ جي سيرت ۽ خصلت حاصل ڪرڻ جي علميت حاصل ٿو ڪري. هو پنهنجي خاوند سان شاديءَ جي رسم ادا ٿو ڪري. اهڙي عقيدتي تان هو سڀ ڪچ قربان ڪرڻ لاءِ تيار ٿو ٿئي،

آهي. هو پنهنجي خاوند سان شاديءَ جي رسم ادا ٿو ڪري. اهڙي

مقيدي تان هو سڀ ڪڇ قربان ڪرڻ لاءِ تيار ٿو ٿئي. (

اهڙي ئي ڪنهن خيال سان سندن والد جو ڪين گهير ۾

گهيرڻ جو اچي خيال ٿيو. رائل ڊي جبل تي مهينو ڪن مس رهيا

تہ قاصد وٽن وڃي رسيو. جنهنڪري ڪين وطن ورتو پيو. ان

وقت سندن خيال خاوند جي شوق ۽ ذوق ۾ هو. حڪم اڳيان

سر جهڪائي. لاٿون لهي. وري بہ رائل ڊي جبل تي راڻي جي

ريجهائڻ جي رمز ۾ پاڻ رڌل رکيائون. (عام رواجي انسان تہ

ميشه دنياوي ڳالهين جي گهر ڪندا آهن ۽ هڪ من جي مراد

پوري ٿيندڙن مس تہ جهٽ من ۾ ٻي هري ايندڙ.

ان بنا ڪڇ وقت رهڻ مشڪل ڪينهي، مگر پاڻيءَ جي آسات

تي پڪيءَ - پسونءَ - پوک - ڦل ڦول کي سڪائي ساڻو ڪيو

چڏي. جبلن تي پاڻي بہ تہ برف ۽ برسات مان ئي ٿو حاصل ٿئي

سگهي.)

سال گذري ويا هوا تہ برسات جي بوند وٺي ڪين هئي.

ماڻهون ۽ مال ڏکيو ٿي ٿيو. هنن بہ ڪين رائل ڊي جبل تي وينل ڏٺو

هو. تن خيال ڪيو تہ هيءَ ڳيرو، شهم جوانيءَ جون لذتون چڏي،

جو پٿرن تي آسڻ اڏي وينو آهي، انجو عرض من آگي وٽ

اگهامي. ايهو سوال من ۾ رکي هنن اڳيان آيا ۽ ڪين عرض ڪيائون.

صبر سان ٻڌي، ڪين ڏيرچ ڏيئي فرمايائون، "ابا سڀ هٿ وس آهي

صاحب جي، برسات بہ سندس، تہ مال بہ سندس. مالڪ مهربان

ٿيندو تہ سڄي ترمان ٻڌ تر ٿي پوندي." ٿيو بہ ائين، يادل برسيا،

بوند بهار ٿي. رم جهم رنگي جا رنگ ٿي ويا. آخر آدمي ڪڪ

ٿي پيا.

(انسان تہ هميشه ائين پيو گهري تہ دنيا جو چرخو سندس

چامنا موجب ڦرندو گهرندو رهي، مگر فقير هميشه ڪوشش

ڪندو ته شل سائين* سان رهجي اچي، جو انجي حڪم ۾ هڪيو ۽ هڪڪاندو هلندو هلي. انهي* خيال کي پختائي ته محنتن کان پوءِ مس ٿي ملي. جيسين جڳياسو* کي اها هٿ چڙهي تيسين ته هو پنهنجي عقل موجب ائين ٿو گهري ته شل رستو صاف ۽ سهنجو ٿي پوي.)

فقير صاحب گهٽ ۾ گهڙڻ بعد پاڻ کي سوڙهو گهٽيل سمجهڻ لڳا. ور ور ڏيئي واحد در وينتي اهاڻي ڪرڻ لڳا "اي ڌڻي جي پنهنجو ڪرين ته انهي* ڳٽ کان آزاد ڪر."

(جيڪي نه پنهنجي جيت جو ڏاڳو مالڪ جي هٿ ۾ ٿا ڏين تنجا لاڏ ڪوڏ هوڃو ڪين سهندو. سائين* کي ته سهاڳڻ اهڙي اوس ڪپندي هئي.) سو حال ڪين هڪ منو ڪرڻ لاءِ هن سندن ڳٽ چنو. جلدئي والد صاحب جن جي نياپي موجب ڪين رائي جبل کان رخصت وٺي ورڻو پيو، جت ڪين پنهنجي مالڪ جي رضامندي* جي ڪافي ثابتي ملي. سندن لائون لڌل ٻانهن تمام نازڪ حالت کي رسي چڪي هئي. ٿوري وقت کانپوءِ راهه رباني وٺي ويندي رهي.

(من جي مراد پوري ٿيڻ ڪري به من آندڻ ۾ يڪدم مشڪل ٿو اچي. هو ته وري به هڪ ٻئي طرف ڊوڙندو ٿو رهي. پاڻ اڻپورو پوءِ يڪدم پورنتائي ۽ پرسنتائي کيس پڙ ڪيئن ٿي پئجي سگهي. خيال جي ڊوڙ جان تان کيس جڪڙي وري به ويڪر ۾ گهلي ويندي. جتان رستو لهڻ ۽ پاڻ ۾ پهڻ جو پنڌ مس مس کيس هٿ ٿو اچي. هنجو هلڻ ته هٿ لڙي* بيهڻ جو آهينئي ڪين. بيهڪ کيس تڏهين ايندي جڏهين هيرو هٿ ايندس. رات ڏينهن ڳولا ۾ هڪ ڪري ڇڏيندو. اکين ۾ اوطاقون انهي* ڳولا جون. تصويرون تارن ۾ انهي* جي اشارن جون ٿي پيو پسندو. آرام سندس پي آرامي* جي صورت وٺندو.)

ڏونگر ڏورڻ

جنهن تي جاکوڙ جڙي آئي سو ڪئن ٿو جهان جا جهاڳڻ
 جهاڳڻي. ڳٽ لٿو ته پاڻ آزاد سمجهيائون. چوڻ لڳا :
 "پنڌ وجهنديس پاڻ تي، سرتيون سوارو
 وڃڻ مون وارو، ڪين وهنديس وچ ۾"

ائين ٻه پڪو ڪري پنهنجي والد کان موڪل وٺي اچي
 دروات جبل ۾ رهيا. ڏونگر ڏورڻ ڏکيو ڪم آهي؛ مگر محبتي
 انهيءَ مامري ۾ منهن ڇڏيائون وجود سان ويڙهه ڪرڻ لاءِ
 آهن. وسنوءَ ۽ وندر ۾ قلب ساڻن ڪاريون ڪندو، ڪار منهنائين
 ڏسيندو، شتر بي مها وانگيان ڪڏهين چڪ هن وڻ کي هڻندو،
 ڪڏهين لام هتان ڪڏندو. مطلب ته جتان ڪيس وڻندو تتان پيو
 جاوا ڪندو؛ پوءِ ته ڪيس نه پنڌ جي پچار، نڪي سانگن ۽
 سوار جي تار، وار ۾ گهڙيو ته جهل چو ٿو ڏئي. وڻ گهوڙو نه
 ٻڌندو؛ پر پانڌيڙو ته ڄاڻي ٻجهي مهڙ ئي ڪس ڏانهن ٿا ڪن.
 رس ۽ هس کان پاڻ هٽائي حق ڏانهن ٿا هڪلين. اهڙن لاءِ
 جبل ۽ ڏونگر عجيب ڪري ليکيا اٿن.

"ڏونگر نه ڏوري، سڪڻ جون سڌون ڪري

ويڙهي گهر گهوري - مٿان پرينءَ جندرو."

تڏهين به جيو ڪي پئڪڻ پيرو اوس ٿو ڪرائي
جيسين سندس سرت ڪي سوجهي ۽ سڪ هٿ
اچي. ٻيو ڏونڊيندو، ته من هن ويرانِي ۾ وندر حاصل ٿي
پوي، هڪ هنڌان گهمي ٻيو هنڌ گهمندو ته به اسٿول ۾ ته کيس
هٿ سچ ته هٿ رچ ٿي پئي ملندي. انهي روحاني رچ ۾ جيو
تڏهين اسانجي، هرڻ وانگر چالون ماري، چوهون چوئون ٿو
هڻي ۽ وڪون واري مان اهي ٿو کڻي، جن لاءِ چيو اٿن
”ڪهي جا ڪنياڻين تنهن وڪ ويجهي ڪئي.“ ۽ وري
شاهه صاحب صلاح ٿا ڏين :-

”سو ڪوه ڪري سڀڪا، تون ڪهي ڪٽج وڪ

تائج منجهان تڪ ته پنڌ پاسي پر نبري.“

اهي پنڌ ۽ هنڌ شوق ٿي ٿو هموار ڪرائي.
اڪيلاڻي، آداسائي - اٿانگائي ۽ اردائي آڏائي ۽
اونداهي ۾ اوڏائي عجيبن جي عشق ڪي ٿي
پاسي چاڪا ته سڄڻ جو وچوڙو کيس چورو ڪري ڪنيون
ٿو ڏئي ۽ چوندو ٿو رهي -

”هڪلاڻي هاڻ، پورينديس پنهنون ڏي

ڪنديس ڪوهيارل سين وڃي روح رهاڻ

رلي چلي ڇپرين ڪنهن پر لاهيان ڪاڻ

آهيان گهڻو اٿڄاڻ پر سور پريان جا ساڻ

مون.

جبل جبل آهي جوت نرالي، جهڙن جهڙن اٿن اڪيرا ڪيا
هوندا اهڙا ٿي منجهن اوصاف پيدا ٿيا هوندا. دروات ۾ دونهيون
دڪائي وري واڳ ورايائون ملڪ سردار خان جي ٿاڻي ڏي،
جتان لوبان جي لاهوت تي ڪجهه ڪال گهاريائون.

لاهور لامڪان جو پنڌ پراهون، ڪاهيندو هل،
مس ٿي منزل اچي. اوڏانهن جڏهين رخ رکيائون ته
سترهن فقيرن به ساڻن وڃڻ لاءِ وينتي ڪئي، جن کي اجازت

ڏٺائون. سندن ٿولو ڪو بخت وارو هو، محنت جو صاحب سندن
 مهendar ٿي ماڳ وٺي هليو. سندن نالا نرالا ته اوس ٿيڻا
 ٿي هئا، پر دنياوي ڪرت به پڻ پڻ هئڻ، جنهنڪري فقير جي
 گندي ڄڻ ته چٽيون چٽيون، درزيءَ جي ليڙڻ جي بڻجي پيئي.
 (۱) نبي بخش رند، ۲، خدا بخش رند، ۳. غازي ڪليري، ۴.
 پانڊو ڪليري، ۵. پيارو ڪليري، ۶. امام بخش ڪليري، ۷.
 ربو حجام، ۸. مريد علي شاهه، ۹. مٿن شورو، ۱۰. باقر شورو، ۱۱.
 الهم اوباهيو، ۱۲. پائي چندنمل، ۱۳. پائي لعل من، ۱۴. پائي
 آلود، ۱۵. پائي ابيچند، ۱۶. جهنڊو مير جت، ۱۷. ميهار ميرجت).

"ساڻ سنباهي سترهن جو، شل هليا سردار

لڪ هرڪ پنهنجي، پر لوچ هڪ ئي پار

قطب جن دنار، سي ڪيئن نه هلن ڪيچ ڏي"

لوبان جي جبل تي ڏهاڪو ڪڍي، ڏورنگر جبل تي پير
 رکيائون ۽ ٻاول پريءَ جي سماڌ تي ڪو سمو گهاريائون.
 پلائيندا هليا، پير نه ڪيائون پڙ کان پري. جهنگ جبل به ته
 لڳن بن ڪونه ڪو ٿو جهاڳي. سڪي زندگيءَ کي
 تياڳي، سورن جي به لاري لاڳي آهو لعل ٿو،
 جنهن جي لنو لنو ۾ لاهوئن جي لات آهي. اهڙيءَ
 لڳن واري جي لاري لکين ڇو نه لڳن؟

(جوت جاڳائي آهي ته ڪئين پتنگ مٿس موٽ ٿي
 اچيو پاڻ قربان ڪن، مگر انسان اول ته پنهنجا دنياوي ڪم سڌ
 ڪرڻ جي ڪندو ۽ جڏهين کيس يقين ايندو ته "پاڻ" ڪٿي
 اڀرندو. عشق، پتنگن جو پڪو، جو پاڻ قربان ڪرڻ کان
 ڪو ڪاٺن ٿي ڪين. جوت وارا به ته پنهنجي سڀاو پٽاندر دڳ
 لائڻ کان هٽڪن ٿي ڪين. سگهه ۽ سوجهرو جي صاحب
 سنڌيءَ سار، سنڀار، پچار لڳاتار مان ٿا پڙهون،

تنجي ڪٿ ڪرڻ ڪٿن آهي، ڪهڙي ماڻهي سان ماڻهي سگهجي
 ٿي ڄاڻ ۽ ڄاڻاڻي جي وٽ؟ عبادت دل کي اوچل ڪري منجهس
 جوت پري جيت جو جوهر بخشي ٿي. دنيا جا آدمي ڀرڻا
 جي ٻل ۾ ايمان رکن ٿي نٿا، مگر مشرق خواه مغرب جي
 شاعرن، درويشن، فقيرن ۽ اوليائن ائين ئي ڏسبو آهي،
 "عبادت سان پهڙ جي پيڙهه به اڪيڙي ٿي سگهجي"، ناممڪن
 ممڪن بنائي ٿي سگهجي. "جادوگر جي جادو" جو
 اڪر جي جيو کي هٿ ٿو اچيو وڃي ته هو به ڪا والدین
 وانگر ڇن ۾ جهڳ مڳ، ته ڇن ۾ پڳ پڳ بنايو ڇڏي. جن
 ويندو وڌندو تنن ويندو نماڻو ٿيندو. "سم درشي" سيٽل
 سدا - سڀ جو سڪ دائي.

ڳالهه ٿا ڪن ته گبنوڪ جبل تان ڦري پاڻ جڏهين مول
 جبل ۾ وڃي رهيا تڏهين هڪڙي ڏينهن شهير خان هلائي
 وڏيرو وٽن آيو ۽ ويهي ويٺي ڪيائين، "سائين ڪمشنر
 صاحب مونسان اچي مٿيو آهي. اوهان دعا ڪريو ته مشڪل
 آسان ٿي پوي."

فقير صاحب چيو "ابا جيڪڏهين نه هن دنهيءَ تي اچي
 ڳوٺ ٻڌندا ته مول جبل جا مختيار به ٿيندا ۽ انعام به پائيندا."
 ايترو حڪم ٻڌندي شهير خان پنهنجي ڳوٺ جا ماڻهو لڏائي
 آڻي اٺ رهيا، انڪي هاڻ مول جو ٿاڻو ٿا ڪوڻين. ٿوري وقت
 کانپوءِ ڪمشنر صاحب به گشت تي نڪتو ۽ اچي اتان لنگهائو
 ٿيو. فقير صاحب تڏهين وڏيري کي صلاح ڏني "ابا هاڻ ڳوٺ
 ٻجهي ويو آهي. اوهان به ڪمشنر صاحب جو سلام ڪري اچو."

ڪمشنر صاحب جي ڪاوڙ ته ويندي رهي، جيڪي سو
 وڏيري کي شهر ٻڌائڻ لاءِ لونگي به ڏنائون ۽ کيس جبل جو
 ڪاردار به ڪيائون.

قدرت جا رنگ عجيب آهن. جت ڪنهن وقت ڪانگه ٿي
 نچيا. اُت هاڻ ماڻهو ميڙاڪو ڪيو وهن. جيڪي ڪنهن وقت
 ٽڪر سڃا ٿا ٿين انهن کي وقت جي وڻي ملڻ کانپوءِ وسنوءَ
 ٿي ورثي ۾ ملي ۽ وسایل وري سڃا پڙ پينگه ٿيو پون. ڏسون
 ويٺا ته براج جي ٺهڻ بعد ڪيترا ٽڪر ساوا ٿي پيا آهن ۽
 وسایل ڦٽي ويا آهن. وقت وارو سڀ کي ٿو ڏئي. قدرت جو
 ڪم انساني اوزار. معرفت به گهڻو ئي ڪي ٿو ٿئي. جيو
 پنهنجي مستيءَ ۾ مست آهي. جن پناه ورتي آهي حق جي،
 سي ته ست پنهنجو سارين ئي ڪين. انهن ته پنهنجي من کي
 دم دم پي سمجهايو آهي "هيڪر هوڏ ڇڏ ته اوڏي ٿين
 عجيب ڪي".

جوڳين جھل نه پئي جبل جهاڳڻ جي. ڪاهيندا هليا.
 سندن ستار سيني اندر آلاپيندي رهي. "پنڌ ڪر پهاري ڏي،
 وجودي وٽڪار" انهن کي سدا ساڄن جي تڙڙ تن ۾ آهي
 ئي آهي. وهڻ وهه ٿيو جار جن کي جيءَ ۾. هو سمجهن ئي
 ائين پيا "ويئي هت ۾ هو"، هليڻ ته هوت لهين. "خيال
 کي هلائيندا رهن ته سرير کي هلڻ تي ٺاهيندا رهن، تانجو
 پئي هڪ سر ۽ هڪ تار ۾ لاهوتي لقاو آهي ئي ٿا لهن جي
 جيءَ اندران اٿل ڪاڻي اڪري ڄامون پوريءَ ڪچ ماپ جو ٿا
 پهرين جو رڳ رڳ رقص ڪرڻ کان رهين ئي ڪين ٿي.

ڪچي جو لڪ لنگهي مهيريءَ جي لاهوت ۾ ڪچ عرصو
 ڪاٺيائون. اتي اٿل اندر جي ايتري اچي ٿين جو مستيءَ ۾
 چوڻ لڳا:

راڳ مانجه

ٿل - لڳي لاهوتين کي لاڳ، من ۾ مڇ مڇائين ٿا
 من ۾ مڇ مڇائين ٿا، حق جو پنڌ مڇائين ٿا.

- ۱- ناپ ڪنول کان نام اٿائين - ڪنٺ ڪنول ۾ واڻي ٺاهين
ڪري سخن مرشد جو ساڻ - سر ۾ سرت پچائين ٿا.
- ۲- تن تنور عاشقن چاڙهيو - هڏ ڄم تنهن ۾ ٻارڻ ٻاريو
چاڙهي رنگڻ دين درياه - ان ۾ پاڻ رچائين ٿا.
- ۳- دونهان دل ۾ درس وڌائون - ڪايا ڪاڻيون ڪري جلايائون
تين الڪ اندر اثبات - ٻاهر ٻاڦ نه چائين ٿا.
- ۴- قطب ڪوڙ دنيا جي بازي - تارڪ ٿيندا ڪي ڪي عازي
ترڪ ڪيائون طمع ڪي-اندر نام اچائين ٿا.

من ۾ مڇ مچائڻ، حق جو پنڌ پچائڻ، سرت پچائڻ، ناپ
ڪنول کان شبد اٿائڻ، ڪنٺ ڪنول ۾ واڻي ٺاهڻ، تن تنور
چاڙهڻ، هڏ ڄم جو ٻارڻ ٻارڻ، اهي مڙيئي سنڌ ۽ ڏس حقيقي
پنڌ جا، جي فقير صاحب انهي اوستا ۾ ڏنا سي ڏيکارين ٿا ته
هو اول کان اوڻ ٽي انهيءَ تي هلندا ٿي رهيا. ”درد وندن
جي بڻي سدا ٿئي.“ ات ته ڦوڪ ڦوڪان، ڏنڻ ڏوندي
رهيا، لٽو لٽو لٽوندي رهي، لات لاهوتن جي، هنن
حرفن ۾ نه آهي حسن جي حيرت ۽ نڪي دنيا جي ڏنڻ کان
غيرت، نه ڪي اڪ جي جهلڪ ۽ نه چوٽن جي فلڪ، مگر هن ۾
ته آهي پلڪ پلڪ ۾ پسڻ، سڙڻ ڪاٺ جي خبر ڪوري ڪي، پچڻ
جي پچار يڪتار، عاشقن ڪي. ٻاهر نه ٻاڦن، رنگ وجود تي
چاڙهن. نام جي لام لڳ رهندا ٿا هنن، پنڌ ڪندي ڪندي
سندن هيٺون اهڙو ته حليم ٿيو پوي جو ٿورڙو ئي
ڏکڙو ٻين جو کين پنهنجو ٿي پيو پاسي.

جڏهن ته، اتان اسٽل اڪيڙي، ڪاري لڪي ۽ رات رهي،
 گهر جو لڪ لنگهي، سوڙهه ۽ هڪليڪ جبلن جي وچ ۾ اچي
 اسٽل اڏي ويٺا تڏهن اتي سندن ڪن تي پيرسان واري چٽن جي
 ڳوٺ مان رٿل جو پرڪا پيو، يڪدم پڇاڻائون ته "هيءَ روج ۽
 رازو ڇا ڪا آهي؟" ان وقت نبي بخش فقير اڳتي وڌي ڏٺو، ته
 چار آدمي ساندارا ڪڏي اگهاڙين ترارين سان حب نديءَ تان
 پاڻي ڀرڻ پيا اچن، هن کانئن دريافت ڪئي ته "هي رٿل ڇا
 جو آهي؟" تڏهن انهن کيس خبر ڪئي ته هڪڙي مست آڻ
 ماڻهو ماري وڌو آهي، جنهنڪري سندس مائٽ روئي رهيا
 آهن. هنن کيس چيو "اوهان به سڀني فقيرن سميت هلي شهر ۾
 رهو،" اهو احوال هن اچي فقير صاحب سان ڪيو، پاڻ چوڻ لڳا
 "ابا، اٺ ڏي الله جو، اسين به الله جا، ڀڄي ڪيڏي
 هلنداسون، جيڪا نام جي مرضي" فقير صاحبن اڃان
 اهي اکر چيا مس، ته ڳوٺ مان ماڻهو ڊوڙندا وٽن آيا ۽ اچي
 کين خبر ڪيائون ته اٺ ٻيا به به ماڻهو ڳوٺ جا ڦٽي ويو
 آهي، تنهنڪري چڱو ائين ٿيندو جي هو به ڳوٺ ۾ لهي هلي
 هيڪاندا ٿين. فقير صاحبن وري به ساڳيو جواب کين ڏنو
 "جيڪا الله جي مرضي."

محبتتي مستان، ٿيڙا سهج سڙوپ ۽

بنا سڪ سڄڻ جي، ٻي سڌ رڪن ڪانه

ارپيائون عجيب ڪي، تن من ڏن، پت پٿر

سدا رهن غلطان، سامي سپرين سان،

محبتتيءَ ملڪ، جيتو سڀ جڳت سان

دٻيٽ ڪڍيا دل مون، رڪي سم صدق

اندر ٻاهر هڪ، سامي ڏسي سپرين،

جن پنهنجو پاڻ الله کي ارپيو آهي ۽ جن کي محبت

جي اڪه ان کان ملي آهي، تن کي ته "چيئي" ۽ ڪنچر
۾ سڀ ڀڳوان ٿو پاسي. اها اڪه ڪيئن ان کان ٿئي
پاسي؟ اهڙا عاشق حڪم اندر ٿا هلن. سمجهن ٿا "حڪمي
اندر سڀڪو، ٻاهر حڪم نه ڪو - نانڪ حڪمي
جي بجھي ته هوممي" ڪهي م ڪو "عاشق ته حڪم
جي ليکي کان ٻاهر نڪرڻ جي ڪندا ئي ڪين. پر جي
ڪڏهين ڪين عقل گمراهي ۾ آڻڻ جي ڪندو به ته ڪاميابي
ڪيس ملندي ڪين. اهي ته ائين الائيندا رهيا.

"تيڏي راج قران البيلي وتان ٻانهن لڏائي،
روحل راز خصمدا جنهن تي جڳ سهاڳڻ ساڻي."

عام طرح سهاڳڻ سا ٿي ليڪجڻ ۾ ايندي آهي جا پٿار جي
پاڻي ۾ پٺل رهندي آهي. جا پاڻ خاوند جي خوشي ۾ خوش
رهندي، تنهنڪي خوش رکڻ جي خاوند ڇو ڪين ڪندو؟
آدمين فقير صاحب کي گھڻو ئي ڪي ليلايو، پر فقير صاحب به
هڪ ٽي ٽي بيٺا، سندن نگاهه ۾ حقارت ۽ عبرت بنهه ڪين
هڻي، پوءِ سندن ڪيهه به ميري ڪيئن ٿئي؟

(جڏهين جيو وشو درشي ٿا ٿين ته هو ائين سمجهندا
آهن ته سڀت "هو" آهي. جيئن هندو ويدانتي چوندا آهن ته
ساڳيو ساڪي مون ۾، ساڳيو ئي وسي ٿو سڀ ۾. سوامي
رام تيرٿ جڏهين جهنگ ۾ رهندا هئا ته هڪڙو چيتو هر روز
سندن ڀر ۾ وهندڙ نهر مان پاڻ پي هليو ويندو هو. ڪنهن وقت
سوامي جن کان ڳالهين ڪندي سوال ڪيو ويو "سائين، اسان
جو ته چيتي کي ڏسي ساهه سڪيو وڃي. اوهان ته مست ويٺا
رهو، ايهو ڪيئن؟" مشڪندي سوامي جن جواب ڏنو "چيتي ۾
به ته چيئن سروپ مان ئي آهيان. پوءِ مان، مان کي
ڪيئن نقصان رسائيندو." رواجي انسان جيڪڏهين صرف

وگياندي تڳاهه کان ڏسڻ ته کين خبر پوي ته جهڙي طرح جيو خيال ٿو ڪري اهڙي ئي قسم جون لهرون خيالي دنيا ۾ پڻدا ٿو ڪري. جي انهن جيون کي ٿيون وڃي لڳڻ جن لاءِ منجهن خيال آهي؛ مطلب ته جي پريم جو خيال ڪنهن جيو يا جانور لاءِ ڪيو ته ان کي اهو وڃي قابو جهليندو. سوکيم سنسار جي کوچنا ڪندي سائنس وارن ثابت ڪري ڏيکاريو آهي ته خيال وڏي وٺ آهي. خيال ئي سمورو کيل بنايو ۽ هلايو آهي. وگيان اهو ڪي ثابت ڪري ڏيکاريو آهي جيڪي عامن جي عقل کان ٻاهر هوندو هو ۽ جنهنڪري هو ڪرامت ڪري سمجهندا هئا.

فقير صاحبن جي خيال جي ڪمائي ٿوري ڪانه هئي. ڪا شائون ڪاٺ ڪري به ته جيو جو خيال تيز ٿڪو ۽ نوڪدار ٿيو پوي. وري جو ان جي وهڪ وڌت ڏانهن ورايل هجي ته پوءِ ڇو ڪين ان ۾ ڪلامي قوت ۽ ڪمالي رتوبت پڻدا ٿيندي. ڳالهه ٿا ڪن ته هڪڙي رات فقيرن ڊچي دانهون ڪيون "سائين اٺ ٿو اچي" تڏهين پاڻ فرمايائون "ابا اوهين ماڻ ڪري ويهي رهو" اٺ به ڳوڙيون ڪندو اچي ويهن قدمن تي ڳوڙا ڪوڙي ويهي رهيو ۽ پهر ڪن ويهي هليو ويو. سڀ فقير ان بعد سمهي رهيا. آڏي رات مس ٿي هئي ته نبي بخش فقير کي جاڳ ٿي؛ جان ڪڍي ڏسي ته مار! فقير صاحبن جي مٿان اٺ بيٺو آهي. ڊپ وڃان وري به دانهون ڪرڻ لڳو. فقير صاحب ان وقت مراقبي ۾ هئا. تن "هون هون" جو آواز ڪيو ته اٺ پنهنجو رستو وٺي ويندو رهيو. اتان صبح جو ڪوچ ڪري وري لاهوت لاءِ مڪان ڏانهن وڌيا. رات رهي، وري شاهه بلاول جي درگاهه تي آيا. جتان ٿي شاهه جي ڪٽ وٺ رهي، سڀني فقيرن سميت ڳوٺ آيا. مگر جنهن جبل جهاڳي ڏنا، تنهن کي شهرن ۾ آرام خير ٿو اچي. پهاڙن جي پريت تن، پنهنون جي پچائڻ.

"ٻڌي ويٺا روئن، ڏکي ڏونگر پاڻ ۾

ڪنهنڪي ڪين چون منجهن جو پريتو"

هن موقعي تي فقير ڪوبه سندن ساٿي ڪونه هو، توتر
جبل ۾ قاسماڻي ڪوٺڙيءَ ۾ ڪجهه وقت رهي، وڏي قاسماڻي
ٿوڙي ئي اچي ديرو ڪيائون.

(صوفي، سچ، سماع ۽ سونهن جا طالب آهن. سندن
سينو انهن ڪنهي جي اثر هيٺ اٿل ڪايو پوي، سچو پوڄاري
سونهن جو، سلوڪ ۽ سازي پيو پسند ڪندو. اهو ساز گهڻو
ڪين ساز ۽ آواز مان ٿو ملي. سچ ۾ ته پٽ ۽ پٽ لپيئي ڪين.
ات ته سازي صاحب جي اٿمئي آهي. پهاڙن جي پريت پنهنجي
پختائي پانڌيڙو کي بخشي ڪيس دم ۾ آواز اندر جو ٻڌڻ تي
سيڪاري. اهو آواز ٻڌندي ٻڌندي سرٿ سنائي ۾ سن ٿيو
وڃي، جت ماڻ مان آواز پيا اچن، اهي ٻڌن صرف سڻي
ٿا جي چپ جي چاڙهي، چڙهيا آهن، "چپ چپاتي
چپ - چپ ۾ پائڻ يار چپ" مگر انهيءَ چپ جي ڇهه
ڇهه، چاندني چمڪي ٿي ڇڏي. پوءِ ته اچي ٿي اٿل آواز
جي ۽ پلٽ اندروني راز جي. ڪوشش اها ڪندا آهن ته راز
سماع جي آواز ۾ گم ٿي وڃي، پر جي پاڻڪي پرين پاسي
سورڻو هوندو اٿن ۽ آواز ۽ آلاپ ڪي واهڻ بنائي پار انهيءَ
ئي پلائيندا آهن. ٻڌڻ وارن کي جي ٻڌڻ جو شوق هوندو
آهي، ته ٻڌائڻ وارن کي ٻڌائڻ جو ذوق ڪو گهٽ نه هوندو
آهي. "اندر جني آڇ پاڻي آڇڻو انگي" اهڙي ڪا اونهي
آهي. (

ڳالهه اسرار جي آهي جا پنهنجيءَ رمز سان ٿي ميل ملائي،
ننڍڙو نينگر مراد مير جت ٻڪريون چاريندو هو، مٿي
جبل تي چڪرين مان پاڻي پيئڻ ويندو هو. ڳائيندڙ جڏهين پاڻ
اڪيل هوندا آهن ته آواز ڪرڻ کان رهندا ئي ڪين آهن. هيءُ

به ايندي ويندي پيو تار تتواريندو هو. فقير صاحب جن جي ڪن تي پرلاءِ سندس آواز جو پيو مس ته هن کين سڏي چيو "ابا هيڏانهن اچ" جڏهين سندن سامهون ٿيو ته کيس چيائون "ڪافيون ڄاڻندو آهين؟"

نينگر - "سائين هاڻو."

فقير - "تڏهين ته ويهي وندر ڪر."

نينگر - "سائينجن جو حڪم اول، پر منهنجون ٻڪريون ته بگهڙ ڪاڻي ويندا، ٻه چار دفعا اڳ به ائين ٿيو آهي."

فقير - "ابا ڪلام تي ڪلام چوندو ره، پوءِ نام جي حڪم سان نالو سندن ڪير وٺندو ئي ڪين."

چوڪر - "ڇڏو سائين، جيئن فرمايو." اهي اکر چئي هن ٻه چارن وارو چنگ ڪڍي چوريو ۽ ويهي ورونهن ۽ وندر جو واءِ سوريو. (شوق ۾ جڏهين جيو ٿو پر جي اچي ته کانئس سمو، سبب ۽ ستول سرشتي جي سمڪ ئي سميتجيو وڃي.) ڪاهيندو هليو خبر ئي نه پيس ته سمو ڪيترو سٺو ڪري ويو آهي. سڄ لهي سانجهي ٿي، پکين به ٿيڙيا پر، تڏهين چوڪر به موڙيا ڪر. ڏسي ته هڪ به ٻڪري نه ٺهي، سندس ساهه ئي سڪي ويو. ستون وجهندو اچي واڙ پر ٿيو. ڏسي ته مڙئي مڙي سڙي اچي ات سهڙيون آهن. سندس حيرت جي حد ئي نه رهي.

(عام رواجي انسان انهيءَ حيرت انگيز حفاظت جي ڪم کي ڪرامات ڪوٺيندا آهن، پر فقير چوندا آهن ته سائين ٿو ننگ ڪڍي نه ته وس ۽ وٽ ويچاري انسان جو ڪيترو؟ بيشڪ انسان جي سگهه ٿوري آهي، پر جڏهين نه هو جسم جي حدن مان نڪري ٿو دم تي سواري ڪري، تڏهين هو آڪاس ۽ پرٿويءَ جو سير ٿو ڪري. سگهه آهر سار سنڀال سهنجائيءَ

سان ٿو لهي سگهي. عقل انهن ڪرڻين جي معنيٰ پنهنجي ٿو
ڪڍي. پانڌيڙو لاءِ ته اهي اشارا عجيبن جا آهن. سچ ته
شاهائي شاهه به چيو آهي :-

"ٻولي بهارت، جوڳيان سنڌي ذات جي،

ڏورن، گهڻو ڏاکڙو، هلڻ ۾ حيرت،

عجب عبادت، پهره پروڙڻ انجو."

چوڪر به روز ٻڪريون جبل تي ڦٽي ڪري سندن اڳيان
اچي ڪلام چونڊو هو. سچ لڏي اچي گهر ڏسندو هو ته ٻڪريون
سڀ سلامت بيٺيون آهن. ٿورن ڏينهن بعد اتان به سير تي
نڪتا. گهمندي ڦرندي ٿاڻي احمدخان شر جي پرسان هڪ
ڪوهي تي اچي پهتا. اڄ لڳي هنن، سو ڪوهي ۾ لهي پياس
ٿي بهايائون. ڳوٺ جون زالون به اتان پاڻي پرينديون هيون.
اهي پاڻسان دلا ڪٿي ات آيون. ڏسن ته ڪوهي ۾ ماڻهو ويٺو
آهي. پاڻ ۾ سس پس ڪرڻ لڳيون ۽ چوڻ لڳيون ته چريو ڪو
هيٺ لهي پيو آهي. زال ذات کي ڊيڄو ته آهي. دلا لاهڻ واجب
نه سمجهي، وڪه وڌائي، اچي پنهنجن ولهن ڀر ٿيون ۽ کين
چوڻ لڳيون ته ڪوهه تان پاڻي ڀرڻ اڄ اسان کان مشڪل ٿي
سگهندو، جو هڪ ديوانو، جنهن جي لڳين ليڙ نه آهي ۽ چيلهه
تي هڪ ڪٽي ٽڪري اٿس، ڪوهي ۾ ويٺو آهي. لوڪان ڪهڙي
لڪ ته لعل لٿو آهي لعل ۾، لڪي لوڪ انهيءَ کي چريو چون
چونڊو، عام جي اک اهڙي نظارا پسي سگهندي جي عام
رواجي هوندا.

(حيرت ۽ حسن جون حقيقتون اتي آڪيرو شاهينديون جت
لوچ ۽ تڙڻ سندن لاءِ هوندي. دنيا جي ڇيڙ ۽ ڪيڙ کان چٽڻ
جو سولو رستو فقيرن اهو ئي چيو آهي. چريو ٿيڻ کانسواءِ
ڪو چاڙهو ڪونهي) فقير ته هن حالت ۾ پاڻ اهڙو رستو اختيار

ڪونه ٿو ڪيو ڏسجي. زالن جي ڳالهه ٻڌي جوش ۾ هندو مسلمان لڻيون کڻي ڪوهيءَ تي آيا. فقير صاحب کي ڪوهيءَ اندر ماڻ ۾ ويٺل ڏٺائون. کين ٻاهر ڪڍي ڳوٺ ۾ آندائون. عام ماڻهن جي دل ۾ ڪو خاص واس ڪونهي، جو کين خاصي جي خاصيت جي خبر پوي. رواجي، حالو چالوءَ جي سمجهه سائي ۽ سٺائي مشڪل ٿي ٿئي. تن پاڻ ۾ پهه ٿي پڇايا. فقير صاحب به صبر ڪيون بيٺا رهيا. ايتري ڇپ ۽ صبري ڏسي هڪڙي واٽي پاڻي چنڊنمل جي دل ڀڄي پيئي. هن فقير صاحب کي آڻي پنهنجي ڪوٺيءَ ۾ رهايو. رات جو اوچتو ئي اوچتو کين سجاڳي ٿي. ڏسي ته سوجهرو لڳو پيو آهي. اعتبار ڪيس اچيئي کين پيو. سمجهيائين ته شايد سڀني ڏسي رهيو آهيان. حقيقت حال جي معلوم ڪرڻ لاءِ آزمائش ڪرڻ لڳو. اڪيون مهتي مهتي چوگرد ور ور ڪري واجهائڻ لڳو. سمجهيائين ٿي ته شايد ڪوئيءَ ۾ ڏيئو ٻري رهيو آهي. جان کڻي ڇانئڻ چڙهي اندر ٿئي ته نڪو ڪيس ڏيئو ئي ڏسڻ ۾ اچي ۽ نه سوجهرو ئي سامهون ٿيس. ٻاهر نڪري اچي ته وري به سوجهرو. آخر جڏهين گهڻا ئي دفعا اندر ٻاهر اچڻ ڪري ڪيس ساڳيو نظارو نظر آيو، تڏهين پڪ ٿيس ته سوجهرو مڙد موليٰ مان ٿو لڳن ڪري نڪري.

(رواجي طرح ته ماڻهو چوندا آهن ته منهنجي گهر جو ڏيئو آهي منهنجو پٽ. مائٽ به پيار وڇان ڪي جو ڪي چونديون آهن. مگر چندن مل ڪي جوت جي جهلڪ نظر آئي، تنهن ۾ ڪا نظر ڪوتاهي ته ڪانه هئي. نڪو ڪو روشنيءَ جي قاعدن پٽاندڙ ارت آپاس (Optical illusion) هو. جڏهين جيو امر جوت جي چننن ۾ پاڻ سميٽي ٿو ڇڏي ته اها جوت ئي جهلڪا ڏيئي جهان کي جهٽ هڻي قابو ٿي ڪري. وڳيان وارن،

خيالن جون تصويرون چٽيندي ڏيکاريو آهي ته روشني پيلي جهلڪ جي ٿي ٿئي، آدمي ائين ئي اوندھ ۾ انکي ڏيئي جي روشني ڪري ٿو سمجھي، (چندن مل تڏھين فقير صاحب کي سجدو ڪري کانئن دعا گھري، کيس پٽ ڪونہ هو، سندن قول اللہ وٽ اگھاڻو ۽ کيس سندن چوڻ موجب پنج پٽ ٿيا، انھن جا نالا بہ فقير جن کيس ٻڌايا.

مجازي مڇ

(چوندا آھن ته اھو وڻ ئي ڪونھي جنھنکي واڌ لوڏيو نہ هجي، اھا اڪہ ئي ڪانھي جنھن ۾ ڪنھن جي راھ نہ هجي؛ اھا دل ئي ڪانھي جنھن ۾ ڪنھن جي چاھ نہ هجي، جنھن وقت پانڌيڙو کي پنڌ ۾ پڙاڏو پاھوہ سندن ڪن ٿو پئي، يا پاڇو روپ ٻي روپ جو اٿس ٿو لھي ته هو اڃانگ ماري، چال نرالي، تپال والي مان ٺينگ ماريندو ٿو هلي. ان کي پنڌ جو تگ ۽ لڪ لڪ ۾ اچيئي ڪين ٿو،

ڪن ويٺي ورھ واڌ ٿيا - ڪن ساعت پانيان سال

اهڙا منھنجا حال - ڪلا قرب جي مون ڪيا،

اڄوڪي وقت ۾ وگيان جو ماهر پروفيسر

اينسٽين پنھنجو سڌانت سمجھائيندي چوي ٿو ته جڏھين ڪنھن پرين پياري سان ڳالھين ۾ ويھيو آھي ته سمڪ ئي ڪانہ پوندي آھي ته وقت ڪيڏو نہ وري ويو آھي، پر جي نہ ڪو ٻيو اچي نڪرندو ته ور ور ڪري واڇ ۾ وجھ ملندي اڪيون پيون وجهييون آھن، اهڙي لنگھ مان لنگھن مڙئي مڙس ٿا، انھيءَ گس ۾ وس نہ وڃڻي پنھنجي - پروس پيس پراڻ، ڇت تي چاھ ڪاھ ڪري - پر مان پيرويري ڪم ڪري - توڙي لوڪ

POST CARD

لڙي ته به لڳي هلي لڙ لاهوتن جي. ڪن جي جيوٽ ۾ جوت
انهيءَ جاڙ مان ٿي جاڳي. ڪن کي حقيقت جو حساب هٿ
هنمان ٿو اچي، مگر ڪن کي صرف ليئي وانگر لڪ وجهي،
الي کي آڱه بنائي پنڌ ۾ چست ڪري ٿو هلائي.

چندن مل کان موڪلائي حيدرآباد لاءِ روانا ٿيا. منزلون
هنندا اچي بادن جي ڳوٺ ۾ پهتا. درياھ جو ڪپ، پڳت ۽
ناچو، آواز سريلو، سرندو ۽ ڌڪڙا ميل ملائيندا ويٺلن کي
جهولائيندا ٿي رهيا.

"نه مون سٺ، نه ساءِ اچي عشق اٿاريم اوچتو"
پڳت ويٺي پڳت وڌي. گل کي ڪهڙي ڪل ته بلبل ٿي
سندس برهه ۾ بوندون برسائي. آواز رسيو، ساز سندس
وسيئو، چوڻ وارو ڇپيلو، پوءِ ڇو ڪين چوه مان چاتيون
ڇڪي منجهن اوطاقون ڪري ويهي. جيئو به تڪ ڏيندو، ڦرندو
ڦرندو جڏهن سندن اوڏو اچي لنگهيو ته فقير صاحب ائين
وسهڻ لڳا:

"اکڙين آڙو، مونھان پڇي نه ڪير
اتي وڃي اڙيون جت چوڻ نه چارو،
هينئر ويچارو واٽون جهليو وجهلي،"

سندن دل به اٿل کاڌي ۽ هيءُ ڪلام چيائون "هندو
زوراور زوري ڪيون لوڻي هي دل موري" اهي اکر
سندن واٽان نڪتا ته جيئي جي بدن کي باھ وڇڙي ويئي ۽
هن پنهنجا ڪپڙا لاهي ڦٽا ڪيا.

سرڪش عشق جي آتش آسڻ، آتش اوچڻ

آتش سر پيرين هٿ وات ۽

آتش اندر، آتش ٻاهر.

جيپيون برهه لايون پاتون پات.

باه باه ڪندو فقير صاحب جي پٺيان لڳو. انهيءَ ڪري سڄي خلق ۾ شور مچي ويو. عامن فقير کي سڃاتو ڪين. سڃاڻڻ جي سگهه جنين صاحب ڏني، اڪه انهن ٿئي. ڏسڻ نه ته گهڻو ڏکيو. انهيءَ هنگامي ۾ هڪڙو هندو گيانومل، جو راجڙڻ جي ڳوٺ جو ويٺل هو، تنهن خلق کي ڳوڙ ڪرڻ کان روڪيو. جيئي فقير صاحب جي پٺ بلڪل نه ڇڏي. کيس پنهنجي پويان ايندو ڏسي اٿس ڪٿي هت رکيائون. ڪوٽڙيءَ ۾ کيس تاڪيد ڪيائون ۽ اٿس ابيچند جو نالو رکيائون. گدوبندر ۾ منگهول وٽ کيس ڇڏي پاڻ پنهنجي والد مرشد وٽ آيا.

اها مجازي چيٽڪ پنهنجو چمڪو ڏيکاري ڪنوڻ وانگيان اونداهين راه سنواري غائب غائب ۾ ٿي ويئي ۽ وري سندن سموريءَ جيوٽ ۾ منهن نه ڪڍيائين. رس رهائ ٿي هلي - سنگت مان هڪڙي شخص کانئن پڇيو "ڇا، اوهان تي به مجاز وار ڪٿي؟" جواب ۾ فرمايائون "ابا، مرشد سائينءَ ساري حياتي بندي کي حقيقي عشق ۾ رکيو. رڳو اهائي هڪڙي گهڙي هئي، جنهن ۾ مجازي عشق بندي ۾ واس ڪيو، سو به ڦري حقيقي ٿيو." سچ چيو اٿن :-

"جنهن ڪارڻ جوڳي ٿيا، جان، جان سو نه پسن
تان تان سنڀالين ورهه وهامي راتڙي"

سندس ساٿي ڳالهه ٿا ڪن ته جبل جهاڳيندي ڪنهن فقير کين چيو ته هيءُ ڪٿي جي ڪنن جهڙي جتي پاتي اٿو سا ته موڙهي جبل ۾ ئي ڦاٽي پوندي. انهيءَ تي جتي لاهي ڦٽي ڪيائون، وري جبلن ۾ جتي بنهه ڪين پاتائون، سندن پيرن مان هميشه رت پيو ڳڙندو هو. جبلن ۾ گهمندي ڦرندي پاڻ کي هن ريت هدايت ڪندا رهيا.

POST BY YAKA SADA JANNIER

راڳم ڪوهياري



ٿل - جبل جهاڳيندو وٽ ال - من ٻاروچي ڪي ٻاجھ پوي
 آڏا ڏونگر لڪيون - سائين ڏيندو ست ال
 وندر جي ٻه وٿن ۾ - پاڻ رکندو پٽ ال
 چرخو پڇي ڪر ٽڪريون - ڪانڌ بنا نا ڪت ال
 قطب پير پنهنجو جو - نٿي نهارج نٽ ال

پارس

"پرين جن پنهنجو ڪيو، پارس پٿر سي پائڻن" بينگال جو ناميارو درويش سوامي رامڪرشن چوندو هو ته ڪامني ۽ ڪنچن کان جن پاڻ پري رکيو، سي سائين ۽ ڪي سگهي اوڏو ٿي سگهندا."

اهڙا مثال سنڌ جي فقيرن ۾ ٿي گذريا آهن. سائين پاروشاهه، محمد حسن سائين ڪنڊڙي ۽ وارو، ٻئي انهيءَ عقيدتي تي قابو هئا. بيڪس ته ساري زندگي انهن ٻنهي کان پاڻ پري رکي درد جون دونهيون دکايون. انگريزي شاعر گولڊ سمٿ پنهنجي هڪڙي نظم ۾ چيو آهي ته دنيا جت هوندي آت انسان ڪنو ٿيندو. دنيا عيش عشرت جو واهڻ آهي. عيش عشرت ۾ حرص هواس وڌندو. من جا لاڙا اُبتيون راهون ۽ واهون پيا وٺندا. انهيءَ ڪري مسڪينيءَ ۾ گذارڻ لازمي ڪيو اٿن. صرف ايترو نه پر جڏهين به اهڙي سوغات يا نذرانو سندن اڳيان اچي ته انهيءَ کي پنهنجي پنڌ ۾ رکاوٽ وجهندڙ سمجهي پاڻ کان پري رکڻ جي ڪوشش ٿا ڪن. مير علي مراد هڪڙي وقت روهڙيءَ جي بيدل فقير اڳيان جاگير جي جڏهن سنڌ رکي ته فقير صاحب کين چيو "ملڪ مولِي تنگه نيست، پائي فقير لنگه نيست" (اسان جاگيرون ڇا ڪنداسين؟)

انسان هٿان آيل عنايت واپس ڪري ٿي سگهجي، مگر قدرتي هٿ آيل چيز کي ڇا سمجهجي؟ ان جو جواب فقير صاحب جن جي هٿ مان هدايت بخشي رستو سڌو ۽ صاف ٿو ڏيکاري.

ڳالهه ٿا ڪن ته ڪنهن وقت فقير صاحب جبل تي ويٺا هئا ۽ ڪنهن ٻر مٿان ويٺي منهن ڏوتائون. اوچتو ئي اوچتو ٻر مان وڃون نڪري آيو. فقيرن مان هڪڙي وڃون مٿان لوڻو کڻي رکيو. وڃون ته ڦسي پيو. انجي پيٽ مان پٿر نڪري آيو، جو ڏسڻ ۾ ڏاڍو سهڻو هو. فقير پٿر ڌوئي فقير صاحبن کي ڏنو. پاڻ ورائي ابيچند کي ڏنائون ۽ کيس چيائون ”ابا هيءُ وٺو، پاڻ وٽ رکي ڇڏيو. ڏاڍو سهڻو ٿو نظر اچي.“ ابيچند فقير صاحبن کان پٿر وٺي کيسي ۾ کڻي وٺو. هنجي کيسي ۾ ٻه پايون پيل هيون. جي پٿر جي سنگ ۾ رنگ حاصل ڪري لعل ٿي پيئون. جڏهين هن پايون ڪڍيون ته ڏسي سندن رنگ ٿي اورا حيرت ۾ حيران ٿي پيو. رهيو نه ٿيس. فقير صاحبن کي پايون ڏيکاري چيائين، ”سائين ڏسو صاحب جا رنگ. پٿر جي صحبت ۾ ٿامو به ملهائڻو ٿي پيو آهي.“ فقير صاحب ۽ ٻين کي پڪ ٿي، ته لاشڪ اهو پٿر پارس آهي. ابيچند کي تاڪيد ڪيائون، ”ابا، اهو پارس پاڻوٽ سوگهو ڪري رکجو.“

جڏهين ڪجهه مدت کانپوءِ ٽنڊي جهانپ (پنهجي ڳوٺ ٿي موٽيا تڏهين دل ۾ خيال ڪيائون ته هي پارس پٿر اسان ڏي مرشد آزمائش لاءِ موڪليو آهي. اتي هي بيت پاڻڪي ٻڌائي من کي هدايت ڪيائون :-

دين دنيا کي آيد بدست - اين فضولي مڪن
اي خود پرست.

ستين بيت جو مطلب آهي ته دين دنيا ٻئي گدرا هڪ هٿ ۾

ڪيئن اچي سگهندا. اي خود پرست اياها بيوقوفي نه ڪر. شاهه صاحب ليلان چنيسر جي ڳالهه ڪندي ليلان جي واتان ڇا عجيب واڻي ٿو وهائي :

ليلان ٿي چوي "مٺي مٺي جي هوا، تن چتن
ڦيريم چت" ۽ جڏهين چنيسر چت تان ئي ڪيرائي ڇڏيس
جو ڏٺائين ته سندس پٽ راڻي کيس مٺي ڇڏيو. پوءِ چوڻ
لڳي :-

مٺي مٺيس جيڏيون، هائي وڌيس هار
دوستنيون دور ڪيس هن ڪوڙي اوڳڻهار
آهيان عيب دار سڪان ٿي سهاڳه ڪي

فقير صاحب به چوڻ لڳا ته "جي اسان وٽ دنيا ڪڏي ٿي
ته نام پلجي ويندو." (گروجن به فرمايو آهي "ماڻي مٺن ني
رام رتن - ڏن پايو.") جن رام رتن ڏن پاتو آهي تن ئي سچ
سڃاتو آهي. ڪڇ وقت ته جيو ڏيک ويڪ - سون رپي جي
جهلڪ فلڪ تي ريهجي ٿو وڃي ۽ انجي پويان پنهنجو مٿو ٿو
پڇي. پر جڏهن نه کيس انهيءَ مايا جي چل ول جي پروڙ
ٿي پوي ته هو ان کان پري پڄڻ جي ٿو ڪري. هو به ويرن
ڪي ٿي وري. ڪنهن کان ڪين ٿي ٿري.

"وڏا سپ ونڱي، مايا جيءَ ممت سان ؛
ڏاڍي ڏاڏل ڏندري، ڪنهن کون ڪين سنگي ؛
ڪو نيهي ويس نڪري، اٽڪل ساڻ اڳي ؛
ٿيئي لوڪ لنگهي، سامي وينو سم ٿي."

"وڏا سپ ڪپري، مايا جيءَ محل مون ؛
ڇڏيائين چل ول سان حرص منجهه ڦيري ؛
وينا منهن ڦيري، سامي چئي سروپ کون."

اهي ويچار ويچاريندا ٿي آيا. بيڙي وچ سير ۾ اچي پهتي. هنن به ابيچند کي چيو "اهو پٽر ته اسانکي ڏيکارجو." پٽر هٿ ملين مس ته کڻي درياھ داخل ڪيائون. فقيرن وٺي هاءِ گهوڙا، هاءِ گهوڙا، ڪڻي ته اهو پارس پٽر اوهان اچلائي ڇڏيو، جنهن مان هوند اسين ڏن وارا ٿي پئون ها. تنهن تي سڀني کي سمجھائڻ لڳا ته "اهو ڪوڙو ڏن آهي جو ساڻ نه هلندو ۽ نام روپي ڏن ڪنو ڪيو جو اوهان سان ساڻ هلندو." جڏهين پنهنجن پکن ۾ پير رکيائون ته فقراھ اُت سندن والد وٽ دانهين ٿي آئي. چي، "فقير صاحب پارس پٽر اچلائي اجايو نقصان ڪيو آهي." تنهن تي سندن پيءُ کين گھراڻي کانئن حال احوال وٺڻ لڳا. جڏهين پٽر جي ڳالهه هلي ته چوڻ لڳا، "سائين جي سچ ڇڏي ڪڇ آڻيان ها ته اوهين ڏمرجو ها، جي ڪڇ ڇڏي سچ جو سودو ڪيو اٿم ته فقير ٿا ڏمرجن. هنن جو ڏمر جهڻ سولو آهي، مگر اوهانجو امر اورانگھڻ ته ڏکيو ٿي پوي ها." اهي اکر ٻڌي سندن والد نهايت خوش ٿيا ۽ کين چيائون "تون لعل ٿيندين ۽ تومان گھڻيئي رڱبا."

وطن ۽ وٽڪار وٺي کين ورين جي سچ کي. گھڻو وقت گھر گھارڻ کين ڏکيو لڳو. وري وريا لاهوت جبل ڏانهن. سنڌ جي فقيرن ۽ خاص ڪري شاھ عبداللطيف اُت گھڻو وقت ڪاٽيو. فقير صاحب به چاليھ ورهيه ته اُت گھاريا. پڇاڙيءَ جو وقت چاليھن ۾ گذاريائون.

(عام طرح اسلام ۾ روزن جو مهينو رمضان جو ڪري رکيو اٿن. حضرت محمد صاحب جڏهين جبل تي وڃي وهندا هئا ته

شام جي وقت بيبي خديجه کين ڪارڪ ڏيندي هئي، جا ڪاٺي هو روزو چوڙي وري عبادت ۾ وڃي وهندا هئا. فقيرن پنهنجي پرينءَ جي صدقي پاڻ تي ڏهاڪا چاليها لازمي ڪيا آهن. زوريءَ ڪم هموار ڪرڻ کان انسان پيو نٿاڻي ۽ ڪيپاڻي، مگر منڙي مالڪ جي صدقي ڏونگر ڏورڻ، ڏک سھڻ به سڪن جي سامگريءَ کان سھنجا ٿيو پون. روزن رکڻ ڪري هن خاڪي پتلي جو بار هلڪو ٿيو پوي. خيال جو هوند ڪڏهن هيڏانهن، ڪڏهن هوڏانهن ڦرندو ۽ پٽڪندو ٿو رهي، اهو پنهنجي لاءِ اڪيرو ان الاهي جوت ۾ ٿو لهي، جن جلوه مڙيئي جهڪا ٿيو ٿا پون. جڏهن جيو جو چت هڪ طرف کان ڦريو ۽ ٻئي پاسي وريو ۽ اٺ ڪنهن اڪير جي انگوريءَ ۾ اڙيو، تڏهن اتان اڪيڙڻ ان کي اھنجو ٿي پوندو.

لاھوت تي رهندي فقير صاحبن جي ڪاڌ قدرتي هوندي هئي. پھاڙن تي مڱي ڦل ٿيندو آهي، جو ڪاٺي وقت گذاريندا هئا، مگر جڏهن ساڌن جو سمو سنجم سان سمپورڻ ٿيندو هو ته پھاڙ تان لهي هيٺ هنگلاج ديويءَ جي آستان تي اچي رهندا هئا. جوڳي، جي اٺ رهندا هئا، تن ۾ رواج هوندو هو ته نئين فقير جي آزمائش وٺي پوءِ کيس پنهنجيءَ سنگت سارو ڪندا هئا. چون ٿا ته انوقت منجهن رواج اهو هو ته ساڌو، سنڀاسي، فقير يا درويش، جو به وٽن ايندو هو ۽ آسن لڳائڻ جو ارادو ڏيکاريندو هو، انکي ناريل هٿ ۾ ڏيئي کيس چوندا هئا "هاڻ اهو تلاءُ ۾ اڇلاءُ." جيڪڏهن ناريل پاڻيءَ ۾ ترندو هو ته کين پڪ پئجي ويندي هئي ته فقير ڪو محنت جو مالڪ آهي. پر جي لڙهي ويو ته وسهڻ ۾ ائين ايندو هون ته فقير صرف ڪن - ڪٽ يا بيڪ ڌاري آهي. فقير صاحب به انهيءَ لنگه مان لنگهيا، جوڳين به تڏهن کين پنهنجي سنگت جو ساٿي ڪڍي بنايو.

خدمت ۽ چاڪري

(رياضت ته فقير جو ڏاج آهي، ڏنو ويو آهي ته فقير گهڻو ڪري خدمت ۽ چاڪريءَ جي ڪمن ۾ آڀو وڃائڻ ۽ خودي گنوانن ۾ پنهنجو سمو سڃايو ڪندا آهن. روهڙيءَ جو مست فقير سائين پاروشاهه اوائلي اوستا ۾ درياهه جي ڪنيءَ تي عامن جي سهنج لاءِ پاڻيءَ جا مٽ ڀري رکندو هو. پاڻي وسڻ رام ساڳي ريت انڌن ۽ منڊن جي شيوا ۽ خدمت ڪندو هو. سڪ گرن، سنگت جي سيوا ڪرو سيوا کان اعليٰ ڪري رکي آهي. صوفين به اهو نهاريو آهي ته خوديءَ کي نيچو نوائڻ لاءِ جيو کي بهاري پاڻ، برتن صاف ڪرڻ ۽ ٻيا ڪئين اهڙا ڪم ڪرڻ گهرجن، جنهن ۾ جيو جو اهم ڀاءُ يعني ايمان يا غرور مان نڪري نياز جي دائري ۾ داخل ٿئي. جنيد فقير کي پهريائين جوڻ ڪڍڻ، برتن صاف ڪرڻ، بهاري پاڻ ۽ رڌڻ پچائڻ جو ڪم ڏنو ويو هو. سنت فرانسس جي ٽولي ۾ جيڪو به داخل ٿيندو هو، تنهنڪي رڌڻي جي اٿي ويڻي، بهاري ۽ برتن ٽوڻ جو ڪم ڏنو ويندو هو. پانڌيڙو جي پاڻمرادو رياضت ۾ ٿا منهن وجهن، تن کي

آسيئون به الله لوڪن جون اوس ڪٿڻيون آهن. ڪڇ ڪم، ڪڇ ڪرم (مهرباني) اهي ٻئي جڏهين ٻيله ٿيون ٿين، تڏهين پانڌيڙو ڪي پروازي پر ٿيون ڏين. بيڪار ويهي وقت گهارڻ، ٻين جي محنت جو ڦل ماڻڻ، پاڻ تي بار چاڙهڻ جو چارو چيو اٿن. (فقير صاحب به وندر ۽ ورونهن ڪرڻ لاءِ پاڻ ڪي ڪانئن ڪرڻ جي ڪرت ۾ رڌل رکندا آيا. شيوا ٿل به سندن چڱي چوڪي ڪندا آيا. سامي صاحب فرمائين ٿا:

"سوئي شيوڪ جاڻ - جنهنڪي سڪ سڄڻ جي

شيوا ۾ سنمڪ رهي - ڪڍي پنهنجو پاڻ،

سامي ڏسي پاڻ - اندر ٻاهر سپرين."

خدمت ۽ چاڪري سان دشمن جي دل به هري ٿي سگھجي، ڪنور جو قلوب ٿيري ٿو سگھجي؛ انسان ڇا مگر پڪي پسونءَ ڪي وس ۾ آئي ٿو سگھجي؛ هٿ ته جوڳي هئا. سندن خدمت کين خوش ڪري ڇڏيو، هنن فقير صاحبن ڪي موٽ ۾ مهمانيون خوب ڪرايون. کين پنهنجو ڪري ڇڏيائون. روٽي به ڪانئن رکي نه ڇڏيائون. مطلب ته دڪم سڪ ۾ سندن پاڱي پائي بنجي پيا.

په شينهن

(شیر چیریندڙ ڦاڙیندڙ جانور آهي. پیار جڏهن جیو جی نس نس ۾ ناچ کړڻ ټو لږي ته ټکار جی ډډډ سندس اکین کي انډ ۾ وجهي ئي کین ٿي. عام ته یو ۾ یرجي شینهن کان اهڙو ته ٿا کنهن جو کین خبر ئي نٿي رهي ته کټ ۽ کیئن پنهنجي جان بچائجي.

زوراور جی زبر زور تي زیردست کټین بنجي ٿا پون. جهنگل جو بادشاهه مٽي جی پتلي جو سلامي ٿئي. سو ڏیکاري ټو ته اهڙي مٽي جی مالک. خاک کي پاک بنائي. منجهس روح بي باک کي سجاڳ کيو آهي. جنهنکري شینهن ۽ پکري ۾ کا بیاني کيس پاسي ئي نٿي. پر مٽي جا مردن ۾. تنهن اڳيان ته اهي به ته سر جهکائین ٿا.) په شیر هرروز لاهوت جبل ۾ فقیر صاحب جی مکان تان لانگهانو ٿیندا هئا. فقیر صاحب اڳيان سجدو کري اڳتي هلیا ویندا هئا. هرروز سندن کار اهائي هوندي هئي. فقیر صاحبن وٽ جی به وینا هوندا هئا. تن کي حراس ٿیندو هو. هو کین چوندا هئا "اوهین ڊڄو نه. اوهان کي چوندا کي به کین." وقت خیر جو گذرندو رهيو.

باه ڙي باه

(باه جو سياڻو آهي ساڙڻ، صاف ۽ نرم ڪرڻ، سڌي چيز جو موڙڻ ۽ جهورڻ سهنجو بنائڻ. مگر جنهن مٿان عشق آرو ٿو ڪري، سو سدا گرم ٿو رهي، نري بلڪل نٿو. اوائلي اوستا ۾ لوچ جي لڪ سندس مک مان نڪريو ٿي وڃي، مگر جيئن وڃي پچندو، تيئن وڃي مٺو ٿيندو. ناز پنهنجي صورت بدلائي نياز کي پنهنجو راز ٻڌائي قدم اڳتي هلائيندو ٿو رهي.)

ڳالهه ٿا ڪن ته باه برهه جي کان فقير صاحب به آزاد رهي نه سگهيا. دونهين دڪيل هوندي هين. صبر ۽ تحمل کان ڪم به خوب وٺندا هئا، مگر وقت تي باه پڙڪا اهڙا ڏيندي هين جو پاڻ مرادو سندن زبان مان نڪري ويندو هو "ابا پاڻي، ابا پاڻي" سياري جي چيندڙ سردِيءَ هوندي به ٿڌي پاڻيءَ جا پارا مٿان وجهندا هئا. انهيءَ جوش جي جولان ۾ اچي، ڪلامن مٿان ڪلام سندن زبان مان ازخود وهي هلندا هئا. هڪڙي وقت هيٺيون ڪلام پڻ جوش ۾ چيائون :

”واهه باهه، برهه دي پڙڪي، دل جپيان جهڙ جهڙ جهڙڪي

۱- اندر هو، ٻاهر هو، هو، هرجا ڪڙڪي

۲- دلبر دا دل ديرا هوئي، خام خيال ڳيا سڙڪي

محبت دا ويڪو مچ مچاڻڪي - ماهي ويڙهي آيا وڙڪي

قطب تنهن گهر آتش آئي، جنهن گهر آيا چڙهڪي

انهيءَ باهه جي پنيٽ ۾ ايترو ته رهندا هئا جو سندن نيل
سدا انهيءَ نوراني نظاري ۾ محو هوندا هئا. کين هن دنيا جي
ديدار جي آس ورلي ڪن ماتر مس ٿيندي هئي. انهيءَ ڪري
ڪنڌ سندن سدا ڪريل هوندو هو، سينو ساھي هلڻ سهاڳل ڪي
سونهين به ڪين ٿو. مٿڪو سندن جسم جو پڇي پيو هو
جنهنڪري اڪيون سندن عجيب جي اسرار کان آزاد ٿي
سگهنديون ئي ڪين هيون.

جڏهين جڏهين جبلن جي سُر تي نڪرندا هئا ته گهران
ماني کائي نڪرندا هئا ۽ گهر جڏهين وري ايندا هئا ته ماني
اچي کائيندا هئا. ڇو نه مهينن خواهه سالن جي ساھي وچ ۾
اچي وڃي. ايهو وچون ويلو قدرتي مڱي قل يا جهنگلي ميو
تي گذر ڪندا هئا.

جبلن ۾ جوت

هميشه ائين پي ٿيو آهي ته جڏهين جيون کي جمال ۽ جلال جي جلوه پسڻ جي جڪ جڪ پڻي جاڳي آهي ته هو جبلن ۾ پڻي ويا آهن. جن جن جو قول سمي جي ڪنهن خاص حد لاءِ نه هوندو آهي، انهن کي جوت يا روشني جبلن مان ئي حاصل ٿي آهي. جيترو جيو مٿاهين چوٽيءَ تي چڙهندو، اوترو ئي آواز عامن جا کيس ڪپائي نه سگهندا ۽ وري اوترو ئي هو الاهي آوازن کي جهڻ ۾ برڪت ٿيندو. حضرت موسيٰ هميشه جمالي جلوه پسڻ لاءِ جبلن ۾ ويندا هئا.

اهي ظاهري جبل مشاهدي جي جبلن سان تشبيهه پڻ رکن ٿا. حضرت عيسيٰ اعليٰ ۾ اعليٰ الهام "پهاڙ تان اڀرڻ" ڏٺو آهي. ساڳيءَ طرح پهاڙن تان ويد، ٽمپڊ، قرآن ۽ ساري خلقت لاءِ خداڻي الهام پي آيا آهن. انهيءَ مشاهدي جي چوٽيءَ تي چڙهي قطب شاهه وڏي چمڪندڙ ستاري وانگر چمڪاڻ پنهنجن چوٽين ۾ عامن کي پڻي ڏنو آهي.

ائين هجي ته فقيرن کي حياتيءَ جو سفر سٺيندي ڪيترن هنڌن تان لنگهڻو پوي ٿو، ڪيترن ماڻهن سان ملڻو پوي ٿو،

POST BY

ڪيترن اثاڻن آستانن تي رهڻو پوي ٿو. انهن مڙني منجهان
 ڪين ملهائڻو موتي لهڻو ٿو پوي، جو هو پاڻ وٽ ڪين ٿا رکن.
 عامن کي اهوئي ٿا آچين. پاڻ به فرمائين ٿا "پيتي ڪي پيتر
 امول داڻا" دنيا کي دڪ جو دائريو ڪري سمجهيو ويو آهي،
 مگر جڏهين نه اهو "امول داڻو" پيتي کولي جيو هٿ ڪن ٿا ته
 اها سڪ روپي ٿيو پوي.

شايد اهو داڻو ڪٿي ڪان به آبدار، عيب ڪان آجو، غيب
 جو ساڄو پاسو آهي، جو جدا جدا جيو جهل پنهنجي سان،
 نگاهه پنهنجي مان ان دواران، نظارا پاڻوڻون ٿا پسڻ ۽
 هر هڪ ڦٽيل روح کي پيا ڏس ڏين.

شاهه صاحب لوڪ کي للڪاري پڪاريو.

"هل هيئن سين هوت ڏي پيرين پنڌ وسار.

قاصداڻي ڪار، ڪين رسائي ڪيچ ڏي."

بیدل صاحب اڄ ڪالهه جي زماني جي عالمن کي
 چيٽاوني چڻي ڏني آهي :

نهن حاجت پڙهڻ پڙهاوڻ دي

سڪ رمز وجود وڃاوڻ دي.

اڪڙان دي وچ جو ڪوئي اڙيا

عشق دي چاڙهي مول نه چڙهيا.

اثباتي دا علم جو پڙهيا،

موج آهنان سر سانوڻ دي."

سائنس ۽ علم جي واڌاري ڪري انسان

سمجهڻ لڳو آهي ته قدرت جي عيب جو ڄاڻو ٿي

ويو آهيان ۽ وڏي وٽ واري هستي، الستي "آن"

آهيان". عالمن، فاضلن لاءِ ئي فقيرن جو پيغام

پلٽيو ويو آهي ڪيئن؟ نه. الهام عامن کي اوندھ

۽ عذاب کان ڪيڻ، بند مان آزاد ڪرڻ لاءِ آهي.
فقر ۾ دم ائين هڪو ڏيندا رهيا.

"پنهنجو نصيرا ترڪ ڪر - هستيءَ کي تون غرق
ڪر"

ايها هستي، جوانيءَ، جمال، جلوه، جي مستي، جيو
ڪي رڻ ۾ رلايو ٿي ڇڏي، کيس وستي ۽ وسنو مان لڏايو ٿي
ڇڏي، فقير وري به آواز اٿاريو -

"اول نفي ڪر نانءُ - پوءِ اثبات ڪر اللهم ڪي"

عام ته علم ۽ عقل، نالي ۽ ناٿي پويان حيران پريشان
هوندا آهن. فقير صاحب به سمجهو ته ٻارڙا ٿورو علم حاصل
ڪري پاڻ کي واصل وصل جا ڌڻي سمجهي ڊگ وڃائي ڇڏيندا،
تن کي تلقين ڪئي اٿن جا هيٺين سان هنڊائڻ لائق آهي.

"پڙهڻ، پروڙج پاڻ، پوڻي پنڌ پرائو."

لنڪا گنگا سر ۾ سامي، مٺن ماري تون ماڻ

رام ڪنڻيا ويڙهي وسي ٿو، تنهنڪي صحي سڃاڻ

سيٽا لچمڻ سنڌي دواڙي، چولي تنهنڪي ڄاڻ

قطب رام رحيم اندر ۾ - پئي پسن ۾ هاڻ

پنڌ پرائو، ڏس پرائو، وس پرائو، رس پرائو، اهي

مڙيئي آزادگيءَ ۾ اٽڪون آهن. فيلسوفن جو چوڻ آهي ته

حقيقت اها آهي، جا پنهنجي آزمودي ۾ آئي هجي، ٻڌل

ڳالهين تي بانور رکي پنڌ پڻجي ٿو ته آزمودي هيٺ اچڻو اوس

ٿو پوي. پنڌ ڪيو ئي ڪين، صرف هوشياريءَ سان هڪو پيو

ڏٺو حق جو ته نيٺ پڙ پڌرو ٿي پوندو، فقير جي اشاري کي

امر سمجهي پيروي ۾ پنڌ وجهيو ته ڪلام جو ڪرتا ٿو چوي

اڳتي وڌڻ جي واٽ ملندءِ پوءِ لنڪا، گنگا مٺن ماري تون ماڻي

سگهندين. مراد فقير ماڳ انهيءَ مٺن جي ۾ خوب واڄو

وڃايو آهي.

"درر دوائِي مجرب جنهن ڪو عشق طبيب ڪواوي
رتي روڳ نه رهي اندر وچ غير گمان وڃاوي
مئن دي پردي ڦاڙ ڪراهن، اکين عين وڪاوي
يار مراد وسي دل دي، جو ڪو جهاتي پائي."
مگر انهيءَ مئن ڪي سمجهڻ سولو سٿرو ڪٿي آهي؟
فقير صاحب فرمائين ٿا ته:-

"آنءُ ڪيو ٿو آنءُ چوين تنهنجي بندگي ويلي آنءُ
ڪٿي؟"

هيءُ آهي پڙهڻ ۽ پرجهڻ جو پنڌ. قدم قدم تي پاڻ ڪر
سوال. ڪهڙو هو حال تنهنجو؟ ڪيئن ڪيو تو ڪال پنهنجو؟
سوچ ۽ ويچار سان ئي پڙهڻ وارا "پاڻ" پرڪڻ، پنهنجي من
جي وچتر ڦير گهير، خيالن ۽ حالن جو چيد ۽ پيد سمجهڻ جو
سميو ڪري، خيال ڪي انهي ملڪ ۾ پهچائيندا آهن، جت ڇاڻ
۽ چنڊ جي منڊ بهي سگهي ٿي ڪين. اُت "پاڻ" ڪي پلي،
وهي "تون" جي تنوار ۾ ڇڏي ٿا ڏين. جت جاءِ نه ملين جاڙ
سندي، تن هار به جيت سمجهي پاڻ تايو ڏين. مئن تڏهين
پنهنجي هستيءَ جي پلاڻ پسي رسي پويون پڳ وٺي اڳوان
ٿي ٿي مليس.)

جبل جهاڳيندي قطب شاه جوت جڳائي آهي ۽ انهي
جوت سان جڳ ۾ جهڳ مڳ - حق هڪڙي ئي جي ٿو پسي.
"قطب رام رحيم اندر ۾ پئي پسڻ هاڻ." ڪيڏو نه لامذهب پر
حب آهي قطب شاه! ڪيئن گهمراه پانڌيروءَ ڪي پنڌ ۾،
لنڪا، گنگا - رام رحيم سڀ اندر ۾ ٿا پاسن. ڪيڏي نه ويڪر
مشاهدي جي. شاه صاحب به پنهنجي لاهوتي ٻولي ۾ الڳو
آهي.

"تيرت تو وٽ تون پڇين گس گنگا جا".

رام ڪلي

سامي تڏهين ٿا چون :

"پاڻ پنهنجو پاڻ ۾ پسيو جنهن نه پيهي

پريان سندي پار جي، تنهنڪي ڪل ڪيهي

وهامي ويئي، هنڪي چپ چٽيندي راتڙي."

اهڙن اٽپڻن اشارن جي اوٽ وٺڻ سهنجو ۽ سٿرو تڏهين

ٿو ٿئي، جڏهين جيو "عقل" جي اڳواڻي ڇڏي پاڻ پنهنجي

پرينءَ جي حوالي ٿو ڪري، انهيءَ لاءِ پاڻ صلاح ٿا ڏين "جبل

جهاڳيندو وٽ، من ٻاروچي ڪي ٻاجه پوي."

دلپت سائين چون ٿا :

"جن ترڪ ڏنو طمع ڪي، سي صدي سنڀاسي

تجي آس عالم جي، او ڦرن اداسي

نڪي ڊوڙن دوارڪا، نڪي وڃن ڪاشي

ويٺا تيرت ڪن تن ۾، دلپت آديسي

تن الڪه ابناسي، ڏوري لڏو ڏيل ۾"

"سڪ"

"سڪ نه آهي سٿري ڪن پروڙي پير
ڪسڻ ڌاران ڪير ڪري سڌ سڪڻ جي."

شھ ملڻ جي چاھ جن جي اندر ۾ ٿي اٿي، انھن جي
نيٺن جي ننڊ حرام ٿيو پوي. ظاهري دنيا ۾ استري پنھنجي
پٽار کي پاڻ ارپي سندس خدمت ۽ چاڪريءَ ۾ پاڻ گم ڪيو
چڏي، تڏھين مس پنھنجي مالڪ جي من مندر ۾ آڪيرو ٿي
اڏي. روحاني سھاڳ کي پاڻ ڪو سولو سٿرو ڪم ڪينھين.
سھاڳ لاءِ سور، سجاڳ ٿئي ۽ جيو ساجن لاءِ تڙڦندو رھي. اھا
وري تصوير جي پئي پاسي جي ڪھاڻي آھي. ھندو شاستر تہ
پتي پتتيءَ جو سنبڌ نفيس، نازڪ، گجھو تہ بہ ڳوڙھو
سمجھندا آھن. ڳوپين بندرابن بھاريءَ کي پنھنجو گھوٽ ڪري
پئي پوڄيو آھي. ڪرستاني عارفن ۽ صوفين پڻ پير پوئتي
ڪين پئي رکيو آھي. پاڻ ارپڻ، پنھنجي ھستيءَ کي "ھمءُ
اواست" ۾ گم ڪرڻ لاءِ ھنن اھو پريم جو پيچ سولو ۽ سھنجو
ڪري سمجھيو. انھيءَ پيچ پاڻ لاءِ نہ پنڊتن ۽ مولوين جي
ضرورت ٿي ٿئي، نہ شاھدن گواھن جي گھرج ٿي پئي. دل جو
پرچو ٿيو، پيچ پيو. اڪيون پوءِ ڪلي ٿيون پون. جيو کي
تڏھين خبر ٿي پئي تہ ھن دنيا اندر ڪيتريون پيون بہ
دنيائون آھن. ھرڪو پنھنجيءَ دنيا ۾ پيو رھي. ھرڪو

انجا سڀنا پيو لهي، ٻالڪ ساگر جي ڪنار تي واريءَ ۾ ويهي پنهنجيءَ دنيا جو دائريو ٿو لهي. راند ڪندي پنهنجن ساٿين سان ڪيڏائڻ جي ڪيل ۾ هو آئينده جي جيوت جو ميل جهيل ڪري ٿو گذري. گڏن گڏين جي مڱ ۽ شاديءَ ۾ هو پريم نگر ۾ پير رکي وري پر پڪيڙي اڏامندو ٿو رهي. انهيءَ دنيا ۾ سهاڳ جي وياڳ جو پڙدو آهي، مگر سمي پائي اها يادگيري سندس چت تان مڻجيو ٿي وڃي. اوچتو ئي اوچتو هڪڙيءَ سهائيءَ گهڙيءَ سندس اکين ۾ عجيب جو اسرار اچيو ٿو گهر ڪري.

عالم جي دنيا پوئين ۽ ڪتابن جي آهي، ته عامل جي عمل جي؛ گويي جي دنيا آواز ۽ ساز جي، ته نقاش جي رنگ ۽ راز جي؛ نٺ جي دنيا امنگ جي ڍنگ، لوڏ ۽ ڪوڏ جي، ته شاعر جي دنيا پروازي، سونهن ۽ سازي جي، آزادي ۽ نئين آبادي جي آهي - پر اها دنيا ئي نرالي - جنهن جي چپن تي نه لالچي، نه مسڪراھٽ جي اڇالي؛ جنهن جي دل "پاڻ" کان خالي، بي حالي، بي خيالي - جا سدا آهي هٿ پنهنجي والي، جنهن کي هن خوشيءَ مان خاوند بنايو، جنهن کي هن هيچ مان حاڪم ٺاهيو، جت "پنهنجي" خوشي خال ۾ غائب ٿيو وڃي - جت "دعويٰ دري" جو ٺاهي دم، ڪر ڪوهيارل پنهنجو ڪرم. اهڙي دنيا جي رهواسين جي نيٺن ۾ نياز جو نار، دل تي درد جو باز، زبان ۾ هيئن جو نار، هٿ هلڪو، پير پروازي، روح رضا سان، راضي ٿي، اڏاريون ڏيندو ٿو رهي.

اها دنيا آهي جت دل ديواني هر ڪار ۾ لڻائي ٿي ٿي گهري. اها دنيا؛ جت قدم رکندي رکندي انسان سر جو سانگو ڇڏڻ لاءِ سنيري ٿو هلي؛ انهيءَ دنيا جي چال نرالي، چال نرالي، انهي دنيا ۾ "مان" نه، پر "تون" والي آهي - "مان" سدا سوالي آهي. خالي آهي.

انهيءَ دنيا ۾ پانڌيرو سهاڳ جا سينگار ڪيو ٿا لهي چئي

هت ۾ ڪٿي پير اڳتي رکي چوي ٿو -
 "نہ مون سڌ نہ سار اچي عشق آٿاريم اوچتي"
 عشق ڇا آهي، تنهنجي ڪل ڪاملن کي قطري
 جيتري مس پئي. صرف چوندا رهيا :

"سانون عشق بتاوي راه، عام آڪن گهمراهي وي"
 اڳتي هلي چون ٿا :

"ڪوئي عاشق هوئي بي سر، بي پا، اس رستي ۾ آويگا
 دو جڳ اپنا، جوئي گنواڻي، وه ٿي منصب پاويگا."
 عشق ڇا نہ آهي، تنهن باري ۾ چون ٿا :
 عشق نهين ڪوئي چرچي بازي،

سولي پر وي چڙهنا ري."

ڇو ؟ "سولي اوپر سيج پيا ڪي."

شاه صاحب فرمائين ٿا :

عشق نہ آهي راند، جيئن ڪيڏنس ڳيرو"

پر آهي بہ راند انهن لاءِ جي آهن هيڪاندا حق سان ! پيل
 آهي پلارا چونہ چون :

"ويڙهي عشق مچايو شور، پيل گڻي سپ مسلي اور."

جڏهين قطب شاه جي قلب مٿان مينهن محبت جو
 وسيو، تڏهين تہ هو چوڻ لڳا :
 "لاءِ جا مينهن وسڻ لاءِ آيا،

هڻڻ هستيءَ جا گهرڙا ڊاهيا."

موهن فقير بہ چيو آهي :

"نينهن ننگ، وجهي ٿو ونگ،

اهو اڙپنگ، نہ تنهنڪون سنگ،

جو پت هڻڻ جي پڇي،

بيو ڪو مڃي مور نہ مڃي."

جت "عشق ڪري آيو گور" ات "وحدت رنگ لايا." رنگ بہ

ڪهڙا ؟

آزمنگ عشق اگهم ڪري آيو، دانا ديدان دل ۾ لايون

ويهه وجود ۾ ووڙ، اتي پرين آيا،

عشق جو اسرار ڪهڙو آهي جو سالن جو ڪم

سماعت ۾ سنپورڻ ڪيو ڇڏي، پر هڪ دفعو جنهن تي عشق سوار

ٿيو، سو خلق کان ڌار ٿيو، جن جي "دل جو ديس عشق ساڻ

آباد ٿيو"، انهن جو حال ۽ مال برباد ٿيو. شاهه

صاحب فرمايو آهي ته

"وه تڪ واهڙ تڪ - جت نينهن تڪ نرالي"

فقير صاحب به تڏهين ڪٿڻ ڪمانڊن کي جواب ٿا ڏين :

"رانجهن آيو ڪلي بهار - ڪير ڪتي ڪير ڪمائي

آڻڻ آنجو مون نه سڀايو - يار رانجهن سان ٺيهڙو لاٿو

چورخ ٿيا چمڪار

ڪرم قطب تي ڪري آيو - رانجهن سائين پاڻ پسيو

هو هو جا ٿيا هٻڪار."

مراد فقير چوي ٿو :

جنهن دا يول سلامت هووي

سا ڪت ڪارڻ ڪتي

ڦري البيلي، راڄ گهيلي،

چرخي تند نه گهتي

ڏينهنون اڳي، پهري وڳي،

رنگ برنگي رتي

جنهن ٿي مهر مراد خصم دي

پاڳ تنهن دي مٺي

سامي جن به چون ٿا :

"ڪٿڻ تنهن جڳا"، وچاندر جنهن ور سان"

سهاڳڻ، البيلي چون ڦرندي، ٿلندي، ٽمڪندي وڌي.

سانگي سان پرڏيهه ڏورڻ لاءِ سهاڳ سنيڀريون نڪرن يا ڪنهن

وگيا کان سهاڳڻ جي سيني مان سندس صورت پاسيري ٿيڻ

لڳي، يا لڪ چپ واري راند شروع ٿي پوي ته "برهه" جي برسات برسڻ ٿي لڳي. اڪيون آب اڇلايو ڏين. پوءِ ته دل ۾ ريڄ ٿيو پوي. يادگيري دم دم ۾ بچ ٿيو پوي. ان پاڻي جي چنڊ تي فصل اڀرندو ٿو رهي. مگر انهيءَ اونداهيءَ ۽ اڪيلائيءَ جي ڪرڙائي ڪير جهلي؟ وچوڙي جا وجود ۾ ويڙ - لوڪ جي ڪل ۽ خواري ڪيڏ. پوءِ جهل جهوڙائي ڪي ڪٿان ملي؟

دانهون ۽ آنهون ويچارِيءَ وڏيون ڪيون. "مدد ڪج ميهار، او ميهار، ترهو ڪٿي آڻ تار مون".

خوشي، موج، محفل جي مند، ميل جهيل، روپ ۽ رنگ جو عرصو ٿورو، چلپل جو چٽڪو، مگر جڏهين جڳياسو اڪيون ڦاڙي انهيءَ تصوير لاءِ ٿو تانگهي، پير جڏهين پون ٿا پرينءَ جي ڳول ۾ پنڌ اٿانگي، تڏهين انڌاريءَ رات ۾ ڪنڻن جي جهلڪ سندن ڇت جي چاڪ تي وقت لاءِ ملم مڪيو ٿي ڇڏي. اها جڪ جڪ، اها جاڙ، جيو ۾ جاڳي ٿي تڏهين ٿي، جڏهين "دريءَ" منجهاران دوست ليئڙو پايون هليو ٿو وڃي. "سهاڳڻ ڪي سهاڳڻ جو قدر تڏهين ٿو پوي، جڏهين ڀٽار کان ڌار ٿي ٿئي، هوند نه ته گهڻائي مٿس تابه سندا تير هلائي. انهيءَ وقت "درد" ٿو دل ۾ جاڳي، تڏهين ته فقير صاحب پڇن ٿا:

درد خريد ڪيتوئي وحدت جا وڻجارا

لڳي بازار برهه دي لايون ني سودا سسيون دا

چايوني عشق آزارا

مراد فقير به فرمائين ٿا:

"درد سهڻي دلبر دا، مٿن تان سو سڪ ستڪر چايا

مٺ گڏي خام خيال خودي دي، جان دل اندر آيا

شال هووي هميشه نوان تت، روز بروز سوايا

برڪت نال مراد جنهين دي، نوش الله ملايا."

اڳتي هلي چون ٿا:

درد نهين ڪو دارون دل دا، جو پيو سو جيو،

جي ذرا چڪن انهيءَ ڄام وچون، سي رهن هميشه ڪيوي
 مٿ وڃي سڀ مستي "مٺن" دي، هستي حق لپيوي
 يار مراد وسي وڃ ويڙهي، جو ڪوئي عاشق ٿيوي
 انهيءَ درد دوائي جو داستان لطيف ليلان ڪي خوب
 پڙهايو، ڪيس چنيسر کان ڌار ڪري اچي اٿس وار ڪٿي ۽
 ڪيس چيو "چنيسر سين ڇاڳم متان ڪا منڌ ڪري."
 "چڻي چنيسر ڄام سين ليل لڪايو"
 تو جو پانيو پنهنجو، تنهنجو پرو ڪونه پيو
 ڪونروءَ ڪانڌ سندو* - دست ڪيو داسڙو

مراد فقير فرمايو آهي ته عشق جي هٿان درد جي دوا
 جي ڪو جيو ٿو ڪاٺي سوئي مرده دل ڪي زندهه ٿو بنائي -
 پر ايهو عشق جو چوڻ ٿا ته الهه وٽان ٿو نازل ٿئي اهو رستو
 ڪهڙو ٿو وڃي؟

"نئن دلال، دل سوداگر ڪيتو ئي نام واپارا"
 حبيب جي هٿ تي جيءَ دي دولت ڏيئي اکين ڪي دلال
 بنائي، دل پنهنجي پسنديءَ موجب نام جو واپار ڪيو، مگر
 مراد فقير فرمايو آهي :

"نئن سوداگر، دلبر سودا،
 عشق دلال ڪيتوسي

سر سر واهه سڀو وڃ سودي،
 تن من نال ڏٽوسي

مليا دوست مٿي دلگيري
 سودا ٿاب ٿيوسي

رب سبب مراد ڪيتا

جو ڪڪ ڏيئي لڪ ڳڏوسي

اها ڄاڻ ته ڪڪ ڏيئي لڪ ڳڏوسي، جڳياسوءَ ڪي اننت

آنند جي لهر تي لڏائيندي ٿي رهي. مگر قدرت خوشيءَ جي
 بي اٽڪ وهڪ سهي سگهي ئي ڪين. چنڊ اڃا روشن ٿي رونق

ڏيڻ جي ڪندو ته ڪڪر ڪارا مٿس اچي موٽ ٿيندا ۽ سندس سموري سوچهري کي پنهنجي پاڪر ۾ ڍڪي ڇڏيندا. جڏهين جڏهين جيو جي مٿان ڪارا ڪڪر اچي ڪڙڪندا آهن ته چئبو آهي ته هن لاءِ نسوري رات آهي. مگر پريمين لاءِ اها انڌاري رات، روح جي رڃ رات چئي اٿن. جڏهين سندن جيوت ۾ جوت جاڳرت نٿي رهي، ٿڪ ڪري، يا ٻئي طرف جي قدرتي چڪ ڪري، جڏهين نه دل مان اها تازگي، اها يادگيري، اها روشني، غائب ٿيو ٿي وڃي، تڏهين ته جڻ فاعل مٿان بجلي ڪم ڪرڻ ٿي شروع ڪري. ڪيترا پانڌيڙو پنڌ ۾ پنهنجو هنڌ وڃائي ولھ ۾ واکا ڪندا ٿا رهن. انهيءَ حالت کي شاه صاحب پنهنجي لطيفي للڪار سان سر سهڻي، مومل، سسئي ۾ خوب للڪاريو آهي. ڏير جڏهين سسئي کي پنهنون کان چئي اٿن تي پلاڻي ويا ته ننڊ مان سجاڳ ٿيندي سندس اکين ۾ اوندهه ڇانئجي وئي ۽ واکا ڪري وڪون هڻندي وئي، مومل کان جڏهين راڻو رسي هليو ويو ته چوڻ لڳي :

"راڻو رات رسي ويو ماريس تنهن مڌڪور

جانب جدائيءَ جا پل پل پون پور

وهڻ مون وه ٿيو، وڃان ٿي وهلور

اندر آڳيون لايون سوڍا تنهنجي سور،

طعنا ڏيم تور، آءُ ته پرچون پاڻ ۾"

اڳتي هلي چوي ٿي :

"ڪاڪ ڪڙهي وڻ ويا، لونو لڏاڻو

تو پڄاڻا سپرين، آڻڻ آجهاڻو"

جس به شايد جفا کان سوا مليئي ڪونه ٿو -

"جس جفاريءَ نه ٿئي، جفا وارين جس،

ستين ساڻ وڃائيو، گولي ڇڏ م گس

ليڙن جو لطيف چئي ڏونگر ڏيندڙ ڏس

پنهنون اچي پس، سر پر هلي سسئي،"

آسمان ۽ آفتاب جو جلوه ڇو نه هجي. سندس ٻري پويان وڃڻ تي ستارن جي جهرمر، چنڊ جي منڊ ڇو نه هجي، شادمانو ۽ شغل، محفل جو هل ٿل، ساري جهان ۾ ڇو نه هجي، ته به هڪڙي دل ۾ "شب تاريڪ" اندازي رات هوندي، گهاٽي بن جي انڌڪار کان وڌيڪ اندازي، گهاٽي ڪاري رات هوندي، جنهن مان جادوگر جو جلوه غائب ٿي ويو هوندو. انهيءَ ڪاري رات ۾ شاهه، سهڻيءَ کي ڪچو گهڙو ٿو ڪڇ ۽ ڏئي، جنهن تي به هوءُ عشق جي آڌار تي ترڻ کان ڪين ٿي هٽي. ڇاڪاڻ ته شاهه چوي ٿو :-

"آريائي اوهان نا ڏٺو هو، جيڪي ڏٺو هو مون،

سج، چنڊ، تارا، ڪٿيون، تنهن کان محب منو هو"

وري اڳتي ويس ٻيو پهري ٿو چوي :-

"م ڄاڻان ڪهڙي ڏوهه، چوري ڇپر ڇڏي ويا"

آکاڻيون نه آهن، مگر تجربا آهن، جي شاهه صاحب

پانڌيڙن کي پئي ٻڌايا آهن. فقير صاحب به چون ٿا:

هي سرتيون سور اهو، جو دوست کان دم ڌار وڃن ٿا"

جڏهين اهو سور سرت ۾ سوجهري وارو ٿو ٿئي ته پانڌيڙو

پلڪ پلڪ چلڪندو ٿو رهي. کيس اها لوچ ۽ پوچ اچي ٿي پٺا

ٿئي ته شايد هنن منجهاران هاڻ وڃائي ور واهي ٿيس.

پوءِ اچي ونيس ٿي پنهنجي قولهم. مطلب ته پهريائين ته

نراسائي ۽ نااميدي، پوءِ ملولي ۽ مايوسي،

اوجاڳا ۽ آڦرڻ. سور يڪتار سندس سيني ۾ هلندو ٿو

رهي. حضرت عيسٰ بن مريم آهي ته سولي جنهن تي توکي

ڇاڙهيندا، اها پنهنجن ڪلهن تي کڻي به توکي ئي

آهي.

جسماني ريت جي پريتم جدا ٿيو وڃي ته انجي موٽڻ

جي مهل ۽ منڍ ۾ جيو اڪيون وجهي ٿو وهي، ڇو جو وقت

POST OFFICE

ڦرندو ٿو رهي. پر دم جيڪڏهن دوستن جي يادگيريءَ کان خالي ويو ته گناهه عظيم ٿيو. جسم جي جدائي پيرن، فقيرن، سادن، سنتن، جن کي ساڳي سروپ پئي سمجهيائون، انهن جي به ٿي، مگر جيو جو قدم شل دم تي قابو هجي. اڳتي هلي چونڌا:

"سو دم سرتيون مون نه سيبايو،

جو دم جدائي جو سر آيو،

غم ڪري ٿو چوراهو"

جڏهن اهڙو سمو اچي ٿو بنجي، تڏهن عارفن اوڀر خواهه اولهه ۾ ائين پئي سمجهيو آهي، جيئن ٽالر (Tauler) چوي ٿو "ائين نه سمجهڻ گهرجي ته ڌڻي تعاليٰ هميشه پيو پنهنجن بالڪن کي لاڏ ڪوڏ مان ڪڍائيندو، مگر وقت ايندو جو هو کين هوشيار ڪرڻ لاءِ، سجاڳ ڪرڻ لاءِ، کانئن ڪسي ويندو، جيئن هو سندن جهلڪ پويان ڊوڙون پائيندا رهن."

انهيءَ اندازيءَ رات ۾ جيو واپار ورڻي ڇڏي، ارپن ورڻي ڌارڻ ٿو سگهي. "پاڻ" ڇڏي انجي شرڻ وٺڻ ۾ ٿو آندڻ ۽ سڪه سمجهي. بڪايل روح کي جيڪي به پريم جي موٽ ۾ پڙ ٿو پئي، سو قبول ٿو ڪري "ڪين" قبولي ٿو سڀ کي جي عيوض، ڏسي ٿو ته سندس روحاني جيوت جو بنياد پڙڪندو ٿو رهي. اندازيءَ ۾ سندس گذر ٿيندو ٿو رهي. صبح جو ڪو انجام يا آسرو کيس آهستي ڪونه. جرمن عارف هنڪي پورن ارپنتا، يا مردانگي جي نرموهتا، يا پريم جي ڪوٽي ٿا ڪوٺين.

انهيءَ رڃ، سچ مان سورمو صحيح سلامت صدق سان ساڻ ڏيندڙ ڪو ورتو ٿو اڪري پار پئي. پر سندس اڳيون ايمان ۽ اعتقاد کيس يادگيري ٿو ڏياري. جيئن شاهه صاحب فرمائين ٿا:

"ڪڏهن طاقيون ڏين، ڪڏهن کلن در دوستن جا،
ڪڏهن اڇان، اڇڻ نه لھان، ڪڏهن ڪوٺيو نين،

ڪڏهين سڪان سڏ ڪي، ڪڏهين ڳجهاندڙ ڳڙهين،

اهڙائي آهن، صاحب منهنجا سپرين،

اڳتي وري چون ٿا :

"ڪڏهين در ڪشادا دلبر سندا، ڪڏهين پوريو ڏين

ڪڏهين وڃان، وڃي نه سگهان، ڪڏهين سڏ ڪرين

ڪڏهين ڪڇن ڪينڪي، ڪڏهين ٻاجه پريا ٻولين

ڪڏهين قول ڪرين، ڪڏهين حرف نه ڪڇن هيڪڙو"

اهڙي وچتر رنگ رانول جي ڍنگ کان ناواقف يا اڻپوري

واقف ڪي هميشه ليلان وانگر ياد رکڻ گهرجي.

"سارچ سڀيئي، ليلان لڪڻ پنهنجا

ور سين وڙهيو آئين، ڏوراپا ڏيئي

نه ڄاڻان ڪيهي، چنيسر جي ڇت ۾"

اهي ياد ڪري مومل جيان پنهنجي راڻي ڪي ريجهائي

جيئن هو چوي ٿي :-

"رس م، رسڻ گهوريو، ڇڏ راڻا ريڏائي

منهنجي ميٽ مينڌرا، عاقل اڳلائي

لپيٽج لطيف چئي ڪامل ڪچائي

ڪر معاف مدائي، ته سوڍا سڪياڻي ٿيان."

"سجاڳي"

شاهه عبداللطيف پنهنجي "مومل" جي تصوير چٽيندي
 ڏيکاري ٿو ته محلن جي مومل ائين سمجهندي هئي ته سندس
 سونهن ۽ سياڻپ، سون کي سر تريءَ تي رکڻ لاءِ سرڪائيندي؛
 مگر سوڍو جڏهين نه طلسم جي ناٿ کي لتاڙي اوڏو اچي
 ٿيس، تڏهين طاقت لڳي ويس. سندس وچوڙي ۾ پوءِ ته دانهون
 ڪري پڪارڻ لڳي. انسان به جيسين تڏين هوائن ۽ هيرن تي
 هريل آهي، تيسين عيش ۽ آرام جي هنج ۾ ستل ٿو رهي.
 ڪنهن وقت نند ۾ ساڳو پياڳيءَ واريءَ ماڻهيءَ جو هڪو "پالڪ
 سونا، چوڪا" ٻڌي چرڪ ماري اڪيون مهنيندو ٿو اٿي؛ عجيب
 جي لاءِ اڪيون سندس خال ۾ ڳولينديون ڦولينديون ٿيون رهن.
 اهڙيءَ سجاڳيءَ لاءِ سڌ ٻڌي سگهجن ئي تڏهين ٿا،
 جڏهين گوڙ گهمسان مان نڪري، جبل جي چوٽيءَ تي چڙهي،
 ڏورانهين ڏيهه جا ڏس موجب گس اکين ۾ وهاري، اندر ۾
 نهاري، هيئن سان هلڻ جو ڪو حيلو ٿو هلاڻجي. زمين ۽
 آسمان، جي وچ ۾ ويهي اڪيون اندر ورائي، جهاتي پائي، ڪن
 ڦيرائي، سوکيم بنائي، زبان کي زنجير هڻي ڏڪر جو، پاڻ
 جو اڏائي، سوئي ساڪي سروپ سان سينو ملائي.
 نند نياڳيءَ سسئي کي پنهنوءَ کان پاسي ڪيو. فقيرن
 تڏهين ته پاڻ تي اهو "هڪي" ڏيڻ جو ڪم هموار ڪيو آهي.

فقير صاحب چون ٿا :
 سنجھي ستي آھين پير ڊگھيري ،
 تو نند نہ ڄاتي اپنا ويري
 شھ نون پلاڪي پئي آھين ڊيري ،
 تون ڪي ڪر شھ نو سھاويگي
 جتان مل سھاڳڻ آون ، تتان ستيان مول نہ جاوڻ
 تيني ڪيٽي نند پياري ، اٿان رو رو حال وڃاويگي"
 شاھ صاحب سر ڪاپائتي ۾ ساڳيو سر آلاپيو آھي.
 "ڪٿن جي ڪانہ ڪرين ستي سا هئين ھڏ"
 وري ٻئي ھنڌ چوي ٿو :
 "نند نہ ڪر تون نمائي ،

جاڳوڙي جيڏيون رات وھاڻي"
 يا تہ ستل ڪي سجاڳ ڪرڻ لاءِ سچ ٿو چوي :
 "ستا اٿي جاڳ نند نہ ڪجي ايتري ،
 سلطاني سھاڳ نندون ڪندي نہ ملي."
 مهاڪوي ٽنگور فرمائي ٿو :

"نند وارا ، اٿو پنهنجي آڃار جي اڃھاڳ مان ۽ وري پاڻ
 ڄاڻو تہ اوھين اولاد آھيو آڃالي جا"
 مطلب تہ جيو ڪي پھرين تہ نيئن جي نند اکوڙڻي آھي.
 پوءِ منزل لاءِ رانوتي ڪوڙڻي آھي.

فقير صاحب فرمائين ٿا نہ نند ويري آھي. تون شھ ڪي
 ڪيئن پلائي ستي پيئي آھين ۽ ڇا جي ڪري شھ ڪي
 وٽندين؟ حضرت عيسيٰ جي امت هميشھ "ڪنت" يا
 "ڌڻي" جي پاو سان سائين جي ساراهہ پي ڪئي آھي. سيني
 ۾ ان لاءِ اهڙي اڪير ھوندي اٿن ، جھڙي عام طرح سڄي سھاڳڻ
 ڪي. ھندو تہ پنھنجن ڳرڻن پٿاندر "ڪانڌ" ئي ڪري قادر ڪي

POST OF THE

پيا پوڄين، گرو نانڪ، ڪبير، ميران ڪانسوا* سڀيئي سنت پاڻ
 کي "ڪنوارِي" سمجهي ور جي ورڻ لاءِ* وانجهي ويهي، لڪ
 ڇپ ۾ اها سڪ سانڍيندا (سواس سواس ۾ ساڄن ساريڻدا)
 پڪاريندا رهيا، سندن دل پڙهي وانگر "پيا پيا" ڪندي رهي.
 اسلامي امت هميشه ائين چوندي آهي ته پيغمبر ڏکي
 تعليمي جو محبوب هو. عاشق الله کي بنائي، رسول کي
 معشوق جو مرتبو ڏنو اٿن، انهيءَ اوت ۾ صوفين ساڳيو سر
 پئي سرايو آهي. ڳولائو هميشه پاڻ کي سهڻي، سٺي،
 مومل، ليلان ۽ گندري جي ڳوڙهيءَ ۾ لڪائي پئي لڪايو آهي
 ليلان وانگر پنهنجي سائينءَ کي پئي ٻاڏايو آهي.

اهڙي سهاڳڻ جو بيان سامي صاحب به چڱو ڏنو آهي

"سامي سائي ڄاڻ، سهاڳڻ سڄڻ جي
 جنهن پرڇايو پرينءَ کي، ارڀي پنهنجو پاڻ؛
 سنسي ريءَ سيوا ڪري، سڪ، صبريءَ ساڻ؛
 پوري تنهنجو پاڻ، خاوند خالي نه ڪري."

"چرخو ڇت سندو، سدا سهاڳڻيون سورين،

رينگت سان اوراڻا عجيب جا اورين،

منهن ڪيئن سي موڙين، ڪاٺياڻيون جي ڪانڌ ليءُ."

انهيءَ چرخي جي چڪري کي، چڪر، جي ڇت کي آهن
 انهن سان پيٽ ڏني ويئي آهي، انهيءَ ڪري چون ٿا "چرخو
 چوري ڪت ڪاتار" وري چون ٿا :-

"سي تو ويهي وڃاڻيا، جي ڪتڻ سندا ڏينهن،

ارڻ اوڏي نه ٿيئن، پوري پوري، سيئن

تند پسندينءَ ڪيئن، هاڻ تون وڏي ٿئينءَ."

شاه پانديزو کي وري به پکاري چون ٿا :
 "پوري تو سين پاڻ ، کانڌ ڪريندو ڪيترا ؟"
 ساڳيو ئي سر فقير صاحب به هلايو آهي :
 "ڪت چرخا ، تا شه نون پاويگي ،
 تيڏي ننڊ نه شه نون پاويگي ،
 اٿي جاڳ سويلي آڻڻ وچ آوين ،
 به چرخي سي چت لاوين .
 گهن پانديان ، شه ڪن جاوين .
 اٿان اپنا پاڳ وڌاويگي ،
 قطب کانڌ جنهائين ريجهايا ،
 انهان نانو سهاڳڻ جگ وچ پايا ،
 شاه تنهان تي لطف هلايا ،
 مردم شه ڪن جاويگي ."

شاه صاحب به فرمائين ٿا :-

"اٿي ڪاپائتي آڏي ڪت
 پيرج پيرم رويورت
 ڪر سدا تون هيئن قرار
 چرخو چوري ڪت ڪاتار ."

اڳتي هلي چون ٿا :
 "پنهجي تند تو آڏو ايندي." ۽ ان ڪري صلاح ٿا ڏين
 "روئي ريجهائج کانڌ ڪنوار ، چرخو چوري ڪت ڪاتار ."
 مراد فقير به چوي ٿو ته "ڪٿن مول نه چوڙين"

"ويڪ سهاڳ نه ڪيجي حجت، هوند ڪنهن منهن موڙين
 چيئن نال ڦرائين چرخا، هڪا تند نه ٿوڙين.
 هو حليم مراد هميشه، نال ادب هٿ جوڙين."
 انهيءَ خصم جي خاڪ - سندس قدمن جي خاڪ حاصل
 ڪرڻ لاءِ به فقيرن "پاڻ" سان ڇا ڇا نه ڪيو آهي؟
 سهاڳ جي سونهن جي جهلڪ جڏهين جيو تي ڪنهن ويل
 پئجي ٿي وڃي ته هن ۾ اها اسات ٿي اٿي جا ڪڏهين
 اجهامڻ جي نه آهي، اها آگه پڙڪو ڪاٺي ٿي اٿي، جا
 ڪڏهين وسامڻ جي نه آهي؛ اها طاقت هلڻ لاءِ ٿي ڪڙي ٿي،
 جا ٺري ڪڏهين ڪين ٿي؛ ڏينهن ڏينهن بيٺي، ته راتون رات
 چوڻي ٿيندي ٿي رهي، انهيءَ بعد ياتريءَ کي ڪو ٿڪ نٿو
 پاسي، ڪا قرباني، ڪا آواگاني نٿي پاسي؛ هرڪ قدم
 آساني، هرڪ مشاهدو حيراني، هرڪ مجاهدو لاثاني ٿو
 معلوم ٿئيس، چرخو چوريندي فقير صاحبن جي صلاح موجب
 "پانديون ڪڻ - شه وٽ وڃ - ته پاڳ تنهنجو پليرو ٿئي،
 قطب ڪانڌ جنهن ريجهايو تنهن ئي نانءُ سهاڳڻ جڳ ۾
 پايو."

سوامي صاحب به چون ٿا :
 "جنهن ريجهايو ڪنڌ آند سهاڳڻ سا چوان ؛
 چڙهي سڪپت سيع تي، ڪيلي نت بسنت ؛
 پاڻي سڪ بهي انت، سامي سلي ڪينڪي."
 سهاڳ کي ريجهاڻ لاءِ به سائين لوڪن رستو صاف ۽
 سٺو بتايو آهي - چيو اٿن :
 "محبت پاڻي من ۾، رنڊا روڙيا جن
 تن جو صرافن، اڻ ٿوريو اگهايو"

سامي چون ٿا :

"سهاڳڻ ڪا هڪ ، ٻيون سهسين ڪن سينگار ٿيون
سامي سپرين جي جنهنڪي سڄي سڪ ،
سڪ ڌاران سير ڪڏهين ڪنهن لتاڙيو ؟

فقير صاحب به پنهنجيءَ زندگيءَ ۾ "سجاڳي" کي وڏو
مرتبو ڏيندا هئا - چوندا هئا :
"برهه جي بيدار ڪيا - سي سامي ٿيا سجاڳ
لڳي سرت صاحب سان ، وڏا ورين ڀاڳ
قطب سي هر دم هئئون سجاڳ - جن سان نالو نام جو"

اڳتي هلي چون ٿا .

"جي جاڳيون تن ڪٿيو - ستين ڇا وٿيو ؟
ندوري نند تي - ور کي ڪيم مٿيو
جن جاڳي نام جڀيو - قطب ور به وريو تن تي"

پرين جي پار ڏي

پنهون جي پويان سسئي جڏهين ٻاڪاريندي ٿي ويئي ته وانهن کيس هٽڪيو. ڇي ڪارا ڏونگر، ڪهه گهٽي، ٻي واٽن تي واري اٿيئي. ڏاهي ٿي، وري هل وٽان تي. اها مام کيس آڙي ڪٿان ٿي؟ ڪين پاڻ چيائين ته پنڌ پنهنجو جو لکيو منهنجي لاءِ، پوءِ انڪي پني ڪيئن ڏيان؟ وري ڪن چيس ته ٿڪجي پوندين. اهڙن کي چيائين "ته ٿڪ ۽ لڪ ڪڏهين مون ڪونه ڏنو. ٿڪ ٿوڪ ڪهڙي آهي؟ پيرن پنڌ ڇڏيو، ته مونن پير رڙهنديس. جي مونن مڙڻ ڇڏي ڏنو، ته چيلهه پير چرنديس، جي چيلهه جو چلڻ چڪي ويو، ته سيٽي پير سرنديس، جي سيني به سرڻ ڇڏي ڏنو، ته اکين پير هلنديس، پوءِ جي ملي ته ملنديس نه ته گهوري جان جتن تان." اهڙي اچل ۽ توڪل، اٿل ڌاران ڪٿ ئي ڪڇ ٿئي؟ چيائونس ته ڏيرن توسان ڏاڍ ڪيو. ڇي منهنجو پنهل ته ڪين هيو. پر جيئن نه وئي پنڌ ستيندي ته سمجهڻ لڳي "ميaron مڙيئي مون ۾ هونئن ۾ نه هڪ." ليلان به جڏهين هونن سان حجت رکي کيس مٿي تي مٿي ڇڏيو ۽ جنيسر ڇت تان ڪيري ڇڏيس تڏهين چوڻ لڳي :-

"ڏاهي هيس ڏيهه ۾، سرتن منجهه سڄاڻ،
ڪاجا پيرم ڪاڻ، ته منهن مٿانهون نه ڪٿان."

سهڻي به جڏهين گهڙي گهڙو هٿ ڪري سير تي سوار ٿي،
ڪچو پيرڻ ۽ پيرڪڻ لڳس تڏهين واکا ڪري چوڻ لڳي -
"ترهو چنچ م تار ۾، رسچ تون رحمان." مومل جنهن جي حسن
تي ڪئين ڪونڌر قربان ٿي چڪا هئا، جنهن جي اکين ۾ عشق
جا الماس هئا، اها به جڏهين راڻو رسي ويس ته روئڻ لڳي.
سندس مستي، هستي، مٽيءَ سان ملي ويون. پنهنجي سونهن
۽ سڳند سيله ٿي پيس. ويٺي پڪاريائين "موٽ مراني مينڌرا
راڻا ڪارڻ رب" "رسڻ گهوريو آءٌ ته پرچون پاڻ ۾ شاهه صاحب
جنهن انهن مڙني موملن جي ويس ۾ دل جي ديس ۾ پندڙ پي
ڪيو تنهن پڻ هڪ واري چيو:-

"ڏور م ڏيان ڌار، ڏورڻ گهڻو ڏاڪڙو،

ڪوڙين لک هزار، ان اونداهيءَ انڌا ڪيا"

ڪاري رات، بادلن جي ڪڙڪاڻ، واڌ جا گهوگهاٽ، اندر
جي رت جا چيڪاڻ، وسوڙيل جي سيني کي ڏهڪايو ڇڏين،
مگر بجليءَ جا وقتي چمڪاڻ، سندس سوڙهه ۽ سياهيءَ کي
هٽايو ڇڏين. جڏهين وسيل وڃي ٿا رهن، هٿ ڪا هٿي نقا
ڏيئي سگهن، تڏهين ان ڏنل جي آڌار ۽ آسري تي جيو پاڻ
ڇڏيو ڇڏي، مگر سڪ وارن جن ڄاڻي ٻجهي خوشيءَ وچان
پرينءَ جي قدمن ۾ پاڻ قربان ڪيو آهي، تن کي به هوڏ،
هڃت ڪينو ۽ ڪير وقت تي اچي ٿي ويڙهي، ڇو جو عشق
جو پندڙ پوري ٿيڻ جو ڪينهه، بي انت آهي، ان ۾ اها به
هڪڙي گهڙي آهي، جت جيو پاڻ گمراهه ٿي واٽ ۽ وسيلو

وڃائي ٿو ويهي ۽ ان حد اندر ٿو پيهي، جت رات بن، ڏينهن
نه ڪو، ٿو ڏسي نيڻ هنجو. پوءِ ويٺو واکا ڪري جنن فقير
صاحب جن ڪيا آهن :-

"سخي سباجهل باجهه ڪريو، فضل ڪيو اوهين هاڻي
درد منهنجي جو دارون تونهين آهن."

اڳتي هلي فرمائين ٿا :-
"ڪرم قطب تي ڪر تون خالق -
تو بنان ناهي پيو ڪو مالڪ
ڏک ڪئين تون پاڻهين."

انڌاري رات، رڃ رڻ مڙئي پانڌيڙو جي پنڌ ۾ پوڙيون
آهن. پانڌيرو جڏهين ڌري پرزي ٿو پائي، ته سمجهي ٿو ته
حاصليات هڪي هٿ آئي اٿم. ايهو خيال ايندي ئي اندڪار اچيو
ٿو ونيس. هٿن ۾ هيرو نه ڏسي ها، ها، ڪندو ٿو رهي، لوڇ
ڇا سندس لنو لنو ۾ لڳل آهي سا کيس وهڻ چو ٿي ڏئي؟
تڏي تتيءَ پيو ڪاهيندو. نه ڏسندو بستي نه بر، پيو هلندو،
ٿر، ٿڪندي پيو جهڳيندو ٿانءِ پوندوئي تڏهين، جڏهين ٿاڻو
هٿ ايندس. ان سان اوري پيو اوريندو. سمريون ۽ سواس
سندس لاءِ آڏيءَ منجهي پيو سوريندو. آهستي، آهستي، خزان
سندس ڏيس مان غائب ٿيندي ويندي ۽ آڏي بهار کلي پوندو.

نت بسنت ماڻي اها ٿي :-

"جنهن ريجهايو ڪنت، آءٌ سهاڳڻ سا چوان
چڙهي سڪپت سيج تي، ڪيلي نت بسنت
پائي سڪه بي انت، سامي سلي ڪينڪي."

پوټ پل اهو جيو بيڪس وانگيان چونه چوندو رهي :

"آئي بهار بسنت بهاريو ، هر جا بره بهاري وي
 گهٽ گهٽ دي وچ ، جهٽ پٽ جهٽڪي گل ڦل ٿي گلزاري وي
 نول بسنت بهون دن لايو ، رو مٺن گذاري وي
 بهون دن لاکي ڦر آيا ، صدقي ڪران جان ساري وي
 بيڪس بيوس بره بهاريا ، دم غنيمت ياري وي"

POSTAL FRONT PAGE JOURNAL

اننت بهار (وشو درشن)

سرء جي سڪائيندڙ سايه هيٺان نڪرندو مس ٿي گس
 کيس اهي اکين چڙهندا جو چوندو ته:-

"هيءَ شاهه هزاري دا نيڙي
 تنهن نون سمجھ نه سگهندي پيئري
 رانجهن دم قدم وچ هويا ،
 ڪه گهٽان اهه ڪيڙي
 رانجهن ساهه پساهه سين هويا ،
 ڏي ڏڪان نون ڦيري
 ونحن اقرب آڪم البيلي،
 آ بڻئي وچ ويڙهي
 دين دريا دا ڪرم قطب تي ،
 نت ناز ڪري ٻڌ چيري."

وچوڻي، جڏهين ويندي ٿي رهي، ته روشني روح تي
 تڏهين ٿي لهي. پوءِ ته مستيءَ ۾ ڦوليو نٿو سمائي، پاڻ ڪي

عتاب ڏئي پيو سمجھائي. اڃا پوءِ تون رڻ ۾ پئڻندو ٿو رهين.
رانجهن ته نهن جي ماس کان به ويجهو آهي، اٽڪي وساري
وهين ڪيئن ٿو؟

"رکين ٿو طلب جي دعويٰ،

وتين وحدت وسارين تون."

اڳتي هلي فرمائين ٿا :-

"رڪڇ تڻ طلب نت تازي، مرڻ مرڻو اڳي غازي"

اها طلب تازي تڏهين ئي رهي، جڏهين اکين کي هر هفت
انجو نظارو ٿو ملي. هفت کي هاڻ سندس هفت ٿي اچي. ڪن
کي واکاڻ ۽ زبان کي ڏڪر پاڻ وائون ٿو پڙ پڙي. پوءِ جت
ڪٿ صاحب وسندا، چوندو رهي ٿو "چڙيا چينگاري تون تون،
ڪوئل پڪاري تون، تون جي سڀ ۾ تنوار."

"انحد مرلي ڪيا ڏڏڪارا، نائين نين نهار

اندر هو هو، ٻاهر هو هو، هو هو جا ٿيا هٻڪار

ڪرم قطب تي ڪري آيو، هادي سائين سانگه رسايو

عين الحق ٿيو اظهار"

سامي صاحب چون ٿا :-

"اٽئي پهر وڃي مرلي من موهن جي

ٻڌي پن مٺن سان، سامي ڪئين رجي

توڙي پرين تجي، تب ڏن مڙيوئي ڌيان ۾"

نه صرف ايترو پر اڳتي وڌي رکندي چون ٿا :-

تڻ ۾ تنبورو اصل وڃي ٿو آڏو

ٻڌي ڪو ٻانڀڻ چوي، ساڌو جن سورو

جنهن کي گرو پورو - ازغبي ملي."

POST 8

فقير صاحب فرمائين ٿا :- ته اهو "وشو درشن" هرفند هو هو
 "تون - تون" جي تنوار هاديءَ جي هدايت ۽ حڪمت ڌاران هٿ
 ڪين ٿا اچن. ان باري ۾ هاديءَ جي هدايت وارا ڪئين قول آهن
 جنهن تي جاڳڻ بابت چون ٿا.

"جاڳ سمجه هيءَ ساعت ٿي -

نت وڃيئي وهاميو راتڙي

ساز سرت جا سڀ گڏائين ،

دم دوستن کان ڌار نه ڇائين ،

تان اچيئي هٿ باتڙي ،

جا تن هاديءَ جوت جڳائي - گڏ تنهن سان سرت سڀائي

تي رهج اهائي لاتڙي ،

ڇت ۾ چٽڪي نام نيارو - لنو لنو اندر تنهنجو نعرو

ڪر تنهن جي تاتڙي"

قطب مهل اهائي آهي - مهر هاديءَ جي ، تان غم ناهي

پاءُ دروني جهاتڙي ،

شيخ فريدون عطار پنهنجي پندنام ۾ پڻ فرمايو آهي "دم

غنيمت شمر اي پسر." هاديءَ جي مهر تي صرف پاڻ ڇڏڻ ۽

پاڻ ڪڇ نه ڪرڻ ، انڪي به مجراڻي ڏني اٿن ، پر پانڌيڙن کي

اٿين به فرمايو اٿن ، جيئن شاھ صاحب چون ٿا :-

"پاڻهي ايندو بلوچ ، پر تون به ٿڄ ڪا اڳيري

مٿان اٿين چوي ٻروچ ، ته ڪمينيءَ مان ڪين ٿيو"

تنهن هوندي به هاديءَ جي مهر کي مجراڻون ڏنيون اٿن ،

جو سهاڳڻ سهاڳ ۾ سموري سمايل ٿي رهي ، مرید مرشد ۾ گم

ٿيو وڃي.

هو ته سدا ئي سدا اها ٿو الائي :-
 "آءُ ڏڏ , ڏڏائين ڏڏ , ڏڏ نه ڏڏن جهڙو
 سڻي آيس سڏ , ڏاٽر تنهنجي ڏات جو"
 "مون جي هو ڏڏ ڏيهه ۾ , ۽ تو جي هو ڏاٽار
 جان چڪاسيم چوڌار , ته ڪونهي مور مراد چوي"
 سامي صاحب پڻ فرمائين ٿا :-
 "اهڙي ڪير ڪري , ساميءَ بنا سگروءَ
 پڳت , جوڳ , وٺراڳ جا , ڏئي پنڊار پري
 انهيءَ جوت اندر ۾ , ستهه سڏ پري
 پلڪ نه ٿئي پري , رمتا رام اکين ڪون."
 فقير صاحب پڻ فرمائين ٿا :-
 سگر ائسا پريم لڳايا هيءَ , پريم لڳتي اڪيان ڪليان
 هر جا درسن پايا هي
 سگر ائسي طاقي ڪولي , وسر گڻي هي بي سڀ ٻولي
 هر جا هو هو پايا هي
 سگر ائسي ڪنجي ڦيري , وسر گڻي هي تيري ميري
 هر جا هڪو نام سمايا هي
 سگر ائسي ڪنجي لائي , نام بنا گڻي وسر سڀائي
 هر هنڌ حق سمايا هيءَ
 قطب لا ڪيتا جڳ سارا , باقي ره ڪيا نام نيارا
 اها سگر رمز رکائي هي,
 اهڙن الهه لوڪن لا "روح فقير چون ٿا :-
 "جنهان رمز رباني لڳي سي صاحب البيلي
 وحدت وچ وصال تنهان ڪون نال سجن هر ويلى
 دوشي داع لئوني دل تون , نت تنهان دي ميلي

روحل رات هجر دي هتي، مليا يار سويلي"

اڳتي وڪ وجهندي چون ٿا :-

"جنهن کون نينهن لڳا گهر اندر - ساڪيون ٻاهر وڌي

جنهن کون تار برهه دي لڳي - چرخي تند نه گهڙي

جا ڏي ٻانهه ستي شه ستي - سا ڪيون چرخا ڪڍي

روحل رنگ تنهان دا ڳوڙها - جي عشق رنگت رنگ

رتي"

اهڙا رنگ ۾ رتل هميشه هولي ڪيليندا ٿا رهن.

"پريم ننگر ڪي مانهه - شام سون مٿن ڪيلون هوري

بندرابن مون بين بجاوي - چشمان لاوت چوري

لعل گلال ڪي بادل بني - پڇڪارن جهڪ جهوڙي

عطر عنبير ڪي ڏن مٽي هيءُ - قيصر ڀرت ڪٽوري

گگن منڊل مون دامني چمڪي - انحد ڪي گهن گهوري

آپ سون آبهين ڪينچ ليوهي - پاڻ پريم ڪي ڏوري

شاهو شاهه ڪي جب سرلي آيا - پريت لاڳي تب موري

غلام علي اب گيان گلي مين - مليو شام ڪشوري"

نام جو نغارو

راز جو ساز، فقير خاصن کي ٻڌائيندو، مگر وحدت جو
 واڄو سڀ اڳيان پيو وڄائيندو. انهيءَ واڄي جي تار ٻڌڻ جو
 هرڪو انهيءَ کي جاڳندو، جو پهرين پاڻ تي پهري سجاڳ
 هوندو. فقير به چورن کي چيٽا وٺي ڏيڻ لاءِ وڏي واڪي چوندا
 ٿا رهن :

"پورا من اٿسو اوڳن ڪيو، نام صاحب ڪا مول نه ليو

درد دروني ڇت نه لائينئي، اپنو، آپي آپ گنواڻي

وقت اجايو ويو

نام بنا گئي عمر اجاڻي، سمجهي تو من سرت نه لائي

در در پٽڪين پيو"

جڏهين ڄاڻ سڄاڻ ڪيس پيئي ته اڳتي قدم رکڻ لاءِ ڪيس

چون پيا :-

"جاڳ سمجه هي ساعت ري،

نه ته وڃيئي وهاميو راتڙي."

هي خيال ته هيءَ ساعت ئي آهي، ٻي ساعت هٿ ايندي

الاجي نه عجيب آهي.

POST BY TIKO

عطار، پندنامہ ۾ پڻ چيو آهي "دم غنيمت" يا جئن اولھ وارا چوندا آهن هت ۽ هاڻ. "Here & now" رابع بصري چوندي هئي ته ٻيو دم الاجي ملندو ڪي نه، فقير صاحب چوندا هئا -

"ايڪ نام سي ڪام ري پائي -

اور ڪام سپ جونا ري."

انهيءَ نام سان ٿيڻ لاءِ سالڪن ڪئين ڪاشٽائون ٿا ڪائين. پنڌ ته پائڙيو پيا ڪن، مگر، جن گس لتو گرناڻ ۾، تن هو ڪو هنگلاج جو نه ڏٺو. پر نام جي لام ۾ جي لڳا تن تنوارون ۽ تڪيا هن ۽ هن جا مڙيوئي پڳا. فقير هڪڙي فرمايو آهي :-

"چڏي هيءُ، هوءُ ڪي، نظارو نظر ڪر."

جن پاڻ انهن ٻنهي طرفن کان ٻئي طرف رکيو آهي، تن ڪي تجلو طائوسي ٿو طالع ۾ پڙ پئي، يا ڪٿي چئجي، ته نام جي شام اهڙي ته آهي جو هيءُ ۽ هوءُ کان جيو جو پاند پالھو ٿيو پوي.

فقير صاحب به تڏهين ته ڏس اهو ٿا ڏين :-

"هي، هو، ٻئي چڏياسون هڪ نام سان ٿياسون"

جڏهين انهيءَ اوٽ ۾ هلندي هلندي جيو "پاڻ" ڀلندو ٿو وڃي ته "رنگ محل" جي رونق اٿس اڃالو اڇلائيندي ٿي رهي، دم دم ۾ پيو دانهون ڪندو ٿو رهي :-

"آهيان لڳو ته تنهنجي لام، ٻيو ته سجهي ٿو ڪينڪي

هن، هن جڳ ڪي ترڪ ڪيائون، وٺي ته تنهنجو نام

طالب تن ۾ تڪيو بنايو، ڪين پروڙيو عام."

طالب جڏهين نام جي ڪام ۾ ڪاهيندو ٿو رهي، ته انهيءَ ڳول جي لوچ، لهيس ٿي تڏهين ٿي، جڏهين وڃي

تڪل ٿان ٿو پئي. پوءِ ته صرف ذات جو ظهورو هرهند
هر جاءِ ٿو پسي، چوندو ٿو رهي :-

"ذاتي نال رليا ذات - ڀل گئي سڀ صفات

هرجا ويڪان رانجهن وسندا ،

ڏس دوئي دا ڪوئي نهين ڏسندا

هرڪنهن وائي هڪو ئي وات"

انهيءَ سرحد تي پهچندي جيو انهيءَ لاهوتي لقاء ۾ ٿو
تپيون هڻندو رهي. هو ٻوليون ٻيجل واريون آهي ٿو ٻولي،
راز، آهي ٿو ڪولي، جي صرف راڻ ڏياچ جهڙا سر جو سانگو
سڻي، وجود کي واحد سان وڻي، من مٽي، لوڪ جي ٻوڪ ۽
ٽوڪ کي لڏي، چوندا ٿا رهن :-

"لقا جي لقا ۾ وڃي دل اڙي،

فنا جي فکر سان بقا ٿي ڪڙي."

جڏهين نه لقا جي لقا ۾ دل ٿي وڃي اڙجي ته اٿان جند
جيئري ڇڻڻ مشڪل ٿي ٿئي ۽ جڏهين وري اُت فنا جي فنا ٿي
ٿي ٿئي ته بقا ڪڙي ٿي پئي ٿي. پوءِ هيءَ دنيا هڪ نهر جي
وهڪ وانگيان اجهل ۽ بي بقا ٿيو پوي، پر پنڌ اڃا پراهون
آهي، حد ته فقير کي آهيئي ڪين.

"حد سي جو بيحد چلي، اُس ڪا نام هي پير

حد بيحد سي جو نيارا، اُسا ڪا نام فقير"

هڪ ڪنڌيءَ کان ڪشتي هاڪاري، جا وچ سير تي ايندي،
تنهن کي ٻه ڪنڌيون نظر اينديون، مگر مها ساگر جو مشتاق
جڏهين جاکوڙ ۾ جان وجهي اڳتي وڌندو ته ڪنهن وقت کيس
ڪاب ڪنڌي نظر نه ايندي.

"اورار نه پرار، ويچاريءَ وه وچ ۾

سڪي ڏني سپرين، پوءِ مڙوئي تار

تون گهڙ ڪيم نهار، ٻڌندن سين ٻاجهون ڪري."

POST CARD

تون گهڙو ڪيم نهار، ٻڌندن سين ٻاجهون ڪري،
 ان وقت آسرو الڪ ڌاران ڪهڙو ٿي ٿو سگهي؟ سهڻي ٻه
 انهيءَ لڪ ۾ جڏهين اچي ٿي رسي، ته دانهون ۽ آمون
 دستگيريءَ لاءِ ڪيتريون ٿي ڪري، "ترهو چنچ م تار ۾ رسج
 تون رحمان" پر اها به هڪڙي حد، انهيءَ حد کان مٿي ٻي حد
 جت منصور واري "انالحق" جي انحد ڏني وڃندي رهي، تڏهين
 فقير صاحب فرمايو آهي :-

"جڏهان واس انالحق آئي،

بي خود هوڪي خودي گنواڻي"

"جر تر تڪ توار، وڻ تڻ وائي هيڪڙي

سيئي شيءَ ٿيا، سوريءَ سزاوار

هڪ منصور هزار، ڪهڙا چاڙهيو چاڙهين."

"سيت پچار پرينءَ جي، سيت هوت حضور

ملڪ مڙو منصور، ڪهي ڪهندءَ ڪيترا،"

جڏهين خودي وڃي ٿي ته دم قدم وڃي حقئون حق ٿو

ٿئي ۽ جدائيءَ جو جزو نٿو رهي،

وار جيتري وڻي، پلڪ جي جهلڪ جيتري جدائي، جيو

ترار کان تڪي گهاتي ٿو محسوس ڪري، مگر جڏهين وحدت

جي ويڙهي ۾ پير ٿو پائي ته هستي هار کائي هٽيو ٿي وڃي.

پوءِ ته

"مستيءَ ۾ مخمور قرن ٿا - هستيءَ لاه وڃائي" اهڙيءَ

اهڙيءَ اوستا ۾ جڏهين عاشق اچي ٿو بهي، تڏهين هن

جي حالت اهڙي ٿي ٿئي، جهڙي سامي چونڌا :-

"منجهين تن تنوار، وڃي ويل هرڪنهن

چنگ تنبور ڪيترا، سامي ساز اپار

انڌي پهر اندر ۾، پل پل پرينءَ پچار

ڪنهن ڪنهن مڱڻهار ، سوڄهي هن سرود جي"
 اهڙو جيو جنس ۽ انس جو انت گم ڪيو ڇڏي ۽ "گوپي"
 ندرابن جي "پريم پتلي" بڻجيو ٿي پوي ۽ ويٺي لنوي :-
 "مڌر ، مڌر ، مرلي ، ڪان وڄائي مڪ سان
 ٻڌي گوپي گوار جي ، سامي سرت پلي
 اوديا ڳنڍ ڪلي ، ڏسي منهن محبوب جو."

وطن ورڻ

جواني ديواني آهي. انجا لاڙا عجيب ۽ اسراري آهن. اهڙي طاقتور، شهر زور، زوراور جي ظلم ۽ ستم کان سري پاسو ڪرڻ، پاڪدامن ۽ پارسائن جو ڪم آهي. هندو خواص مسلمان، عيسائي خواص يهودي انهيءَ نقطي تي پڪراءُ آهن ته جوانيءَ جي اجهڳ جهڳ ۾ جالڻ جو ڪاٽو آهي، جيسين جڳياسوءَ ۾ جوت جاڳي ۽ انهيءَ جوت مان ڪا جبري طاقت جڙي، تيسين جيو ڪي ڪنارو ڪري، جبل جهڳڻ گهرجن. رڻ ۾ راتيون ڪاٽيون ضروري ٿيون ٿين.

قطب شاهه جن جي مرشد سائينءَ به اها اشارت اڪ ۾ رکي ٿي ڏسجي، جو چاليهه ورهيه لاهوت ۾ پورا مس ڪيائون ته کين حڪم ڪيائون "واڳ وطن ڏي ورايو. جبلن ۾ گهڻو ڪي جهڳيو اٿو. هاڻ ڪو عرصو اچي اسان اڳيان گذاريو."

سج جڏهين مانجهاندي جي ٿامڻي هڻي، اولهه طرف آله ڪندو آهي ته سندس ڪرڻا تڪ ۽ تاب ڇڏي آهستي آهستي شوخي تياڳ ڪندا مٽڙا ٿي پوندا آهن، جن ۾ رنگ ٻرنگي رونق پسي شاعر ۽ فيلسوف، جيوت جي لهر ڪي ڏسي ڏٺي

تعالیٰ جي ڏور ۽ ڏر جو ڏانون ڏانيندا آهن؛ مگر جڏهين پڙ جوانيءَ ۾ عشق اچي ٿو دل تي ويهي، ۽ دل انهي ديس ۾ ٿي پيهي، جت "سج نه چنڊ ڪو، نڪو رات نه ڏينهن" پوءِ ته اننت ڳولا ۾ جيو وڪون وجهندو ٿو رهي.

والد ۽ مرشد جو حڪم برچشم ڪري، منزل پئي ماڳن تي مڙس مانجهي اچي رسيا. عامن لاءِ عجب هو ته مانجهيءَ سانجهي ڇو لاتي، مگر راز محرمن لاءِ ته عيد هئي ته جبلن ۾ ڪيمياگر کين انلاءِ رکيو هو ته سندن صفات بدلجي ذات ٿئي. واپس وري، هڪڙي خاص اوطاق ۾ رهڻ لڳا.

ڪڇ وقت رهيا ته رهاڻ ڪندي ڪندي، اهو سر هلايو ويو ته کين شادي ڪرائجي. مس مس جند آزاد ٿي هين، سو وري پاڻ ڳچيءَ ۾ ڳت وجهڻ واجب نه سمجهيائون؛ پر وري به واڳ ڏئين جي هٿ ڏنل سمجهي، وڌيڪ ضد ڪرڻ واجب نه سمجهيائون ۽ ستگرن جي حڪم ۾ "پلائيءَ جا پيڙ" پسي ماڻ ۾ رهيا. هنن کين ائين به فرمايو "جيئن تون اسان مان لعل پيدا ٿيو آهين، تيئن تو مان پيا لعل پڻ پيدا ٿيندا."

سندن قول موجب کين ٻه فرزند ٿيا، هڪڙو روشن علي شاهه ۽ ٻيو ثابت علي شاهه.

انهيءَ وقت ڌاري سندن والد خاڪي جامو بدلايو ۽ سندن گهر واريءَ به وفات ڪئي. ٽيون دفعو مائٽن کين وري انهيءَ گهڙ ۾ گهڙيو، جنهن کان پاڻ پري رکڻ ٿي گهريائون. انهيءَ گهر مان به کين هڪڙو نينگر ڄائو، جنهنجو نالو شمس الدين شاهه هو.

ساڌ سنگت

"جنهنڪي رنگ لڳو، سامي ساڌ سنگت جو
اٿي تنهنجي گهر مون، اوديا پوت ڀڳو
ڪيائين صاف سمجھ سان پڇو ۽ اڳو
وڪڻي ڍور ڀڳو، سته مليو سروپ سان"

چقمق کي پنهنجي وٽ آهر ڏاتن کي چڪڻ جي طاقت
آهي. مگر اها مقناطيس ماڻهو ۽ ڌاتوءَ جي چقمق کان چڱي
ويڪر ۾ ڪم ڪرڻ لاءِ هٿ اچي ٿي سگهي. خيال هڪڙي سگھ
آهي، جنهنڪي ور ور ڦيرائڻ سان بجلي پيدا ٿي ٿئي، اها
بجلي برقي طاقت کان باريڪ ۽ وڌيڪ قوت واري ٿي ٿئي، اها
ماڻهو ۽ مرون کي پنهنجي دام ۾ قابو ڪري ٿي سگهي، پر
اها طاقت تيز ۽ تيجدار جيڪي سو وڌيڪ ٿي ٿئي، جڏهن ان
تي "نام" جي اٿل بجليءَ جو تجلو ٿو لهي. تڏهن ته ڌاتوءَ جا
چقمق، مٽيءَ مثل ٿيو پون.

اهڙي اسم واري چقمق، چيٽن ڇٽ، کي پاڻ ڏانهن ڇڪيو
وٺي يا ڇڪيو وڃي، ماڪيءَ جو واس مڪين کي پٺي مس، ته
ميزاڪو ڪيو اچن. گل تي بلبل جي نظر پيئي، ته ڦولي نه

سمائي. ڏٺي تي پتنگ جي اک پيئي نه آهي، ته سر جو سانگو ڇڏي اچي اٿس لامارا ڏيندو، تانجو سڙي خاک ٿي ويندو. ساڳي ريت خدائي گل ٽڙن، ته سوين سوڍا اچي ساڻن سرت ملائن ۽ هڪ ٻئي جي جوت جو جلوو وڌائين. جبل مان الاجي جوت ڪهڙي آندائون، جو ستت ئي پاڻي ڪيشورام ساڻين دلپت رام صاحب جن جو گادي نشين وٺن سري آيو. پاڻي گوڀندداس مانجهند وارو به وٺن وري آيو. ٽنهي خوب پنڌن ۽ گسن جا هڪ ٻئي کي ڏس پتا ڏنا ورتا. سور سختين جو اوراڻو اوريندا، دم سوريندا رهيا. سورن واريون سوراڻين سان ئي هيان هلڪو ڪنديون آهن.

پاڻي گوڀندداس ته جڏهن جڏهن حيدرآباد ۾ ايندا هئا ته پاڻي ڪياداس سان گڏجي فقير صاحب سان ملڻ ويندا هئا. پاڻي ڪيشورام صاحب چولو مٿيو ته سندن جاءِ نشين پاڻي هريرام، پاڻي آتمارام پنهنجن وڏن جي واٽ وٺندا رهيا. پاڻي دلپت رام جو پوٽو، پاڻي رگھومل ۽ سندن ٻه پٽ مسٽر ڪرمچند ۽ مسٽر ٻالچند فقير صاحبن جي صحبت ۾ آيا ۽ گهڻوئي سندن پيار لوريائون.

"صوفي سُر سين ۾ - جيئن رڳن ۾ ساهه،"
 "صوفي" صفا ۽ صاف ٿو رهي، "صوفي" صاف ڪيو،
 ڌوئي ورق وجود ٿو، ان ڪري چيو اٿن "صوفي لا ڪوفي،
 ڪونه پالئيندو ڪير." هندو خواهه مسلمان، سندن سنگهه جا سڪايل هوندا هئا. ڪڇ ڀڄ وارو ٻائو عربي داس، جڏهين جڏهين حيدرآباد ۾ ايندو هو ته وٺن ويندو هو. سندن مذهب "محيبت" جو مذهب هو. پاڻي هريرام ساڌبيلي واري جو ڀاءُ منشي ڪرمچند سندن صحبت ۾ آيو، جنهن پڇاڻا وري مسٽر جهاننداس مشتاقرام سندن سنگهه ۾ آيو.

فقير صاحب سڀ ڪنهن جي مذهب کي عزت جي نگاهه سان ڏسندا هئا. فرمائيندا هئا ته ڌڻي تعاليٰ جيڪي ڪيو

آهي، تنهن ۾ حڪمت رکيل آهي.

ٻه هندو مسلمان

هڪڙي پيري ٻه هندو حيدرآباد ۾ مسلمان ٿيا. هندن هننڪي گهڻي هدايت ڪئي پر هو نه مڙيا، تنهن تي پاڻي ڪلاچند سنت (حيدرآباد واري) فقير صاحب ڏانهن چواڻي موڪليو ته توهين هننڪي ڪا هدايت ڪريو. تنهن تي فقير صاحب ٻنهي کي گهرائي ڪانئن حال احوال ورتو.

فقير - "ابا اوهين اها ڳالهه ته قبول ڪندا ته جيڪي ٻه ڌڻي تعاليٰ ڪري ٿو سو حڪمت سان پيريل آهي؟"

جوان - هاڻو سائين

فقير - خدا اوهان کي هندو ڌرم ۾ جنم ڏنو آهي ۽ اوهان جي پلاڻي انهيءَ ۾ ئي ٿيندي. ڌڻي تعاليٰ کي اِها توفيق هئي، اها سمجهه هئي ته جي اوهان جي پلاڻي ٻئي ڪنهن رستي ۾ سمجهي ها ته انهيءَ ريت نه ڪري ها ڇا؟

جوان - بيشڪ

فقير - تڏهين ته ابا صاف ظاهر پيو آهي ته جي اوهين ڌڻيءَ جي رٿيل دڳ ڪي ڇڏي واٽ ئي ٻي وٺندا ته مالڪ جي ڪٿي کي پئي ڏيندا نه؟

جوان - هاڻو سائين

فقير - تڏهين ڇو ڪين اوهان هندو ڌرم تي پختا رهي پنهنجي سائينءَ کي ياد ڪريو

جوان - اوهان جو حڪم سائين بر سر آهي. اسان توبه ڪئي، وري اهڙو وهم دل تي نه آڻينداسين.

فقير تڏهين ڪين چيو "ابا، شل نام سان رهندي اچيو."

ٻئي وقت جي ڳالهه آهي، ته روهڙيءَ جو نو نهال جو انوقت ميڊڪل اسڪول جو وديار ٿي هو، الڪ جي پار جو گس

۽ ڏس وٺڻ لاءِ وٺڻ ايندو هو، هندو مسلمانن جي گڏ ڪاٺ جي ڳالهه اچي نڪتي، جنهن تي فقير صاحب فرمايو ته، ”ابا آهي ٻنهي جي وچ ۾ بصر جو پڙدو، ايهو پڙدو الله رکيو آهي، اسان کي ان تي ثابت قدم رهڻ لازمي آهي.“

اهڙا خيال فقير صاحبن جا ڏسي، ديوان دولترام جينمل وڪيل سندن جاءِ جي پيرسان ننڍي جاءِ هندن جي رهڻ، خواه رڌڻ پڇائڻ لاءِ جوڙائي. انهي جاءِ کي پاڻ هميشه ٽڪاڻو سڏيندا هئا.

فقير صاحب کي چپ صاحب، گيتا ۽ سڪمني ٻڌڻ جو نهايت شوق هوندو هو. پاڻي رتتمل گهڻو ڪري هرروز وٺڻ ويندو هو. کين سڪمني صاحب پريم سان ٻڌائيندو هو. وقتي وقتي فقير صاحب جن موج ۾ اچي چئي وجهندا هئا :-

”واه، پاڻي رتن لعل واه!! صاحبن به واه جو نعرا هنيا آهن!“ هندن جي گرن ۽ گرنتن لاءِ کين عزت هميشه هوندي هئي. فقير هميشه ”نام“ جو عاشق ٿئي ٿو. پتنگ ڪٿي به جوت ڏسندو ته ان مٿان قربان ٿيڻ لاءِ تيار ٿيندو. نام جي مهما جت ٻڌندو ته ڦوليو نه سمائبو. محبوب جي ساراهه جئن جئن سندس ڪنين پوندي تنهن ويندو ويڪرو ٿيندو. جئن جئن پانڌيڙو ويندا وڌندا ته خوشي جي خماري جان تان کيس جهجهي ٿيندي.

فقير صاحب جن ته ”نام“ جا ڪوڏيا هوندا هئا. انهيءَ وارتا ڌاران ٻي ڪاب ڳالهه شوق سان نه ٻڌندا هئا.

ڳالهه ٿا ڪن، ته ڪنهن وقت سندن فرزند اچي وٺڻ ٻنين جي باري ۾ گفتگو هلائي، فقير صاحب کيس چيو، ”ابا، ٻني هت اوطاق ۾ ته نه ڪندين؟“

جيڪڏهن ڪو ڀڄندو هون "سائين اوهين شيما ڪي سني؟ چوندا هئا "ابا اسان وچ جي مٺي" اهڙي نام جي عاشق وٽ هندو نونهال گهڻي گهلجي آيا، ڇاڪاڻ ته صاحب جو به فرمان آهي ته هريءَ جو پڳت پاتال ۾ لڪل هجي ته آڪاش ۾ انجو اڃالو ٿيندو!

"پڳتي ڪري" پاتال ۾ پرگهت هو آڪاش

رجب تينون لوڪ ۾ ڇپي نه هرڪو داس"

ڀائي ڪيمچند حيدرآباد وارو سندن صحبت ۾ اچي رهندو هو. مرندي گهڙيءَ سندس ماڻ ڪيس نازڪ حالت ۾ گهر کڻائي ويا، نه ته هن پريميءَ گهڙيءَ ۾ گهاري، وس ڀڄندي نه وڌي. ديوان تاراچند آسودومل ٽلتيءَ وارو، سندن صحبت ۾ آيو، سرڪاري نوڪريءَ کان فارغ ٿيڻ بعد، ايڪانت ۾ اڪسیر هدايت ۽ ڪيميائي سعادت اڀياس ڪري، هندي پارس ڀاڱو جو سنڌي ترجمو عامن جي ڀلي لاءِ تيار ڪري ڇپايو آهي.

ڪنيءَ ۾ ڪاريگر ڪپڙ ڪيٽروئي ٿو وجهي، مگر هر هڪ ڪپڙي تي رنگ پنهنجي مرضيءَ موافق ٿو چاڙهي. فقيرن، جن پاڻ سائينءَ جي حوالي ڪيو آهي، تن سان به ساڳي حالت آهي. ڪپڙا ته ڪڇي نٿا سگهن، مگر انسان ته وهم ۽ فهم جي ڦيريءَ ڦند کان فارغ ورلي ٿا ٿين. تن ۾ ڪي سائينءَ جا پيارا ٿي ٿا پون، جي پنهنجي رضامندي يا اڳلي جي اٿل آڪرڻ ڪري پنهنجو هيٺون هاري ٿا وهن. پوءِ ته اٿن حال ٿو پڻتجي پوي.

اهڙن مان هڪڙو ڳيرو جوان، رهڙيءَ جي ديوان سڃاڻسنگهه منشارماڻي ڪل جا فرزند روچلداس انوقت پنهنجن سنگتين کان فقير صاحب جي ساڪه ٻڌي وٽن هلي آيا.

ملاقات ڪرڻ ۾ ڪين مشڪلاتون جيئن ويئون پونديون، تيئن سندن شوق ويو وڌندو. سائين وسٿرام ۽ سائين پاروشاهه جي پاڇي هيٺ ته ننڍي کان رهندا آيا هئا، اشارو به اتان ئي راتين اوجاڳي ڪندي ڪين ٿيو هو. ٿانگهه ٽڪي هين، تحليفون ٿانگهه واري ڪي پاڻ تائي تازو ٿيون بنائين. من گهرڻي ميلن جي مند جڏهين آئي ته تڙڦندڙ دل لاءِ ٿي ساعت سٺائي، فقير جي نظر مٿن پيئي مس، ته چيائون "ابا ايتري اوڀر ڇو ڪڍي آڻو؟" بس پوءِ ته ڳجهه ڳجهاندڙ ڳالهڙي جو وچاندر ڪير وٺي؟

روچلداس تي نالو ئي اهڙو شايد رکيو ويو آهي جو سدا پنهنجي روچڪ روچي جا داس بڻيا ٿا رهن. سندن سنگرن جي آتن پڻ اهڙي مهر ٿي ٿي پائنجي.

حيدرآباد جي ميڊيڪل اسڪول ۾ پڙهندي، نوجواني ۾ ئي محنت جو دڳ وٺي پنڌ هڻندا آيا، فقير جو هٿ به سدا سندن مٿان هوندو هو، جيئن جيئن ويا مرشد جي بڻايل راهه وٺندا، تيئن تيئن مهر آتن وٺي جهجهي ٿيندي، تانجو اڄ تائين لوڪ خدمت ۽ چاڪريءَ جي ڪم ۾ 67 ورهين جي ڄمار هوندي به جوانن کان جبرا ۽ جرئت وارا ٿي پيا ديسون ديس شيوا ڪندا رهن. "نام" جي صدقي يعني جي نام جي نالي جي خدمت ڪندا، تنڪي گهرج ڪيئن گهيري سگهندي؟ اها به آتن مالڪن جي مهرباني آهي. پنهنجي حياتيءَ ۾ ڪين چوندا هئا ته "فقير دنيا ڪي اوهانجي ويجهو اچڻ نه ڏيندو، پر هٿ به اوهان جو تنگ نه ڪندو."

محنت ۽ ڪمائي، پنڌ ڪري هنڌ حاصل ڪن ٿا، مگر قرب جي ڪٽ ڪهڙي ڪجي؟ مهر، فرش تان عرش تي اڏائي سگهي ٿي. محبت جي قيمت جو قائل ڪڇ نٿو هٿ ڪري سگهي. باقي سندن سرويچي کيس ويجهو ڪندي ٿي رهي ۽ اها عزت

ٿي لهي جنهن تي لکين لوڪ فدا ٿيو پون.

فقير صاحب گهڻو ڪري پنهنجيءَ جاءِ کان ٻاهر ڪين نڪرندا هئا. مگر هڪڙي دفعي پنهنجي پريمي بالڪن ڊاڪٽر روچلداس ۽ ڊاڪٽر گهڻشامداس جي گهڙيءَ سک ڪري، سندن عرض تي روهرڙيءَ ويا. سندن سنگت ۾ مسٽر جهامنداس ۽ ٻيا هندو مسلمان فقير پڻ هئا.

روهرڙي فقيرن جو مڪان آهي، جيڏانهن نهار ته فقير جي درگاهه جو سينگار اکين ايندو. اهڙي مبارڪ ملڪ، زندهه فقير جو ڪيڏو نه قرب ۽ قدر ڪيو هوندو، تنهنجي ڪٽ ڪهڙي مائي سان ڪجي؟

ديوان مينارام، ڊاڪٽر روچلداس جو مربي پيءُ، پاڻي وسڻرام صاحب جو بالڪو ۽ سندس ننڍو پيءُ ديوان تاراچند اهڙي خدمت جا ته ڪوڏيا هئا، کين ته جڻ خدائي خدمت جو وجهه ملي ويو. هنن فقير ۽ سندن سنگت جي چڱيءَ پر خدمت ۽ چاڪري ڪئي.

بيدل سائين روهرڙيءَ جو "جهندو" آهي.

سندن درگاهه تي فقير صاحبن جي وقت ۾ پاڻي ڪڍنداس رهندو هو. هنڪي فقير صاحب جي خبر ملي ته اچي سندن خدمت ۾ حاضر ٿيو ۽ کين پنهنجي هاديءَ جي درگاهه تي وٺي ويو. جت سڄي رات ڪلام هليو، آواز بند ٿيڻ بعد رهڻ جو دور جاري ٿيو. پانڌيڙن پنهنجن پنڌن جا احوال اوري، اڳتي وڌڻ جا اشارا حاصل ڪري وقت سجايو ڪيو. مٿان پهره ٿڌي پريات ٿي، پکين به سيريا پر ته فقير صاحبن به پنهنجي سنگت کي فرمايو "ابا اوهان به وٺو هلي پنهنجا تر." اهو اشارو منهنجي سڀني ساٿي اتي ڪڙا ٿيا ۽ فقير صاحبن جي اڳواڻي هيٺ اچي ڊاڪٽر روچلداس جي اوطاف تي پهتا.

بس، پوءِ ته سوالين ۽ سائين جي پيارن جي پٺي بازار
ڪلي. سڀ هڪ ٻئي کان اڳرا ته سودو پنهنجو وٺي ڇڏيون،
متان بزار بند ٿي نه وڃي. اهڙي بازار جي سوداگرن جو بيان
ڪرڻ ڏکيو آهي، مگر تڏهين به ڪن پيارن کان ڪنارو ڪرڻ
ڪئن، انهن مان هڪڙو پاڻي گوبندرام، (جنهنجو اصلوڪو
نالو پاڻي جينومل هو) ويراڳ ورتي ۽ وقت گذاريندو هو.
سندس پتا ماما کي اها ڳالهه ڏکي ٿي لڳي. هنن فقير
صاحبن کي اچي عرض ڪيو "سائين اوهين گوبندي کي حڪم
ڪيو ته شادي ڪري."

فقير - "ابا هن جي حالت اهڙي نه آهي جو هن تي ايهو
بار رکي سگهجي، مگر جي پنهنجيءَ رضا، خوشيءَ سان اها
ڳالهه قبولي ته وس وارو آهي."

فقير صاحب تڏهين پاڻي گوبندرام ڏانهن منهن ڪري
چيو - "ابا اوهان جي ڪهڙي صلاح آهي؟" تنهن تي هن ورندي
ڏني "سائينجن جيڪي منهنجن مائٽن کي چيو آهي سو نيڪ
آهي، مونکي حڪم ڪريو ته جيوت جو عرصو سائينءَ جي
سمرن ۾ گذاريان." فقير صاحب تڏهين فرمايو "ابا گهرجي به
اٿين." ايهي اکر ٻڌندي سندس مائٽ ڇا، مگر ساري سنگت،
ٿوري وقت لاءِ چپ ۽ اچي وئي، گوبندرام ان بعد پنهنجي آخر
دم تائين ايشور سان اوراڻا اوريندو دم سوريندو رهيو. هن
پرتوي منڊل تي سندس عمر جو سمو ڪو ٿورو هو، جلد ئي
کيس خاوند پاڻوٽ سڏائي ورتو. هاڻي به انهي آستان تي
هر روز ڪٿا ۽ رهاڻ ٿيندي آهي. هر سال چڱو ميلو لڳندو آهي.
"نام" جي لاري لڳڻ ڪري جيو کي فائدو ٿئي ٿو، مگر
جن آستانن تي ويهي مردن ڌني لڳائي آهي انهن ۾ سندن
ڪمن ۽ دمن پنهنجو اثر ڇڏيو آهي، اصل ۾ "نام" جي سنگ ۾

رهڻ ئي زندگيءَ ۾ زيب ۽ زينت ٿو آڻي. سائين
 آهي قران شريف جي قول موجب "ڪل حسن"
 "ڪل عشق". انهي جي سنگ ۾ حسن جي هٻڪار هٿ نه
 ايندي ته ٻيو ڇا؟ بس هڪ دفعو انهي حسن، اکين ۾ آڪيرو
 بنايو ته اتان انجو اڪڙڻ مشڪل آهي، پوءِ ته پانڌيڙو ڪي ڀڄي
 ڇو ٿو ٿئي. جڻ پيو وڪش وڌائيندو تڻ پيو پائيندو ته اڃان
 اڄ اجهائي سگهيو ئي نه آهيان. آخر دم تائين سئون پائيندو
 رهندو. ان ڌاران کيس آرام ايندو ئي ڪين. هو ته هيٺون حبيب
 اڳيان هاري ويٺو سو ويٺو. شاهه صاحب پڻ سهڻيءَ کي صلاح
 ٿا ڏين :-

"هاري! حق رکيج، سانپارا ساھڙ جو
 خواب، خيال، خطرا تن کي ترڪ ڏئيڃ
 اندر آئينو ڪري، پڙ ۾ سو پسيڃ
 انهم راهه رسيڃ، ته مشاهدو ماڻين"

باقي لڳ لوڪ سان گڏيا اٿس. انهي لڳ تار چرخي
 چورڻ ڪري قلب جي مر لهندي ٿي رهي. آخر اهو
 اهڙو اوچل ۽ صاف ٿيو پوي جو آرسِي به ان اڳيان ڪنڌ
 جهڪايو ڇڏي. دنيا ۾ جيڪي وهي واپري پيو، انجو عڪس
 منجهس پيو پوي. انهيءَ ڪري فقير اندر جي ڳالهه سمجهي ٿا
 سگهن.

اڄ ڪالهه جي زماني ۾ وڳيان، ورزش ۽ ساڌنائڻ سان اها
 ڏات حاصل ڪرڻ جي همت رکي آهي ۽ گهڻي قدر ڪاميابي به
 حاصل ڪئي اٿس. تنهنڪري عام طرح جنهنڪي اها طاقت
 هجي، ته ان کي هروڀرو فقيرن جي قطار ۾ شمار ڪرڻ ڏکيو
 ٿيندو. ڪن کي اها سگهه سمجهڻ ڪرڻ جي ڪنهن ڏاڪي تي پير

رڪڻ سان پڙ پئي ٿي. فقيريءَ جو پنڌ اڃا تہ گهڻو پري آهي.

فقير صاحبن تي تہ اها بخشيش "نام" جي نالي مان ئي پيدا ٿي. سندن ڪنڌ سدا صاحب اڳيان جهڪيل هوندو هو. اندر جي ڳالهه سمجهڻ تہ هنن لاءِ ڪا ڏکي ڳالهه هئي ڪانہ ڊاڪٽر روچلداس کي اون اهائي هئي تہ فقير صاحب سندس عرض ڪرڻ تي پکي ۽ پيهي آيا آهن. مٿان ڪا سندن خدمت ۾ ڪوتاهي ٿي. اهڙي اون اتي پريم ڪانسوا مشڪل ٿي سگهندي. عام رواجي طرح حاڪم يا بالا عملدار جي چاڪري ۽ خدمت ڪرڻ ۾ ماڻهو چست رهندا آهن. جو کين دنياوي مرتبو ۽ عزت حاصل ٿيڻ جي اميد رهندي آهي. پر فقير جي خدمت اهو ڪندو. جنهنکي ڏٺي پنهنجي طرف کان گهريو هوندو. فقير صاحب پنهنجي ٻارڙي کي هيٿرو پاڻ پتوڙيندي به اون ۾ رهندو ڏسي رهيو نه ويو. سندن دل اڇل ڏني ۽ کيس فرمايائون "ٻچا توهان ڪا اون نه ڪريو. وڃڻ وقت به اسانکي سو رپيا ملندا. جي سنگت جي سفر جي سر انجامي ڪندا." جيو جڏهين جڏهين ڪوبه ڪاريه ڪري ٿو تہ کيس انجي ڦل ڌاران پنهنجي مٺڙي جي راضي ڪرڻ جي خواهش سرسيري ٿي رهي. اها خواهش ئي آهي. جا سمي پائي مان ۽ عزت ٿي لهي. جڳياسو ۽ سهاڳڻ کي سهاڳ جي راضي ڌاران پئي ڪنهن ڦل جي اڇا نٿي رهي. بلاشاهه سان جڏهين سندس مرشد شاهه عنايت سائين ڪنهن ڳالهه تان ناراض ٿي پيا. تڏهين نيٺن جي ننڊ حرام ٿي پيس. رات ڏينهن کيس چورا ڪورا اهائي تہ رٿل راڻو الائجي ڪيئن ريجهاڻي سگهندس. حيل هڏڻ ۾ هن حد ڪئي. آخر ڪن

ٽوپائي، راڳڻي جا ويس وڳا پهري، مشهور راڳيندڙ جي
 بالڪي بڻجي، اچي پنهنجي سائينءَ اڳيان مجرو ڪيائين.
 شاهه عنايت جي ڪن تي جو آواز پنهنجي بالڪي جو پيو،
 تنهن هڪل ڪري چيس "بلا ائين" ته بلا شاهه ڪڏي حياو وڃان
 ڪناريءَ وانگيان ڪنڌ هيٺ ڪيو. پانڌيڙو هميشه اها ڳالهه
 تازي رکندا ايندا آهن ته راضيو رائل جو هٿ ڪرڻ لاءِ ڪابه
 قرباني وڌي نه آهي. ٻي سرنامي جي چونڌڙ چڱو چيو
 آهي "سر از قدم يار خدا شد ڇم بجا شد" يعني يار جي
 قدم تان سر قربان ٿيو ته ڇا ٿيو؟ جيئن شاهه ڀٽائي فرمائين
 ٿا:-

"مٿي آئي منهنجي هوا سرن سو هزار

ته تنهنجي ساڻ تنوار، هر هر وڃيم هيڪڙو."

ڊاڪٽر به خدمت ۾ هڪيا ۽ حاضر بيٺا رهيا، فقير صاحب
 به کين چڱيءَ ريت پي ڏٺو ته ڪئن نه قرب جا ڪنل خدمت جو
 خاصو چتر ٿي بيٺا آهن. خاوند جي خادم جو قدر نه
 ڪري، پٽار جي پنهنجيءَ وٺيءَ جو قدر نه ڪري،
 پاڻ جي پيڻ جو قدر نه ڪري، ته الڃي قرب جو
 قدر ٿي ڪٿي. انهي قدر جا ڪانڪي قرب وارا آهن ڪين،
 پر ته به انسان جڏهين هن جامي ۾، هڏ ڇم وهيٺو ٿي ويچارو
 ٿو ٿئي، ته کيس انهيءَ قدر، انهي آڌر جي اون ڪنهن وقت
 اٿين ٿئي ٿي. قدر وارا اوس قدر ڪرڻ کان پوئتي ڪين ٿا
 پون. اهو اعتقاد ته خدمت خالي نه ٿي وڃي ۽ جي ٻيو ڪي به
 حاصل نٿو ٿئي ته جيئو جو ڇت ۽ من ٺڄي راس ٿا ٿين.
 فقيرن تڏهين ته شيوا، يا رياضت تي زور پئي رکيو آهي.

ڊاڪٽر روچلداس ڪي ان وقت کان ئي سترن جي سيوا
 جي سٽي پيئي ٿي ڏسجي، جو اڄ تائين سندن خدمت ڪرڻ ۾
 قدم پوئتي ڪين پئي رکيو اٿن. سڳهه به سڳهه ڪين بخشيندا

ٿا رهن، جو عمر جي لاه جو اڃا ته خيال ورلي ٿو ٿئين. اهڙي چاڪر جي ڇت تي شايد فقير نانڪ يوسف جي چوٽي چٽيل تي ڏسجي. جنهن چيو آهي :-

"چاڪر چاڪر ڪر رهيا، مٿن به هڪڙا چاڪر

چاڪران دي لائق نه هئاسي، آپ ڪيتوئي چاڪر"

ان وقت ڊاڪٽر کي فرمايائون "ابا، فقير اوهان وٽ ڪهي آيو آهي، گهرو جيڪو گهرڻو هجيو" حياو ۽ شرم جنهن استري جي حسن جا سنج آهن، ساڳي طرح سائين جي پنڌ پٽن وارن لاءِ به اهي به گڻ ضروري ڪري چيا اٿن، وڏن اڳيان وات نه هلائڻ، اوچي ڳاڻ نه وهڻ ۽ نه هلڻ، نيچي نگاهه رکڻ، جيو کي وڌيڪ پيارو ۽ سونهارو ٿا بنائڻ، حجت هون سان هلڻ، سينو ساهڻ، گهر گهر ڪرڻ، گهپي ۽ ڪل ڪل پندا ڪندڙ آهن.

شاهه صاحب فرمائن ٿا :-

"سڀيئي سهاڳڻيون، سڀني ڳچي ۽ هار،

پسڻ ڪارڻ پرين ۽ جي، سهسين ڪن سينگار

ڍول تئين جي ڍار، هيٺايون هلن جي."

ڊاڪٽر جا مربي ڀائر، فقير صاحب جي ڪچهري ۾ ويٺل هئا. انهن جي اڳيان هيءَ ڪچي نه سگهيا. جڏهين فقير وري به ساڳيو سوال دهرايو "ابا، فقير توهان وٽ ڪهي آيو آهي، گهرو جيڪي گهرڻو هجيو." وري به ساڳئي سبب ڪري ڊاڪٽر چپ ۾ رهيا. وري ٽيون دفعو فقير ساڳي هڪل ڪئي. شرع موجب ٽي دفعا ڪنهن به ڳالهه کي پڪو ڪرڻ لاءِ ليکيا اٿن. ڊاڪٽر روچلداس تڏهين هٿ ٻڏي جهيٽي آواز ۾ ڪنڌ زمين ۾ ڪپائي عرض ڪيو "سائين نام دان بخشيو." فقير صاحب پنهنجي اميدن پرڻي پالڪي جي واتان دل گهريا وڃن ٻڏي نهايت خوش ٿيا ۽ فرمايائون "ابا ائين ئي ٿيندو. گهرڻ به اهو

ٽي گهرجي.

روھڙيءَ مان منزل پٺڻ کان اڳ ڊاڪٽر روچلداس جي گهر پڻ پيرڙا پري ويا. سندس گهر واريءَ کي پڻ فرمايائون ته جيڪي گهرڻو هجيئي سو گهر. هن تڏهين چين، سائين منهنجي پٽار کي وڏي حياتي بخشيو. پاڻ کلي فرمايائون "سندن وڏي حياتي اڳيئي آهي، پر تون چوين ٿي ته اسان حياتي اڃان به وڏي ڪري ٿا وڃون." سائينءَ جا پيارا جت جت پاسو ڪوڙين، ته ات سندن رنگ اوس چڙهندو. نام جي ڪماڻڻ ڪري قدم قدم کي قوت ٿي حاصل ٿئي. دم دم کي طاقت ٿي پڙ پئي. هنن جو هلڻ چلڻ، ڳالهائڻ ٻولھائڻ اھائي سرھاڻ اوتيندو ٿو رھي. فقير صاحب جي رھڻ ڪري چوڻ ٿا انوقت سڪيون ڪاٺيون به سايون ٿي پيئون. جي گهر وسائيل هئا سي به وسي پيا.

روھڙيءَ مان رواني ٿيڻ کان ٿورو اڳ ڊاڪٽر روچلداس جي وڏن ڀائرن ديوان مينارام ۽ ديوان تاراچند سندن اڳيان هڪ سؤ رپيا نذرانو رکيا. ڊاڪٽر روچلداس اها حالت ڏسي ڏاڍو پرسن ٿيا ۽ فقير صاحب سنگت سميت حيدرآباد روانا ٿيا. وڃڻ وقت ساري سنگت وڇوڙي وڃان وائي ايهائي چوندي رهي.

"وڃن ٿا ويراجي، ويراجي وطن ڏي

ڪنهن نه جهليا، ڪنهن نه پليا، هتون ويا ٿي هاڻي
وري الله تن کي الله ڪڏهين آڻي."

"رهڻي"

"بڪن گهڻائي بات، پر تات ڪنهنجي تن ۾

ٻڌل سڌل ڳالهڙيون، پيا واتائين وات

ظاهر ٿيندي ذات، رهڻي مان روحل چوي."

ڪيترن عالمن کي شعر چوڻ جو ڏانو هت اچي ٿو وڃي

ته انجي وسيلي هڪو انهي حد جو ڏيندا ٿا رهن، جنهن جو

ذڪر ڪنهن ٻي هنڌ پڙهيو هوندائون يا ٻين جي واتان ٻڌو

هوندائون، پر ڇا لذت ڪلام قوت ڀرڻي مان پندا ٿي ٿئي

سا لفظي للڪار مان ورلي ٿي ملي. ڪهڙي ۾ ڪيميا،

لفظن ۾ لنو ڀري للڪار اچي تڏهين ٿي وهي،

جڏهين رهڻي جو رنگ منجهس هوندو.

رهڻي هڪ عجيب ۽ اڪسير علاج آهي، جنهن مان جيو

جون مڙني مڊايون مري ٿيون وڃن ۽ انهن جي جاءِ تي گل

ڦل اهي ٿا ڦٽي پون، جنجي سرهاڻ معطر ڪيو ڇڏي. جنهن

جڳياسو، جيترو پاڻ پتوڙيو هوندو، ديهه جو ديس

ڏوريو هوندو، وس وسيل هلايا هوندا، تڪليفون

سڻيون هونديون ۽ انهن مڙني ۾ محبت جي مام

ملائي هوندي، انجي اک ۾ آله آها، انجي قدم

جي چال آها، انجي وات ۾ تات آها. مطلب ته

POST BY

اهڙي جيو ڪي جانب جي جنسار سان پنهنجو جي؟ جهڙيل
نظر ايندو.

اهڙي جذبي واري جيو جي واٽان جڏهين نينهن جي نهر
چوہ مان ٿي ڇڏي هلي، ته ان کي ڪير جهلي، ڪير هلي
چوندو ٿو رهي "عشق ري" مونکي ڪي نه ڪپي.

اهڙا املهه رتن سنڌ ۾ ڳولبا ته ليندا

"اڃان به آهين، سڀ نه ويا سنسار مون

جي ريءَ عشق لنو ڪنهن سان نه لائين.

دونهيون دکائي دل ۾ ڪنهنڪي نه ٻڌائين

سدا ڇت چائين، چاهه مان پرميش ڏي"

اهڙن مان هڪڙو نوجوان نوشهري جو تولارام پالائي ٿي

گذريو آهي، جنهن "عشق" ريءَ "ڪين" ڪي گهريو، ڪين ڪي

وريو. عشق جو مذهب، عشق جو الاهي شان جو هن پنهنجي

ڪوتا ۾ ڪٿن ڪيو آهي سو هن عاشق ترانڪاريءَ سائين قطب

شاهه جي جيونيءَ ۾ بي جاءِ نه ٿيندو.

"عاجز جڏهين هن کي عشق بنايو تڏهين پنهنجي گهٽ

عشق کان ٻيو گهري ڇا؟ - سهاڳڻ، جي ور ڌاران، عيش عشرت

ڪي سڪ جو سامان سمجهي، ته هوءُ سهاڳڻ ڪيئن ٿي؟ هو

چوي ٿو :-

(۱)

"اديون جي آڪين - گهر جيڪي گهرڻو هجيئي

جي مون مرد مولا جا - نظر نوازش ڪن

جايون جواهرن سان - پري جي به ڏين

لکين لعل اڻ ملها - موتي ڏين مٿن

سون به ڏين سمورو - ڪڍي ڪل ڪاٺين

شاهي جڳ جهان جي - اها پڻ آڇين

تتهن سان گڏ تهديون - جي مولا ملائين
 ته تر نه وٽان تن - ڪي عشق ريءَ عاجز چوي"
 (۲)

"اديون جي آکين - گهر جيڪي گهرڻو هجيئي
 وڏا تول وهاڻا - هنڌ پٿريون ڏين
 پٽ پٽيهه بافتا - جي پل پل پهرائين
 باغ باغيچا بنگلا - بازاريون بخشين
 ماڻهون مڙيئي منهنجا - جي مزور مڃائين
 پرڻيون پاڻ پيهي ڪري - جي خوش ٿي خدمت ڪن
 مردم هندورن ۾ - لوڏن لاءِ بهن
 مور نه منگان تن - ڪي عشق ريءَ عاجز چوي"
 (۳)

"اديون جي آکين - گهر جيڪي گهرڻو هجيئي
 اڻ چيو آهي جي - قيدي ڪل ڪين
 رزق ڏين تن ڪي - جي روزي لاءِ رڙن
 وسائن وڃي ڪري - بي وارث گهرن
 امالڪ امرت سان - لاهي آڃ اڃن
 مرض نه ڇڏين مور ڪو - جيارن جڏن
 رهبر ٿين رڃ ۾ - موڳن ۽ منجهن
 آءُ نه گهران تن - ڪي عشق ريءَ عاجز چوي"
 (۴)

"اديون جي آکين - گهر جيڪي گهرڻو هجيئي
 سنڌي سندم سامهون - ڏڏن ڏاڻ ڏين
 سڪايلن سڀني ڪي - ميلن محبوبن
 دم ۾ لاهن ڊڪڙا - دل جي درد وندن
 ٽپائڻ ٽهڪن ۾ - راتيون ڏينهان رکندن

غمگينن غم ڪٿي - راحت روح ڏين
 مالڪ ڪن مونڪي ڪٿي - سندو سڀ سڌن
 ڪن ته ڪٿان تن - ڪي عشق ريءُ عاجز چوي"
 (۵)

"اديون جي آکين - گهر جيڪي گهرڻو هجيئي
 اڱڻ هر انسان جي - باغ بهاري ڪن
 بهي سنوارن برڪي - ساڻو ڪن سڪن
 ٻوٽن تي پاڻي وجهي - ڪن چوڌاري چمن
 ڌرتيءَ تان ڌوڙ ڪٿي - ساري سينگارن
 خزان رهي نه خواب ۾ - رڳي گلزاري گلن
 اڻ ملها اڻ ڳوليا - ميوا مفت ملن
 ڪين قبوليان تن - ڪي عشق ريءُ عاجز چوي"
 (۶)

"اديون جي آکين - گهر جيڪي گهرڻو هجيئي
 پڇي بنا پاڻهي - وهنجائن وهڻ
 چڱا چوڪا چورما - چارن چوپاين
 پاڻيءَ عيوض ڪيرڻيون - پيارن پڪين
 ماکوڙي ڪولي جي - ساڳي سار لهن
 مڇين ڏين مالپڙا - پڻ پاڻي جي پوئڻ
 سڀ سم ٿيون جڳ جون - جي پلٽ مون پائين
 ڪٿو قبوليان نه تن - ڪي عشق ريءُ عاجز چوي"
 (۷)

"اديون جي آکين - گهر جيڪي گهرڻو هجيئي
 ڌاران ڪرڻ ڌرم جي - راضي نه رهن
 ضروري زوريءَ سان - ڏيڻ جي چاهين
 تڏهن به چوان تن ڪي - جي منهنجي منڻ مڇين

ته جيڪي آچيو اڳ ۾ - سامگريون سڪن
 اهي ڏيو انهن کي جيڪي سڌون ڪن
 ميلو خود خدا جو - سو پڻ ڏيو پين
 مونکي مارئڙن - ڪي عشق ڏيو عاجز چوي."
 (۸)

"اديون جي آڪين - گهر جيڪي گهرڻو هجيئي
 پر بنا بازي برهه جي - جو وڻيئي سو گهن
 ته بنا پريت پرينءَ جي - مان ٻيو سڀ ڏيان ٻن
 ڪارڻ دان درد جي - جي مٿو ملهه گهرن
 تنهن سان گڏيون تهديون - جي لاهي چون لگن
 وڪامان وڻن وڃي - توڙي جيئري جلائين
 سر ڏيئي سڪ وٽان - جي سامي سودو ڪن
 پوءِ به پڪ پال سندن - ڪي ان ڳڻيا عاجز چوي."
 چوندا هئا ته "اسانجي مرشد سائين اسان سان ڏاڍا وڙ
 ڪيا آهن، پال پلليا آهن، ننڍي وهيءَ کان ئي وحدت جي وهڪ
 ۾ وهو ڪڍيائون، مگر ته به انسان جو هڏ ڄم جو پتلو آهي
 اهو وقتي ڪمزور ٿيو پوي ۽ پنهنجيءَ منزل تان ڪريو پوي.
 پر مرشد ڪامل پنهنجي ٻچڙي تي سدائين نگاهه رکندو ٿو
 رهي ۽ جت جت سندس پير ڦسڪيو پوي، ات هٿ وٺي کيس
 مٽي چڪيو وٺي. اٺ جي مهار جت جي هٿ ۾، عورت جي نٿ
 سندس يتار وهيئي، جڳياسوءَ يا مريد جي واڳ سندس سائين
 هٿ، انهيءَ اعتقاد سان پانڌڙو پير ڪوڙي پنڌ ڪندو ٿو رهي."
 هڪڙي سمي جي ڳالهه ڪندا هئا "ڇوڪراڻي اوستا هئي
 ته ڪنهن وقت مون وٽ هڪ ڪچري اچي نڪتي، کيس ڏسي
 سندس راڳ ٻڌڻ جو اندر ۾ اچي شوق جاڳيو. هن هڪڙيءَ
 ڪوٺيءَ ۾ راڳ ڪرڻ شروع ڪيو. جيئن پير ڪوٺيءَ ۾ رکڻ تي

POST 81

هوس ته سامهون شعاع نظر آيو. مرشد سائين جي مورت ڏسي منجهي پيس. حوصلو سنڀاري پير پوئتي رکيم. ايهو اشارو سمجهي اهڙي وري واٽ ورتم ٿي ڪين."

بیدل سائين (روهڙي واري) جي به مريد جي ڳالهه ڪندا آهن، ته هڪڙي وقت سندس مريد پنهنجي ڳوٺان سندن زيارت لاءِ نڪتو ته رستي تي کيس شيطان اچي گمراه ڪيو. اوچتو ئي اوچتو جنهن وٽ هيٺان مريد بيٺو هو، ان مان پهڻن جو وسڪارو ٿيڻ لڳو. مريد، جڏهين پنهنجي مرشد اڳيان پهتو، ته هنن مرڪي کيس چيو "ابا ڪامل مرشد ائين رسن، جيئن لئن هيٺان پٿر وسن." مريد ۽ عام انهي روايت کي رواجي حقيقت کان گهڻو مٿي ڄاڻندا آهن، مگر وڳيان وارن چٽيءَ ريت ظاهر ڪيو آهي ته خيال کي وڏي طاقت آهي. هزارن جا هزار ميل وڇوٽي جا هوندي به وڇوٽي ۽ وٽ وٽ وڃائي ٿيو وهن ۽ جيو جي انهن تنهن ۾ ٿيون پهن، جت ناهه ڄاڻ ڪنهن جي. ڪنهن به ڳنڍڻيا ظاهري تار کانسواءِ تارون پيون پهچن. مگر پاڪ پوتر روح پاڻ پنهنجي مريد جي جان ۾ جاگير ٿي کيس هلائيندا ڇلائيندا ٿا رهن.

پاڻ به فرمائيندا هئا ته "عاشق جي دل جي اور تنده بنان تار وانگر آهي. هو ڪٿي به هجي مگر جي سندس سيني ۾ سچائي، صفائي ۽ سک آهي ته ستگرن کي ويجهي کان به ويجهو آهي، ڪي اوڏڙا رهي به دل ڪري دور آهن، ٻيا دور رهندي به دل ڪري ويجهڙا آهن."

چوندا هئا "ڏٺي تعلقي پنهنجن پيارن تي ڪم پيو نه سهندو آهي. هڪڙي دفعي ڪو فقير اچي مسجد ۾ رهيو. ساري رات فقير مراقبي ۾ گذاريو. صبح ٿيو ته ملي مسجد جي ايوان ۾ قرآن شريف پڙهڻ شروع ڪيو. فقير جي مٿان چت ۽ جهرڪ ۽

اونهائڻ ۾ وڃڻو آهي، ته کيس پنهنجي هستي ۽ مستي وساري "عورت" ضرور بڻجڻو پوندو. مردن ۾ ڪيڏا به ڪٿي اوهان مرد هجو، ته به سڪ سدا "پاڻ" گم ڪيو ڇڏي ۽ خوشي وچان پنهنجي پريتم کي سڀ ڪي اڀريو ڇڏي. اڏين ٿي رهڻ ۾ کيس آندڻ، سهارو وٺڻ ۾ کيس سڪ ۽ خوشي حاصل ٿا ٿين. اوکي جو آسرو ۽ آڌار سمجهي اٿس آرو ڪرڻ روح کي آٿري ٿي ڪين. اڪيلاپ ۽ آزادي کيس ڏنگي ٿي ۽ انڪري بڪاريءَ جيان هٿ ٽنگي پنهنجي پياري کان منگي ٿو.

مشڪلات ۾ مهر ڏانهس ڪرڻ، يا انسان ذات جي همدردي نه هئڻ سبب کيس هيٺئين سان لڳائڻ، ته ضرورتون آهن، جي هو پوريون ڪرڻ جي ڪري ٿو. مگر سڀڪي هوندي ائين سمجهڻ ته هوند سڀڪي هوندي وٽان ٿي حاصل ٿئي ۽ گهرج ريءَ گهر ۽ ور منهنجو هوندي آهي. مان سهاڳڻ سونهان ساڻس ٿي، هن کان دم ڌار، ته ڏهاڳ وارو.

مانيٽي پڻ پڻ ۾ ڏک ۽ درد، آسائون ۽ ترشنائون، اورڻ، ڏيکاري ٿو ته هو اسان کان ڌار آهي ٿي ڪين. اسان هن ڌاران رهي سگهنداسين بنهه ڪين، ايهو ڏيکاري ٿو ته روحاني ميل جي مشاهبت پوري آهي، انهيءَ لاءِ "عورت" جا سمورا سينگار سير تي پاڻ ۾ اپائڻ جو ارتو پندا ٿي پئي جيتوڻيڪ هتي هاءِ وڃائي هيٺاهون هلي، ڏول پنهنجي ڊارتي آڻڻ، ڪو سهنجو، سٿرو ڪم آهي ڪيئن؟

اهڙي سهاڳڻ سدا ائين چوندي ٿي رهي:

"تنهنجي آسري آءُ تڳان پئي، ويل وري وڃي، ٽيم ٿري وڃي، ته به آسرو تنهنجو منهنجن تائين جي طاقت بڻجي پيو مون تڳائي.

اميد انهيءَ جي جان تان جبري مونکي جڳائي، ۽ چار

انهيءَ ۾ لڳائي، پوءِ آءُ ڪيئن انهيءَ کان پالهي رهان. هو
چوڻم ته ايهي اميدون آباد ٿيندڙ ئي ڪين. آءُ چوان آباد نه
ٿينديون ته آباديءَ جو آلاپ ته پيون ڏينديون، پوءِ به بربادي
الاجي ٿيندي ڪيئن؟

ڏن ايهي ڏٺوندي رهي، وڃ ايهي ڪنودي رهي، پوءِ
پرميش، اوندھ ٿيندي ڪيئن اوهان جي راڄ ۾."
کيس ته هر جا هنجي هڪار پئي اکين چڙهندي جيئن
ڪنهن اڇل ۾ اچي چوي ٿي :

"النڪار ۽ شرنڪار مهاڪوي قدرت جي پردي اتي
ڏيندو ٿو رهين، ته به جهٽ هٿل وارو ڪٽ ڪو ورلو ٿو لهين.
مان ته ڪڪرن جو گهمڻ، پکين جو ٻولڻ، ڪنولن جو
ڦلڻ ڏسي وٽ وٽي سگهان ئي ڪين ٿي. ڪاوي لکين ڪهڙيءَ
پاشا ۾ ٿو؟ رنگ روپ ۾؟ ماٺ ٺاٺ ۾؟ سچ ساوڪ ۾؟ ڪارنهن
صفائي ۾؟

ڇا نقاش جو آڪاش آهين، ڪي بنسريءَ جي تان جو
واس آهين؟

جيون ڪاوي بڻائي، هڪ هڪ ۾ ڪلا پنهنجيءَ سان قلم
هلائين ٿو، ته به پرميش، بنائين ڪٽ ٿو اڻپوري تصوير،
ڪٽ بنائين اڪثير، پوءِ تقصير؟ پرميش ڪاوي سموريءَ جو
پنڊار پڳل ۽ پيريل ۾ نه آهي، ته صرف پورن ۾ آهي ڪيئن؟

مطلب ته "جنهن نون رانول رمز چڪائي، سا دل ڪرندي
ماهي مامي."

چوندا هئا "طالب ڪي ڪپي ته وڪ وڌائيندو رهي پر
ساڳي وقت لڪ اهڙو رکي جهڙو ڪناري ڪنيا پنهنجي اُره
ڪي اگهاڙڻ کان پاسي رکندي آهي. پر جي ڪو چوڏهينءَ
صديءَ ۾ پاڻ پڌرو ڪرڻ جي ڪندو ته کيس چيهو رسندو ۽

سندس اوستا به گهٽ ٿيندي. "پاڻ انهيءَ اوت تي پختا رهندا آيا،
 "طلب تن جي تن ڇڏي - تار جن کي تار ڪيو." بدن تي
 انهن جي نظر رهندي ئي ڪين جي ڏٺي جي ڊڳ وڪون
 وڌائيندا، ڪپڙي لٽي جو شوق، کاڌي پيئي جو ذوق، عيش
 آرام جو حرص ڪيئن ٿو اهڙن کي پنهنجي حوالا ۾ بند ڪري
 سگهي؟ انهن مڙني جي قيد کان رهائي حاصل ڪري حقيقت
 جي طرف وڪ وڌائيندا ٿا رهن. هو انهي الاهي خماريءَ ۾
 اهڙا ته ٽپ آهن جو ان ڌاران بيو مڙئيئي مزو مٽيءَ سمان ٿو
 لڳين. ضروري حاجتون سمجهي مڙئيئي فرض ادا ڪرڻ جي ٿا
 ڪن.

"ماسو ماس نه تن، برهم جني جي بکري"
 جڏهانڪر گوڏ ٻڌي جبل جهاڳڻ ۾ جيءَ جهوري ڇڏيائون،
 ته پاڻ پگهاري، چس ۽ رس کان پري رهي پاڻ سڪائي ڪنڊا
 ڪري ڇڏيو هوائون. بدن کي پهراڻ سان ڍڪيندا هئا ۽ جڏهين
 اهو لاهيندا هئا ته سندن تن جون تاهيون نظر اينديون هيون.
 مگر جن کين جواني جي سمي ۾ ڏٺو هو سي ساڪه پرين ٿا ته
 سندن سرير اهڙو ته سگهارو هوندو هو جو کين چنبو ڪو ڇڏو
 ڏئي سگهندو هو. مٿي تي صوفين وارو تاج ڍڪيندا هئا.

سندن کاڌو تمام ٿورو هوندو هو. رات جو فقط ٻه ٽي
 گرهه چانورن جا کير سان کائيندا هئا. اڪثر رات جو ته
 کائيندا ئي ڪين هئا، جيئن اوستا وڏي ٿيندي وين تيئن کاڌي
 جي سڌ ئي ڪانه رهندي هيئن. وقتي فقير کاڌو کڻي ايندا هئڻ
 ته کين چوندا هئا "ابا اسان ته روٽي کاڌي آهي." فقير چوندا
 هئڻ "سائين اوهان روٽي ڪانه کاڌي آهي، ٻه ٽي گرهه ته
 کائو" انهن جي چوڻ تي ٻه ٽي گرهه کڻي کائيندا هئا.
 "اکڙين ۾ جن آکيڙو عجيبين - سي ڪيئن ننڊون ڪن." رات جو

ڪلاڪ ٻه ٻارنهن ۽ ٻن جي وچ ۾ ڪٽ تي ليٽندا هئا، پر پوءِ
 اياها گهڙي ليٽڻ به ڇڏي ڏنائون. سڄي رات بيدار رهندا هئا،
 جيئن جيئن اوستا ۾ وڏا ٿيندا ويا تيئن سمادتيءَ تي وڌيڪ زور
 رکندا ويا. ايتري قدر جو رات ڏينهن جو سماءُ رهندو خير هون،
 هڪ دفعي فقيرن کان پڇيائون "ابا گهڻا وڳا هوندا؟" فقيرن
 عرض ڪيو "سائين چار لڳا هوندا،" تنهن تي ورندي ورايائون
 "چار رات جا ڪي ڏينهن جا." سندن حاضريءَ ۾ ئي فقير رهندا
 هئا، هڪڙو هدايت علي، ٻيو محمد بخش، ٽيون نظر محمد،
 ايهي ٽيئي ساڻن گڏ جاڳندا هئا. فقير صاحب ته مراقبي ۾
 رهندا هئا، فرمائيندا هئا ته "ٻي بجي کان پوءِ نند حرام
 سمجهڻ گهرجي." وٽن جيڪي رهيل هوندا هئا سي ٻي بجي
 اٿي ڪڙا ٿيندا هئا، سنگت جي سهوليت لاءِ چنڇر رات ساري
 اوجاڳو ڪرائيندا هئا، جو ٻي ڏينهن تي سڀيئي مزي سان آرام
 ڪري سگهندا هئا. ڪي فقير چوندا آهن ته ڏينهن پراڻو آهي.
 رات پنهنجي "نيٺن نند اکوڙ"

ماسٽر جيوترام مٿائي (نارو شاهه نواسي) ڳالهه ٿا ڪن
 ته هڪڙي ڏينهن مون فقير صاحبن کي عرض ڪيو "سائين
 اوهان ساري رات هرروز بيدار ٿا رهو، مگر جي اسان هڪڙي
 رات نند نٿا ڪريون ته بي حال ٿا ٿيون، سائين جن الڳي
 ڪيئن نند بنا گذاريندا هوندا، فقير صاحب تڏهين مونڏانهن
 مهڙ ڪري فرمايو - "ابا، وجد جو هڪ ئي لحظو اهڙو
 ته قرار ٿو بخشي جو سرير جو سارو درد ۽ شڪ دفعي ٿي
 ٿو وڃي. ساري رات جي نند ان سان مٺ پئجي نٿي سگهي."
 چون ٿا ته هڪڙا پڪي پاليندا هئا جي رات جو سوير اٿي "هو"
 "هو" ڪرڻ شروع ڪندا هئا، پاڻ چوندا هئا ته مُفلِت گنوائڻ
 لاءِ هي رکيا اٿئون. سامي صاحب به فرمايو آهي:

POST BY THE

"مرڳهائي ڳول، ٿي پيرايو پر جو
مذھبي سڌ سامي چوي، تون ڏوري له اڏول
پڇ مڙيندي ڀول، ته سهج مليئي سپرين"

رات جو ڌات تڪي هلي سگهي ٿي جو وهنوار جون مڙيندي
لهرون شانت ۾ ٿيون رهن، ستارن جي سنائي مان آهي
سرتيون ٿيون لهي پون، جن جي جهڻ سان جيو
۾ جوت ۽ جلوو پندا ٿو ٿئي، اميرڪا جو مشهور شاعر
۽ عارف ايمرسن چوي ٿو "ستارا، مونکي سيڪاريو پنهنجي
من جو پاء، ڏيو مونکي ڪو سڌ سماء - جيئن چڙهو منجه ٿا
سراري واڻ"

فقيرن به فرمايو ائين ئي آهي ته "له وارو جي لوڪ
وهي، ته تون اوچو وه اوپار -" جڏهين "لوڪ ننڊن ۾ اٿاسو
پيو هجي ته تون ويهي اور اللہ سان" "ائين چرخو چور جيئن
پون پٽڪو نه ٿي"

سنگت کي جڏهين سياري ۾ به سجاڳ رکڻ جي ڪندا هئا
ته هرڪ ڪي سر وهائي عيوض ۽ رلي مٿان وجهڻ لاءِ ڏيندا
هئا.

بي بي رابعه بصري به هميشه سر جو وهائو رکندي هئي.
پڇاڻونس، بي بي صاحب ائين چو ٿا ڪريو چيائين، "جي نرم
وهائو ۽ بسترو رکبو ته ننڊ نهوڙي نيندي."

انهيءَ عبادت جي عرصي کي وڌيڪ ورثي وار بنائڻ لاءِ
ڪن فقيرن "ڪلام" يعني سماع جو شوق ضروري ڄاتو آهي،
پڳت کي جي پنهنجا ساز گهرجن ته فقيرن کي اباڻن جي اڪير
جا آواز اوس ڪپ ۾ ٿا اچن - انهن آوازن ۽ آلاپن جي سر ۽
تار ۾ سندن "رڳون ٿيو رباب، وچن ويل سڀ ڪنهن" پر جي
سوز سر جي، سندن سرير کي اٿل پٿل هيٺ آڻي ڇڏيو ته هو

ان مستيءَ جي موج ۾، انهيءَ اوج ۽ منزل تي ٿا رسن، جو خوشيءَ وچان رقص ڪيو ڏين، فقير صاحب وٽ به پهريات جو ڪلام شروع ٿيندو هو ۽ جنهن وقت به وٽن وڃيو هو ته دونهي ڊڪي پئي هوندي هئي، صبح توڻي شام ڪنڌ سندن موج ۾ پيو جهوليندو هو. برتاو سٺا هوندي به وقتي اٿي بهي نچندا هئا. اهڙن مستيءَ جي موقعن تي نماز قضا ٿي ويندي هئن ته کين خيال خير ڪي ٿيندو هو. چوندا هئا ته گهڙيءَ جي گهاري نه پوي تنهه ڇڄي نه، چرخو چوريندا رهو، جيئن رب جي رون رون انمان رڳ رڳ جذب ڪندي، سر تل ملائيندي، راڳ ڳائيندي وڪ وڌائيندي رهي.

"مسڪيني"

"توڪل ترهو جن - ترن ترٿ سي تڪ مان"

جيئن جيئن جڳياسو پنڌ ڪندو ويندو ته ڊڳ ۾ کيس بلائون اچي وٺنديون، جن مان مشڪل سان پاڻ بچائي "اسم" سنڀالي، واٽ وٺندو هلندو، انسان کي پيٽ پٺيان لڳل آهي. بڪ بچڙو ٿول، دانهه ديوانا ڪري، مگر جو جيو ڏورن جو ڏاج ٿو قبول ڪري، انکي بڪ اوس پنيلائيندي، لالچائيندي، ته من ڪاهل ٿي، سائينءَ جي واٽ ڇڏي، اوٽ اها اختيار ڪري، جت جسم لذتن ۾ جڙيو رهي ۽ من مالڪ کان مڙيو رهي. پر جن کي پرينءَ جي پار جو پرلاءُ پيو، شوق جاڳيو، تن کي اڄ نه بڪ، وڪون هڻندا، سٿون سٿيندا "سپرين سندا ماڻن ٿا سدا سڪ - مٿان مردن ڊڪ، لٿا حرف حساب جا."

POST 81

بڪ جيو جي نفس کي نمائي ٿي. سندس
هستي وڃائي ٿي.

تنهنڪري ڪن ته فاقه فقير جو ڳهڻو ڪري ليکيو آهي.
سيڪو اهو اصول قبول ڪرڻ کان انڪاري نه ٿيندو ته جيو پاڻ
کي تسيا پيل ڏي، پيل انهيءَ باهم مان به اڪري پار پوي،
جيستين سندس ستارو ساڻس ستاري ڪري کيس تاري ڏئي. پر
اٿس اهو بار اوس آهي ته پنهنجن ٻارن جو بار مڙس ٿي
ڪٿي، پر جن جسماني مردانگي هوندي به پاڻ کي شهه اڳيان
پيٽا رکيو آهي تن ته انهن ابهمن جو احتياجون پڻ انجي
اڳيان پي رکيون آهن. انهيءَ عرصي ۾ تڪا تير ۽ تڪما، جي
انهن صبر سان پنهنجي سچڻ جي صدقي پي سٺا آهن، تن
جي ساڪر سڪ وارن جو سينو بيشڪ پيريندو. عام ته پنهنجي
عقل موجب اٿن نٺوليون ضرور ڪندا. سچا ٻئي آهن. عام ٿيا
سگها "سگهن سڌ نه سور جي ته گهايل ڪيئن گهارين."

فقير صاحب به الاهي توڪل جي تڪيه تي ترندا رهيا.
جيڪي به پئسو ڏوڪر ملندو هون سو شام تائين پورو ڪري
چڏيندا هئا، ٻي ڏينهن لاءِ رکڻ ڏکيو لڳندو هون.

مفلسيءَ جا مشتاق هوا، دم دم ۾ دوست جو دلاسو ۽
آڌار هوندو هين، چوندا آهن ته وقت اهڙا به ڪئين ٿيا جڏهن
در تان کين نياپا ايندا هوا ته سائين داڻو ڪڍو ڪونه بچيل
آهي. هاڻ ڇا چاڙهيون. پاڻ جواب ڏيندا هئا، "شڪرانا،
اڄ ته الله دعوت ڏني آهي" سندن استاد کين ائين ئي
پڙهايو هو ته:-

"سيڻي سبحان جي ڪر حوالي ڪم
 ٿي ۽ تحقيق تسليم ۾، لاهي غم وهم
 قادر سان ڪرم، حاصل ڪري هاڻ تو"

استادن اشارا پئي ڏنا آهن، مگر سڌ وارن انهيءَ تي قدم
 پئي رکيو آهي. سڌ، سور ۾ نور ٿي ڏسي ۽ سوريءَ ۾ سيچ
 ٿي پسي. "سور سختيون سالڪن کي، محب مهمانيون
 مڪيون." عاشق زهر پياڪ، وه ڏسي وهن گهڻو - ڪڙي ۽
 قاتل جا هميشه هيراڪ. "انهيءَ آڌار ۽ اون کان آزاديءَ جي
 ثبوت ۾ ڪئين مثال سندن سنگت مان ملن ٿا. ڊاڪٽر روچلداس
 سجانسنگهه چون ٿا ته ڪنهن وقت ننڍي صاحبزادي کين اچي
 طوطلي ٻوليءَ ۾ ٻاڏايو "ابا بڪ" پاڻ ان وقت ٻيراڳڻ تي مٿو
 جهڪائي ويٺا هئا. پاڻ فرمايائون "هاڻو ابا، ڄاڻ تو الله اُن
 جي پورت ڪري" ڪيترو وقت گذري ويو. وري ٻار کان رهيو نه
 ويو. بڪ جهلي به ڪيترو وقت. هت ته اون اصل پليل هئي.
 سندن سڀ ڪارج قادر جي حوالي ڪيل، پوءِ اهي فڪر ڇاجو
 ڪن؟ وري اچي چيائين "ابا اسان ته بڪ ۾ ٿا پاهه ٿيون، اوهان
 ته صرف ڪنڌ جهڪائي ويٺا آهيو." وري به فرمايائون "هاڻو ابا
 الله اوهان جي گهرج اوس پوري ڪندو." ڪا گهڙي گذري ته
 صاحبزادو بڪ ۾ چٽو ٿي وڌن آيو ۽ حجت مان اتن چوهه چنڊڻ
 لڳو. تڏهين پاڻ فرمايائون ته "ابا بڪ جا بڪ ٿيا آهيو ته ڊڄ به
 ڀولڻ اجهو ٿو ڪرائيو." ٿوري وقت بعد ٿالهن جا ٿالهه اچڻ
 لڳا، جي در تي موڪلي ڏنائون. ٻارڙن ڪاٺي رچ ڪيو. فقيرن
 به ڀو خوب ڪيا. مطلب ته رنگ رب جا اهڙا ئي آهن،
 جي سڌ ته ڦڙي لاءِ پيو ڦٽڪي، جي وسي ته وس
 ڪري، پوءِ جهلڻ واري جا آهن حال.

جنن مهاڪوي ٽنگور فرمايو آهي "اوهان جون بخشيشون منهنجي هٿن ۾ ڪرنديون رهن ٿيون. تانجو ايتريون ته ٿي ٿيون پون، جو جهلڻ جي جاءِ نه ٿي رهي." ائين آهي ته آزمائش جو وقت اوکو ٿو گذري، پر صدق وارو، سک وارو سڀ ۾ معنيٰ ۽ مام پيو پڙهندو.

بي وقت جي به ڳالهه ٿا ڪن ته در تان وٽن نياپو آيو ته ڪڇ به چاڙهڻ لاءِ ڪونهي، ڪجهه پئسا موڪليو ته بزار مان ڪڇ گهرائي چاڙهجي، پاڻ ماڻ ۾ رهيا. ڀلا واڳ وس ڏئين جي ڪري ڇڏي هيائون، هاڻي هٿ ڪيئن هٿن. ويرم ئي نه پيئي ته ٻيو ماڻهو آيو، ڇي سائين مال ٿو بڪ ۾ پاهه ٿي، ڪڇ ڏوڪڙ ڏيو ته ڪڙ ڪتر گهرائي حال ته ڏجين. وٽن ته ڪارو پئسو به ڪونه رهندو هو، سو پنهنجي حال تي شڪر رهيا. ساعت ئي ڪين نبري جو هڪڙو زميندار آيو، جنهن اينديئي اچي ڀڳ رپين جو سندن اڳيان ڳوٺريءَ مان اٿلائي رکيو. ويٺل سڀ حيرت ۾ پئجي ويا. فقير صاحب زميندار کان پڇڻ لڳا: ابا هي ڇا جا رپيا آهن؟ تڏهين زميندار عرض ڪيو "سائين سرڪار مونکان زمين ورتي هئي، مگر انجو عيوضو تمام ٿورو ٿي ڏنائين. مون تنهنڪري دعويٰ داخل ڪئي. ان بعد مونڪي تڪليفون به هڪ ٻي پٺيان اچڻ لڳيون. ڪٿڻ جي اميد اصل ڪانه هئي. مون تڏهين سائين جن جي باس باسي. هاڻ اها دعويٰ سائين جن جي دعا سان ڪٿي اٿم ۽ هي پئسا اوهان جي حصي جا آهن." فقير صاحب تڏهن چوڻ لڳا "ابا پنهنجا ڪم پاڻ ٿو ڪري هن کي آڌار رکي ڏسي، آزمائش جي گهڙي سو ڏکي لڳندس، پر پوءِ ته ڪم پيو به اٿس نه سهندا. جهڙي ريت پنهنجي عورت تي پٿار پيار وڃان ڪڇ نٿو سهي، ساڳي ريت ڍڪ

POST BY TOM

هڪڙي پيري پاڻي ڪيمچند وٽن عرض ڪيو "سائين هيءُ
 اڄ ڪالھ مورتن جا ناٽڪ نڪتا آهن اوهين به هڪڙو دفعو ته
 هلو." هنجي چوڻ تي اوڏانهن ويا ته سهين، مگر جيئن ناٽڪ
 شروع ٿيو ته ڪنڌ ڪڍي مونن ۾ هنيائون. ڪيمچند ور ور ڪري
 چوڻ لڳو "سائين ڏسو ته سهين." فقير صاحب به کيس چوندا
 رهن "هائو ڏسون پيا." آخر اون ڪيمچند کي اهڙو ته ڪيو جو
 چيائين "سائين اوهين ڏسو ته اصل ڪين ٿا." تڏهين ٿا کيس
 چون: "ابا پنهنجي ناٽڪ مان وانڌڪائي ملي ته
 اکين کي پي هنڌ اڙايون."
 سامي صاحب به فرمائين ٿا:

"آئي هٿ رهن، سامي جنهن سيوڪ

مٿي تنهنجي من مون، سپ ممٽا مت

اندر ٻاهر ده دسا، ساڪي ڏسي ست

راتيون ڏينهان رت، رهي پڌ اوچ ۾"

انهي اوچ پڌ ۾ رهندي ناٽڪ ۾ اڪيون ڪير اٽڪائي
 سگهندو؟ ايڪائي جا عاشق به اڪثير هئا. چوندا هئا ته، "جيو
 پاڻ جدا ڪيو پئڪندو ٿو رهي تنهنڪي آهو ٿل
 ٽاڳو ڳنڍڻ ضرور گهرجي." بي بي رابع جي ڳالهه
 ڪندا آهن ته ڪنهن وقت هڪڙي آدميءَ وٽ چري ڏنائين ته
 پڇيائين "هيءُ ڪهڙي ڪم ايندي آهي؟" جڏهين جواب مليس
 ته ڪپي ٽڪرا ٽڪرا ڪرڻ لاءِ ڪتب آڻبي آهي تڏهين واکو
 ڪري چيائين "ابا جدائي! ابا جدائي! ائين چوندي اٿس حال
 پنهنجي ويو."

فقير صاحب جي ڪچهريءَ ۾ هڪڙيءَ پيري مير ويٺا هئا.

فقير - "ابا ايها ڇا اٿو؟"

"سائين ايها ترار آهي"

فقير - "ابا اها ڪهڙي ڪم آئيندا آهيو؟"

مير - "سائين اها هڪ ڪي هٿون، ته ٻه ڪري ڇڏيس."

فقير - "ابا اسانجي ترار اهڙي ته آهي، جو ٻن ڪي لڳي

ته هڪ ڪري ڇڏيس."

جڏهين جڏهين جيو جي خيال ڪي مستي اچيو ٿي وڌي، ته اها مستي ڪنهن نه ڪنهن روپ ۾ پاڻ ظاهر ڪيو ڇڏي. فقير، جن ڪي واڻي اچارڻ جي ڪلا ڏني آهي، انهن وٽان ته اها مستي ويس وڳا پهري، ڇڻجي نڪري نروار ٿي ٿئي. ڪن ڪي ته چيٽڪ لايو ڏئي، انهيءَ موج جي اوچ ۾ شاعر درويش بي سڌ ٿيو وڃي. اوزار بڻجي پيو آواز ڪري، انهيءَ آواز اندر راز الاجي ڪنهنجو؟ انگريزي شاعر رابرٽ براؤننگ، جنهنجو اهو عقيدو هو، ته سرشتي جي سڌو ۾ ڪا ڪوتاهي ڪانهي ۽ نه ڪا ٿيڻي آهي، ان کان ڪن وڃي ڪنهن شعر جي معنيٰ پڇي ته شاعر ڪنڌ هيٺ ڪري نمائائيءَ سان چيو "جنهن وقت مون اهو شعر چيو، تڏهين انجي معنيٰ جي خبر ٻن هستين ڪي هئي. هڪ هيءَ (پاڻ ڏانهن اشارو ڪري) ۽ ٻيو هو (ڌڻيءَ ڏانهن)، هاڻ صرف هن ڪي ڄاڻ آهي، مان ان کان غير واقف آهيان."

فقير صاحب جي به اهڙي هڪڙي ڳالهه آهي، جا سندن سک جي ساڪم ٿي ڏئي. رات جو وقت هو، پنهنجي محبت جي محويت ۾ هئا، ڪلام چوندا ٿي ويا. ويٺل فقير قلم بند ڪندا ٿي رهيا، اوچتو ئي اوچتو ڪلام آخرين مصرع تي بيهجي ويو. اڳتي هليو ئي ڪين، ٻئي ڏينهن صبح جو عرض ڪيائون "سائين راتوڪيءَ ڪافيءَ جو آخرين بند ڪونه ڏنو." پاڻ

چيائون "ابا اسانکي خبر نه آهي ته ڪافي ۾ ڇا چيوسين، ان وقت سڌ کان ٻي سڌ ٿا ٿيون. اسانجي زبان مان چوائڻ وارو ڪو ٻيو آهي، وري جڏهين انهيءَ حالت ۾ اينداسون، تڏهين اهو چونداسون."

اهڙي حالت اٿن گهڻو وقت رهندي هئي ۽ ڪن وقتن تي پنهنجن ٻارڙن کان به غافل ٿي ويندا هئا.

هڪڙي وقت جي ڳالهه آهي ته پنهنجي اوتاري ۾ دروازو بند ڪري ويٺا هئا ته دروازي تي ڪڙڪو ٿيو. پڇيائون "ابا ڪير آهي؟" سندن حاضريءَ ۾ ويٺل فقرا جواب ڏنو "سائين ثابت علي شاهه، اوهانجو فرزند آهي." تڏهين پاڻ پڇيائون "اسان کي ثابت علي شاهه نالي پٽ آهي ڇا؟"

دنيا کان اهڙا ته لاطمع هوندا هئا جو ميرن جي منڻن ڪندي به ڪو ڌيان ڪونه ڏيندا هئا ۽ نه حرص جي ئي حوالي پاڻ ڪندا هئا. هنن ته حق کي ئي پنهنجو حق، مالڪ ڪري ڄاتو ۽ سڃاتو هو. مالڪ کان منهن موڙي نانا ٽوڙي ڪيئن سندس خليل انسان جي آڌار جي اوڻ وٺن. گڏو بندر جا مير سندن مريد هئا، تن ڪيترا پيرا کين چوائڻي موڪليو، ته اسين اوهانکي زمين وٺي ڏيون، پاڻ بلڪل انڪاري ٿيندا هئا ۽ چوندا هئا "تڏي تعليٰ اسانکي سچ اُپري کان اڳ ڪاڏو پيو پهچائي، تڏهين ڇو ائين ڪامورن جي زبردستي ڪريون." دنيا ۾ رهي ايترو ايمان ۽ اعتقاد رکڻ، ان تي قابو رهڻ، ڪنڻ آهي. ڏک ۽ بڪ جيو کي لوڏي ٿا وجهن، مگر جن سرسٽي، پاڻ مٽي، محبوب جي مٽي ۾ ملائي ڇڏيو آهي، تن کي تات ۽ تنوار به هڪ ئي ٿي رهي.

هڪ ٻيو مثال به ملي ٿو، جو پڻ سندن اهڙي اعتقاد ۽ ايمان جو شاهد آهي. ڪندنمل گرلس اسڪول واري زمين سندن

ملڪيت هئي، ميونسپل ڪي آتي اسڪول جوڙائڻ جو اچي خيال پيو، جو شهر جي ويجهو هو، چوڪريون سهنجائيءَ سان اتي شهر مان اچي ٿي سگهيون. فقير صاحب ڪي خيال ٿيو ٿي ڪين، سندن سنگت گهڻو ٿي ڪي چيو مگر پاڻ ماڻ ۾ رهيا، هن ڳالهه جي وڌيڪ سمجهائي هيٺين ڳالهه مان ٿي ملي. هڪڙي پيري ڪن مسلمانن ڪين شاهدي ۾ مسٽر پرننگل ڊپٽي ڪليڪٽر جي ڪورٽ ۾ گهرايو. نام ڪي اهڙي ته جهام آهي، جو جيڪو ڪيس جپي اُتي سندس اڃالو لهيو پوي، فقير صاحب جو ته دم دم ۾ قول ايهوئي هوندو هو "شل جڙيا هجو "نام" سان." سندن منهن جي مٿيا ڏسي ڊپٽي اتي بيٺو ۽ چوڻ لڳو "منهنجا ته ڪي وڏا ڀاڳ آهن جو منهنجي ڪورٽ ۾ اوهان شاهد ٿي آيا آهيو." شاهدي وٺڻ کان اڳ ڊپٽي صاحب فقير صاحب ڪي عرض ڪيو "سائين، مهرباني ڪري مون مسڪين ڪي ٻڌايو، ته فقير ڪنهنڪي سڏي سگهجي ٿو؟ هتي شهر ۾ جيڪي نوڙها، پينو فقير پيا گهمڻ سي فقير آهن ڇا؟"

فقير - "جيڪي به اوهان فقير گهمندا ڏسو پيا، اهي مڙيئي مانيءَ لاءِ محتاج آهن. انهن ڪي پيٽ جا فقير ٿا چئون. اسين فقير انهن ڪي چوندا آهيون، جيڪي ننهن کان چوئيءَ تائين سون ۾ مڙهيل هجن ۽ هڪڙو دم به ڏئيءَ کان ڌار نه رهن." پوءِ شاهدي هلي. جڏهين اها پوري ٿي، ته ڊپٽي ڪليڪٽر ڪين اسٽيشن تي ڇڏي، واپس وري ڪورٽ جو ڪم هلائڻ لڳو. جن فقيرن پاڻ پنهنجي رائي سان دم تي قدم رکڻ جو ڪم هموار ڪيو آهي، سي هميشه ائين چوندا آهن "دوستن کان دم ڌار رهن، اهي ڪهڙي ڪتاب ۾؟" جي دم دم ۾ ڪم اهوئي ڪندا ٿا رهن، سي لهن به سڀڪي ٿا. دل ۾ ڌري خيال جي ڪنهن طرف ڇڪي نه آهي ته جهٽ انهيءَ جي پورت

ٿيو پوي. اڄ ڪالهه ۾ وڳيان انهيءَ کي اڃا شڪتي جي ورزش جو نتيجو ڪري ٿي ليکي. بيشڪ ائين به آهي، مگر لاطمع ۽ پاڪ سيني ۾ اڃائون به اوچل ۽ صاف ٿيون اٿن. مٿيءَ ۾ لوڻل من، مٿي جون پيو پڇارون ڪندو؛ مگر هنس هميشه موتي پيا چڱيندا. لعن به سندن گهرجون انهيءَ رائي پٽاندر پيو پوريون ڪري. جي لڳا لعن لڳ، دولهه به سامهون سندن دڳ پيو هلندو.

خيال جي سگهه

جنهن جنهن وات ۾ پانڌيڙو پنڌ ڪندو، اها وات کيس وٽڪ به ورائي ڏيندي رهندي ۽ سندس رفتار جي ڦيرگهير خوشيءَ سان پيئي سهندي. پانڌيڙوءَ جي سفر جي سرانجاميءَ لاءِ جي سهوليتون ضروري ٿيون ٿين، تن جي حاصل ڪرڻ ۾ کيس تڪليفون وٺيون ئي ڪين پونديون. پنڌ ڪندي جيو کي آهستي آهستي سگهه ۽ قوت خيال حاصل ٿيو پوي. اهو خيال پوءِ اهڙيءَ منزل تي ٿو رسي، جو قدرت ڪامل ڪنهن ٻئي جي دل ۾ انجي پورائيءَ لاءِ امنگ ٿي اٿاري ۽ صاف سيني وارو پانڌيڙو جي سهنجائيءَ لاءِ ٿمر هڪيو اچي اڳيانس ٿي ڪري. اهڙي قسم جو مثال فقير صاحب جي جيوٽ ۾ ٿيو.

هڪڙي وقت رات جو فقيرن کان پڇڻ لڳا ته ”ابا گهڻا لڳا هوندا؟ فقيرن چيو ”سائين اٽڪل ٻه کن ٿيا هوندا.“ وري فقير صاحبن پڇيو ”ڏينهن جا ڪي رات جا؟“ تڏهين فقيرن چيو، ”سائين رات جا. انتي پاڻ چيائون ”ابا جيڪڏهن هت ڪا گهڙي

هجي ته خبر پوندي رهي ته گهڙيون ڪيئن ٿيون گذرنديون وڃن." انوقت حيدرآباد ۾ جيئي مل نالي هڪڙو دڪاندار هوندو هو، جو گهڙيال وڪندو هو. اهو ٻي ڏينهن صبح جو پاڻي ڪيمچند وٽ ويو ۽ انکي چوڻ لڳو ته مونکي فقير صاحب وٽ وٺي هل. هن پڇيس "ڪهڙو ڪم آڻيئي؟" هن چيو رات سڀني ۾ ڪنهن ماڻهوءَ چيو ته فقير صاحب کي گهڙيال ڏيئي آءٌ سو مان گهڙيال ڪڍي هلندس. ڪيمچند ۽ جيئومل گهڙيال ڪڍي ويا، جو اڄ تائين ان جڳهه تي ٽنگيل آهي. جيڪي پاڻ سائين کي ارپين ٿا ته سائين سندن سار سنڀار ٿو لهندو رهي.

ٻئي دفعي ڪين هڪڙي چادر جي ضرورت ٿي. هڪڙو شخص اتي آيو. هن فقير جي آزمائش لاءِ اڍائي رپيا ڪيسي ۾ ڌار وجهي ڇڏيا هئا. پنهنجي دل ۾ چوڻ لڳو ته "جي فقير ڏئي جو پيارو آهي ته مونڪان باسيل اڍائي رپيا گهري وٺي." هوڏانهن فقير صاحب پاڻي ڪيمچند کي هڪڙي چادر آڻڻ لاءِ چيو. ڪيمچند ڪين چيو "سائين چادر تي اڍائي رپيا لڳندا." فقير صاحب هن آيل آدميءَ ڏانهن اشارو ڪري چيو "ابا اهو آدمي جيڪو ويٺو آهي، تنهن کي اڍائي رپيا ڏيئا آهن ۽ جي ڏيئي ته وٺي آءٌ." پاڻي ڪيمچند تڏهين ان آدميءَ وٽ ويو ۽ ڪيس رپين لاءِ چيائين. هن به پنهنجي دل جي مراد پوري ٿيل ڏسي خوشيءَ مان يڪدم اڍائي رپيا ڪري ڪڍي ڏنس ۽ فقير صاحب کي سموري حقيقت ٻڌائي نياز ڪري موڪلائي پنهنجي ماڳ تي موٽي ويو.

خيال جي طاقت بجليءَ وانگر ڪم ڪري ٿي. روشني ڏيڻ، نياپا پهچائڻ، خيال جي حال کان واقف ڪرڻ، انهن مڙني کان مٿي چڙهي پنهنجي برقي دٻاو سان

جيو جي زندگيءَ ۾ ڦيرو آڻي کيس ڦلڌاڻڪ ٿي بڻائي. بجلي هميشه روشني ڏيندي، مگر جي چالو لهر کي هٿ لڳو ته چنبڙي پوندي ۽ رت ست سڪائي، صورت بدلائي ڇڏيندي. فقير به فڪر ۽ ڏڪر سان بجليءَ کان برڪ برقي طاقت حاصل ڪن ٿا. اِهي طاقت طاعت ۽ عبادت ڪرڻ ۾ کين ڪارگر ٿي ٿئي. انهيءَ طاقت کي ٻين جي ڀلي لاءِ ڪامل ڪم ٿا آڻين. هڪڙي ڏينهن شاهه مڪائي جو سجاده نشين، خليفه دين محمد وٽن آيو. کين چوڻ لڳو ته "جهان ۾ فقير ڏسڻ ۾ ڪونه ٿو اچي،" تنهن تي پاڻ گيڙو جي چادر کڻي مٿان ڇوڙ ڏنائون. خليفه مٿان حال پئجي ويو. حال، سندن خيال جي ميڙيل مال جو نتيجو هو. سرت سندس ويندي رهي. بيهوشيءَ جي حالت ۾ پيو رهيو. ڪڇ وقت کانپوءِ ماڻهن کيس هوش ۾ آندو ۽ جڏهين پنهنجا لفظ ياد آيس ته ڏاڍو شرمسار ٿيو.

ٻيو موقعو اهڙو ٿيو، جو فقير صاحب جا ٻه طالب ڪڇ ڀڄ واري ٻائي غريبيداس جي حيدرآباد ۾ اچڻ جو احوال ٻڌي خيال ڪرڻ لڳا ته جيڪر وٽن هلي ڪانئن هدايت حاصل ڪجي، جيئن من گهريو مطلب حاصل ٿي پوي. اها آس اندر ۾ رکي، هو تڏي جهانيا مان روانا ٿيا. ٻائي صاحب کين صاف اڪرن ۾ چيو ته واٽ ڏسيندڙ ۾ جيڪڏهن سرهه جي داڻي جيترو ويسه هوندو ته واٽ وٺيو ويندا ته قدم ۾ قوت پائڻمراڻو ايندي رهندي. پر جي انهيءَ واٽ وهندي رتي مائر به شڪ پئدا ٿيو ته نه رڳو واڌارو روڪجي ويندو، پر نقصان ٿيڻ جا ڪارڻ پيدا ٿي پوندو. پال برنٽن پنهنجي ڪتاب (Inner Reality) ۾ پڻ ڏيکاريو آهي ته اپديش، تڏهين ئي مدد ٿو ڪري، جڏهين ڪمائن وارو قرب مان اُنتي قدم ٿو ڌري. اپديش ۾ ڪا اوڻائي آهستي ڪين، ڪمائن واري جي ڪمي آهي. غريبيداس صاحب

تڏهين کين چيو، جنهن اپديش کي اوهان پڻي ڏيڻ ٿا گهرو،
 انمان اوهان کي سيڪي حاصل ٿيندو، اهي لفظ ٻڌي سڌو فقير
 صاحب وٽ آيا ۽ اچي سندن قدمن تي هٿ رکيائون، فقير
 صاحب پاڻ "نام" سان رڌل هئا، ته به پڇيائون "ابا ڪير
 آهي؟" چيائون "سائين فلاڻا" پاڻ تڏهين احوال وٺندي وٺندي
 کين چوڻ لڳا "ابا، ٻڌايو ته سهين، ڪهڙي آسمان تي
 پهچيائون؟" اهي لفظ کين تير وانگر چپي ويا.

پاتئي

"پرجهي پرمارت، سنتن ارث سڌ ڪيو،
ميل وڃائي من جي، سامي تيا سمرت،
ليپ نه لڳي تنڪي، توڙي ڪتن اڪت،
بي ڪي ڏيئي هٿ پار لنگهائن پاتئي."

جنهن جيو جهد ۽ جفا سان پنهنجي اندر جي اوندھ کي
تڙڻ جي ڪئي آهي، انکي ايڪائي جو آواز هر وقت ايندو ٿو
رهي. جڏهين به کيس جدائيءَ جو جوش ۽ جلوو اوائل اوستا
۾ ٿو جاڳي ته هو پنهنجو ماڳ وڃائي ٿو وهي. اننت ۽ آدي
سان پنهنجي تند ٿل سمجهي ويٺو مٿو پٽي. پر جيئن جيئن
ڏاڪا وڃي چڙهندو، تيئن خوديءَ جو خلم منجهس جان تان
جهڪو ۽ مانو ٿيندو وڃي ۽ آخر کيس خلق خدمت ۾ اهوئي
منڙو محبوب ٿو پاسي، جنهن ڪڇ مدت اڳ کيس آبي جي
آڪيري ۾ بندي سوڙهو ڪيو هو. جڏهين انهيءَ ڪڙيءَ تي قرب
وارو ٿو رسي ته وسڻ سان وس ڪيو ڇڏي. جيڪو به مريض،
دڪي پانڌيڙو وٽن اچي، تنهنڪي اڏيو پيا اڏين. جن ته کين
ڊاهڻ کان ٺاهڻ وٽ پيا ٿو پئي. ڊنل سرير پيڙا هيٺ ڏسندا ته

سندن ڪونٽرو قلب آتن ڪري پوندو. انهيءَ قياسي واريءَ حالت ۾ "نام" جي دونهين جا سندن دل ۾ ڊڪندي ٿي رهي، ان مان رڪ ڌرو رنجائيل ڪي ڏٺي کيس خوش ڪري ڇڏيندا.

سڀ ڪنهن سائينءَ جي سڪايل، پنهنجي پياري جي پيار مان "ڊڪوئي دولت" سمجهي ڏکين پئي پياريو آهي. انهيءَ ريت ظاهري زندگي انسان کي سچ پچ پئي سجاڳ ڪيو آهي. عامن ۽ ايمان ۽ اعتقاد عملي صورت ۾ جان تان گهٽ آهي، پر جڏهين نه اچي سوڙهه سڪوڙ ٿيندڙ ته پوءِ آخر جو حيلو وسيلو فقيرن کي ڄاڻي، پيا پنڌ ڪندا ۽ انهن چشمن مان چڪي حاصل ڪري جسم ۽ هيٺيون پيا ٺاريندا. فقير هميشه "باهه برهه جي دل ۾ پيا ٻاريندا ۽ انهيءَ باهه منجهان اهڙي ته ٻوٽي ماري ڪڍندا جو مٿلن کي پيا جياريندا."

سرير جڏهين سگهو، ست وارو هوندو آهي ته من مست، جهل ٿي نه ڏيندو، مگر هڪ دفعو ڪنهن ڪچڙي قدم کڻڻ ڪري يا غفلت ۽ اڻڄاڻائيءَ ڪري پير تڙڪي وڃي ماڳ ٿي پئي تي پيو ته آهه ۽ دانهن ڌاران داد ٿيڻ جي اميد خير ٿي جڙي سگهيس. مگر مڙسن ماڻ ۾ پي سڀڪي سٺو آهي.

هڪ پيري جي وارتا آهي ته جيئن شام جو ڪلام پي هليو ۽ پاڻ انهيءَ مهل موج ۾ درياهه جي اوج وانگيان چوليون ڏيئي رهيا هئا، ته هڪڙي پائيبنڊ اچي سندن قدمن تي هٿ رکيا ۽ کين چوڻ لڳو "سائين پٿريءَ مونکي ڏاڍو هلاڪ ڪيو آهي. ڊاڪٽرن مونکي جواب ڏنو آهي. اوهان ڪا دوا ڪيو جو دڪ دور ٿئي. فقير صاحب کيس چيو "ابا اسانکي ڇا ڏيندين؟" پائيبنڊ عرض ڪيو "قبلا جيڪي حڪم ڪندا، علاج ڪري ٿڪو آهيان."

فقير - "ابا اسانکي پنج رپيا ڏج."

پاڻيند - "سائين پنج رپيا ڪهڙي ڳالهه آهي."

فقير - "ڇڏو ابا وڃي جهوپڙي ۾ ويهه."

پرڀات ڦٽي ته اوچتو هڪڙي سخت دانهن ٿي. سڀ فقير
جا ڪان ٻاهر نڪري لائڊي ڏي ڊوڙيا. ڏسن ته پاڻيند ٽرتي
تي بيهوش پيو آهي. اٿاريائونس تڏهين ڪڇ سانت ۾ آيو ۽
پڇيائونس ته چاهي؟ چيائين "مون ضروري ننڍي حاج ٿي
ڪئي ته مونکي ڏاڍو سور ٿيو. مان دانهن ڪئي ۽ بي سرت
ٿي ويس. انهيءَ کان وڌيڪ مونکي ٻي خبر اصل ڪانهي."
ايهو ٻڌندي جان ڪئي فقير ڏسن ته گوليءَ جيڏي پٿري پئي
آهي. پاڻيند باسيل پنج رپيا فقير صاحبن جي اڳيان رکي،
سر سندن قدمن ۾ نواڻي، موڪلائي خوش ٿيندو ويندو رهيو.

اهڙي ايڏاو لاءِ ايتري خسيس رقم لاءِ گهر ڪرڻ، ڏيکاري
ٿو ته فقير صاحبن جي دل ۾ ڪيڏو نه قياص هو. اهي رپيا به
ڪنهنجي ضروري ڪم لاءِ گهربل ضرور هوندين، نه ته جن جي
توڪل ڏئي ٿي، تنکي ٻين جي آڌار جي ڪهڙي لوڙ ٿي
سگهندي؟

ماسٽر جيوترام مٿاڻي (ناروشاهه واري) ڳالهه ٿي ڪئي
"مسڪين کي پاڻ ڇڪي پنهنجن قدمن ۾ آندائون. جيئن ۱۹۰۵
۾ حيدرآباد جي نوودياليه ۾ ماسٽريءَ تي چڙهيس، تيئن
هڪڙي ڏينهن شام جو منهنجو هڪڙو عزيز مونکي گهمائيندو
انهيءَ پاسي وٺي ويو. اسين پنج ان چٽا ڪچهريءَ ۾ وڃي
ويناسين. اوڏيءَ مهل اڳيئي يڪتاري تي ڪلام پئي هليو.
منهنجي دل ۾ خيال آيو ته هي فقير جي سچو هوندو، نه
مونکي پاڻيهي راڳ ڳائڻ لاءِ چونڊو. اهو راڳ پورو ٿيو ته
فقير صاحب مون ڏانهن اشارو ڪري فرمايو، ته هي ماڻهو،
جيڪو هينئر آيو آهي، سو راڳ ڳائي ڄاڻي. انکي يڪتاره

ڏيو ته اسان کي راڳ ڳائي ٻڌائي. بندي جي دل کي ڏاڍو چڪي ورتائون.

ڪجھ وقت گذريو ته مسڪين تي مائٽن زور رکيو ته نووڊياليه جي خانگي نوڪري ڇڏ، جو انهيءَ مان گهڻو لاڀ ڪونهي. فقير صاحب جن جي خدمت ۾ اهو احوال عرض رکيم. فرمايائون، ”ابا، ادرپورنا جي اون ٿو رکين؟ متان ماندو ٿيو آهين. تون هٿ حيدرآباد ۾ ره. فقير کي طاقت آهي ته توهانجي گهر سون جون گاڏيون پرائي موڪلي.“ فقير صاحبن جي اباها حجت هون تي سندن سڱ جي سڱهه جي ثابتي آهي. سڱ وارا سدا سائين جي ڪٺي تي راضي رهندا آهن. مگر جڏهين دوئي جي دوالي ٿوڙي مان ۽ تون جي فرق کي ٻوڙي ٿا ڇڏين، تڏهين ته نعرو اهو الاهي ٿا هڻن، جنهن ۾ ٻو خوديءَ جي بنهه نٿي پاسي، اُن ۾ خوشبو خدائي ٿي معلوم ٿئي.

مسٽر جيوٿرام پي هڪڙي ڳالهه هيءَ به ٿو ڪري. هڪڙي وقت پوئين رات جو ٽين بجي مهل مسڪين کي سڏ ڪري ڇيائون ”ابا اسان لقاو ۾ ڏٺو ته زمين ۾ هڪ تنگ ٿي پيو جنهن مان لکين، ڪروڙين مچر نڪتا جي ماڻهن کي ڏاڍا چڪ پائڻ لڳا ۽ ماڻهو ڏاڍا ڏکي ڏسڻ ۾ آيا. ابا اڳتي شهر ۾ نه وڃجو، جو ڪا مڙيوئي تڪليف اچڻي آهي. پوءِ حيدرآباد ۾ ڏاڍي پليگ اچي پيئي.“

انهيءَ وقت مسڪين جي ڳوٺ ۾ اچي سخت پليگ پئي. مائٽن لکي موڪليو ته هڪدم هليو اچ. فقير صاحب کان موڪلائڻ ويس ته هنن اجازت ڏيڻ جي نه ڪئي، جو کين ڪلام مان ڏاڍو مزو ايندو هو. فرمايائون، ”ابا تون اسانجي حاضريءَ ۾ ره. جيڪڏهن تنهنجي ڪنهن عزيز جو وار ونگو ٿيو ته

اسان جوابدار آهيون." پوءِ رهجي پيس ۽ سارو احوال مائٽن کي لکي موڪليم. سڀئي پنهنجي گهر ۾ ويٺا رهيا، جيتوڻيڪ سندن سڄو پاڙو لڏي ويو ۽ ڪيترائي ڪيس ڳوٺ ۾ ٿيا. نام جي نهر ۽ جي سدا تڙڳندا ٿا رهن تن جي تند تند انهيءَ جي رنگ ۽ رڱجي ٿي وڃي. جيڪي چاهن سو ڪري سگهن ٿا. عام طرح ڪنهن شاهوڪار جو منيب ٿبو آهي ته انجي غيرحاضريءَ ۾ ڪم ڪار هلائڻ جون ڪل اختياريون مليل ٿينديون آهن. پوءِ جي شاهن جي شاهه جي جيڪڏهن ڪو نوڪري يا چاڪري قبول ٿو ڪري ته انکي ڪيئن نه سگه سموري عطا ٿيندي جيڪو پاڻ سمورو سندس حوالي ٿو ڪري اهوئي جن سچ پچ سهاڳو ڪي ٿو وري، ۽ سڀ ڪنهن قسم جي ڪمزوري کي ٿو تڙي. منيب کي وري پنهنجا همراه ٿا ٿين، جي هن جي حڪم جي تعميل ٿا ڪن. اهڙي هلت هلندا ٿا رهن جو ڪنهن وقت پاڻ شاهه بنجو پون. پانڌيڙو ڪيترو به پنڌ ڪري، اعليٰ هنڌ حاصل ڪري ته به سهاڳڻ وانگيان پنهنجي پرينءَ جا وڙ واري مشڪل سگهندو. پر هو ته "سدا ڪن شڪر سامي در دوستن جي." شڪر به هڪڙي نموني جو ذڪر ۽ فڪر ڪري چيو اٿن جو پاڌيڙو لاءِ لازمي نهاريو اٿن. مگر جڏهين اها شڪر واري شڪر اچي اندر ۾ ٿي پلٽجي ته پوءِ ته هر مصيبت ۾ معنيٰ ۽ مشاهدو ٿو ملي. ايمان جيو جو قائم هوندو ته کيس نه لهر نه لوڏو.

جڏهين حيدرآباد سنڌ ۾ ۱۵ اپريل ۱۹۰۶ شام جو ساڍي اٺين بجي باروت ڦاٽو، تڏهين حيدرآباد جا ڪيترا هندو جيئن ته منشي ڪرمچند، پاڻي رتنمل، پاڻي ڪيمچند، مسٽر جهاننداس ۽ ٻيا وڻن ويٺا هئا. انهي مهل ڪلام پي هليو. باروت اچي ڦاٽو. سڀ هندو مسلمان ۽ فقير اندر پڇي ويا.

جي باهه مهل ٻاهر ٿي ڏٺا. پاڻ مراقبي ۾ هئا ۽ کين ڄاڻ نه رهي ته ڇا ٿيو آهي. ٿورڙي وقت کانپوءِ فقير ٻاهر نڪري آيا ۽ چيائون سائين! اندر هلو جو باروت ڦاٽو آهي ۽ مٿان باهه پئي پري. تنهن تي پاڻ چوڻ لڳا "اسان سمجهو ته شايد چلم جو ڦل ڪري پيو آهي." پاڻ ته به اڏول ويٺا رهيا. پر فقيرن کين ور ور ڪري ليلايو ۽ آخر پاڻ اندر آيا. حيدرآباد جا وڏن آيل سڀ ماڻهو پي ڪنبيا ۽ کين چوڻ لڳا "سائين اسانجي ٻارن ٻچن جو الاجي ڪهڙو حال ٿيندو." تڏهين پاڻ فرمايائون "هي فقير ضامن آهي. اوهان جي ٻارن جو وار ونگو نه ٿيندو. اهو گولو هوا ۾ اڏامي هليو ويو."

فقير صاحبن جي چوڻ تي کين آرام آيو. ته به اندر جي اڻ ٿڌ کان بنهه آجا ٿي نه سگهيا. پنهنجن آنڊن جو اوکي ۽ گهاٽي ۽ مان لنگهڻ مشڪل ڄاڻي ور ور وهم سندن سيني ۾ اٿڻ لڳا. سندن تعجب جي حد نه رهي. جڏهين ڏٺائون ته سڀئي سلامت آهن. ان ڪري سندن دل تي وڌيڪ اثر چڙهندو رهيو. لڏندڙ من ستگرڻ جي سرن پڪڙيندو رهيو. ساڳئي حيدرآباد جي ڪليڪٽر پڙهو گهمايو ته وري باروت ڦاٽڻ جو امڪان آهي. تنهنڪري ٻاهر ٿي وهو: مٿان جاپون ڪري پون، لشڪري بيٺڪن ۾ جيڪي ماڻهو رهندا هوا، سي هزارها نڪري ٻاهر پٽ تي ٿي ويٺا. فقير صاحب وٽ به سندن پٽ ۽ ٻيا ڪيترا ماڻهو آيا ۽ کين ٻاهر نڪري وهڻ لاءِ عرض ڪندا رهيا. فقير صاحب تڏهين کين چيو "اسان ٻاهر نه نڪرنداسون. جيڪڏهن رڪڻ واري کي رڪڻو هوندو ته هت به کين گهٽ گهرندو." پوءِ ته ٻارهين بجي بمبئي ۽ کان لشڪري آفيسر آيو. جنهن سمورو باروت درياهه ۾ لوڙهائي ڇڏيو ۽ باروت وري ڪونه ڦاٽو. ويجهن سان وڙ ڪندا رهيا ته ڏورانهن کي ڏاڻ ڏاڻ کان

ڪين هئيا. دولهه جي در تي ويهي پاتئي به درياھ ٿيو پوي.
اچلون ڏيندو رهي، ته به پاڻ وهڪ انهيءَ ۾ وهائي، جت
هڪائي ڌاران کيس خبر خير جي. ڊاڪٽر روچلداس کي
اوچتو ئي اوچتو ۱۹۰۴ع ۾ عدن وڃڻ جو آرڊر مليو. سنگت جي
مرضي ٿي ته انهيءَ آرڊر کي رد ڪرائجي. ڊاڪٽر جي دل لڏي
نه، سمجهيائين ٿي ته سنگرن جي ويڻي جي ائين بڻي آهي، ته
ان ۾ ڪو اسرار عجيب جو اوس هوندو. فقير صاحبن کان
موڪلائڻ ويا ته هنن چيس "ابا پلي وڃ، فقير چاهي ته اهو
حڪم رد ڪري سگهي ٿو، مگر رضا تي راضي رهڻ ئي
جڳائي." شام جو جڏهين فقير صاحب در تي هليا ته ڊاڪٽر
کي چاتيءَ سان لڳائي فرمايائون "ابا پلي وڃ، فقير توهان
ساڻ آهي."

ڊاڪٽر موڪلائي بمبئي پهتو مس ته کيس حڪم مليو ته
اڳيون حڪم رد ٿو ڪجي. ڊاڪٽر کي جان تان پنهنجن مالڪن
جي مهر جي پروڙ وڌيڪ پوندي رهي، وري به ڪنڌ جهڪائي
چيائون واهه! سائين واهه!! ٻي ڏينهن کين ٻيو حڪم مليو ته
اوهانجو عدن وڃڻ وارو حڪم قائم آهي. وري به هو شڪرانه
بجا آئي روانا ٿيا. عدن ۾ پليگ اچي پئي. آدمين کي حڪم
ٿيو ته ٻاهر لڏيو، پر جڏهين صاحب کي خبر ملي ته ڊاڪٽر
روچلداس سهوليت سانگي رهيا پيا آهن ته کين ڪي ڪين
چيائون.

انوقت ڊاڪٽر روچلداس کي گهران خط آيو، ته اوهان جو
پاءُ گذاري ويو آهي ۽ اوهين به پليگ جي وچ ۾ آهيو،
نوڪريءَ جي استيفا ڏئي هليا اچو. ڊاڪٽر خط فقير صاحب
ڏانهن ڏياري موڪليو، جن کيس جواب ڏنو "ٻچا اوهان جو
ڏمو فقير ٿو ڪٿي، توهان وينا نوڪري وڃايو."

عدن رهندي بہ سال مس گذريا هئا ، تہ سنگت فقير صاحب کي ور ور وينتي ڪندي رهي تہ ڊاڪٽر کي واپس گهرايو. سنگت جي ايتري سار ۽ سک ڏسي چيائون "ابا ائين ٿا ڪريون."

حيدرآباد مان جڏهين سنگت جو احوال ڪڍي، خط ڊاڪٽر وٽ آيو، تہ هن بہ اتي جي سنگت کي چيو. "اڄ جيڪو جهاز آيو آهي، ان ۾ منهنجو عيوضي ۽ آرڊر آيا آهن" ڳالهه جي جاچ ڪندي خبر سچي نڪتي. پوءِ تہ هو سين کان سک سان موڪلائي اچي سنگرن جي قدمن ۾ پهتو. کيس اهاڻي اون تہ رات ٿي تہ ڪي اوراڻا عجيبن سان اورجن، دم ساڻن سورجن. سک جي سڏ ٻڌڻ ۾، ويرم بنهہ نٿي ٿئي، قلب جي قوت، سيني جي صفائي ۽ سک جي سچائي سو هجي. فقير صاحب کيس چيو، "ابا هڪ ٻن ڏينهن کان در تي ويندا ٿي ڪونه آهيون. اڄ بہ ائين ڪنداسون. ڊاڪٽر پنهنجي من جي مراد پوري ٿيندي ڏسي گدگد ٿيڻ لڳو. رات جو کيس چيائون "ابا هاڻ هٿ رهي پئو." پوءِ تہ ڊاڪٽر کي ڪوٺڙي جو آرڊر مليو.

جي پنهنجو پاڻ ٿا ارپين، تن جي تمام طلبن جي پورائي ڪرڻ ۾ پورن پرڪه پوئتي نٿا هٽن، بشرطيڪ اها تمنا سندن پنڌ ڪرڻ ۾ روڪ نہ وجهندي. پوءِ تہ پانڌيڙو بہ ٻالڪ وانگيان، سهاڳڻ وانگيان، لاڏ ڪوڏ، انگل آرا وقتي وقتي ٿو ڪري ۽ سندس ساجن سائين، سندس هادي، مٿس مهر جو هٿ ڌريندو ٿو رهي. هڪ دفعو جو بہ پنهنجي رضامنديءَ سان، قرب جون ڪڙيون پنهنجي ڪنڌ ۾ ٿو قبول ڪري، اهو تہ پاڻ ميسارڻ ۾ محو ۽ سينو سجاڳ هوشيار رکڻ ۾ لڳل ٿو رهي. "ناز وارا بہ ڪي، جن تي راضيو رائل جو" جيئن سامي صاحب فرمايو آهي :

"ورلو ڪو آهي، سامي سڪ ڪرو؟ جو
ڏٺو جنهن گر گيات ڪي، اوديا پٺ لاهي
سيوا سنگت جي ڪري، ممنا مٽائي
سهجي سلاهي، روم روم سان رام ڪي."

هڪڙي دفعي ڊاڪٽر روچلداس ڪي قلندر شهباز جي
زيارت ڪرڻ تي دل ٿي. مسٽر جيوٿرام مٽائي ڪي چيائون ته
مونڪي موڪل وٺي ڏيو، جنهن فقير صاحبن ڪي عرض ڪيو،
جن کيس چيو "ابا پل وڃي، پر پهرين ٻاهران ٿي، پوءِ اندر
جي زيارت تي وڃي." ايترو چئي ڊاڪٽر روچلداس جو هٿ
پنهنجي هٿ ۾ جهلي چيائون، "قلندر شهباز! ٻچڙو اچيو ٿو،
پرتو آٿو." ڊاڪٽر موڪلائي آتان هليو. سيوهڻ ۾ آيو ته لقاء
ٿي عجيب لڳل هو. پير پائڻ جي به جاءِ ڪانه هئي، مگر فقير
صاحب جي ڀارت ڪري هن لاءِ رستو اهڙو ته جڙي پيو، جو
کيس رتي ماتر به رنج يا ڪشت ڪين پهتو ۽ سڪ سان زيارت
ڪري واپس وريو.

اهڙيون گهڻيئي عجيب حقيقتون، سندن سڪايلن کان ٻڌڻ
۾ ٿيون اچن. جن مان فقير صاحبن جي فيض، سندن اثراندي
زندگي ۽ ڪلام جي اثر جو پورو پورو ڪاٽو ڪٽي ٿو
سگهجي، اهڙي عجيبين جي اسراري مورت جي صورت جو
عڪس، قلم بند ڪرڻ ۾ ليکڪ ڪمزور ثابت ٿيندو ته به گواهه
بيشڪ ڏيندو ۽ همراھ حق ڏي اوس ٿيندو.

"ڪلام"

صبح ۽ سانجهي* ساڄن سونهن جي ڇٽ ڪندو ٿو رهي،
 سڃاڻ سڀني هميشه انهي* ڇٽ مان وٽ ڪندو، واٽ وٽيندو،
 منزل ڪٽيندو ٿو رهي، انهي* حسن جي ڪاريگر ڪڙمي* ڪاڻ
 ڪاڻيون ڪيتريون ڪڍيون ٿيون پون، انهن ڪاڻين ڪڍندي،
 ڪشالا ڪڍندي ڪڍندي، آخر جي مشعالن ٻري ٿيون پون تن
 مان جوت جي لهر لهيو ٿي هلي، پاڻي* جو آبشار پنهنجي
 چوھ مان ڇٽڪارون ڇٽيندو، پنڌ سٽيندو ويندو مگر دل جي
 درياه جي اٿل انسان جي دل کي اٿلائي اٿلائي اٿڪ ۾
 وهائي ٿي ڇڏي ۽ کيس اٺ ونڙي ٿي هلي، جت انت نه آءِ ڪو !
 ڪلام چونڊڙ سنڌ جي بيابان جي واري* جي قطري ۾
 سمائل آهن، مگر هر ڪنهن جي ڪلام جي سلامي، حسن ۽
 حيرانِي پاڻواڻو آهي، شاه جو سوز، رنگت ۽ ويڪر رواني ۽
 رحمانِي رهنمائي جي هڪي آهي، ته سچل جي بيپرواهي ۽
 اڃانگ اعليٰ بلند ۽ بالا، بي بيان، پر عيان آهي، سامي جو
 سر نه آه سوز جو، نه مستي* جو، مگر "سمجھ ۽ سک جو."
 نڪي منجهس آه لڪ ڇپ واري راند جو رس، نڪي منجهس
 ڪو آهي سسئي جو سڏ يا مومل ۽ سهڻي جو گس، هن ۾ آهي

تہ عام جو آواز ۽ خاص جو ساز سريلو، رنگ کان خالي تہ بہ رنگيلو، رسيلو، ريپيندڙ، فريپيندڙ، ڪنڊڙي وارن جو قرب عجيب، فقيرائي ڪندي، غريبي ۽ لڪل لعل هندي، جنهن جو هڪ هڪ موتي تجلیدار چوتي ڇڏيندو، اوندھ انڌڪار مان لڏيندو، لڏائيندو ٿو رهي ۽ اهو آستان ٿو لھي، جت جڙ وھي ٿو ڄال. دلپت ۽ ڪيشو جي ڪشش ۽ ڪشف، برھ جي بوندن جي برسات، ورھ جي تات تازي، سدا حاضر ڪڏھين نہ ماضي، ڪڏندي ٿپندي لفظن جي ليڪن مان ٿم ٿم ڪندي ٿي اچي، ڇم ڇم ڪندي ٿي نچي. نصير شاھ جو نعرو نرالو، هاديءَ جي حڪم ۾ حاضر، گفتار ۾ نيازي، دنيا جي وھڪ ۽ واٽ کان غازي.

بيدل، عاقل عاشق، دل وڃائي دلبر پائي، اھي ٽيپون ڏيئي ٽول انمول ٿو لھي للڪاري، جن جو ثاني بياباني، ويڪر ۾ هيڪر مشڪل ملي، سندس ڪلام جي ڳت، خيال جي ڳت، حسن ۽ هڪٻار ٿي نرالي آھي. علم جي نگاه کان پڪو، ڀار ۽ ڌار تي پڪو، هڪ ڪرو، تہ بہ رمٽيڪ ۽ زييدار. زربفت وانگر جھلڪا ڏيندو ٿو رھي. بيڪس بيچاري جون دانھون ۽ آھون ڪرڻ ڌاران آھي حسن جي مشاهدي جون باڪون ۽ هاڪون ڪڍيون آھن، اھي واڍ ويڍيون، گھڙت گھڙيون مٿيون جڙيون آھن، جن جھڙو ورلي ڪو ملي جھلي ميل جھيل کائي سگھي.

ڪيترن ڪوين ۽ شاعرن جي شعر، بحر وزن، ويچار، پچار ۽ للڪار جو چٽ چٽي چٽ چٽجي، هت تہ بيابان ۾ قدرت پنهنجي قرب مان بحر بي پايان پيدا ڪيو آھي، جنهن جي موتين جي جھلڪ ۽ فلڪ جو قدر جواهري ڪري سگھي ٿو. عقل صرف ڪڇ، ماپ، تور، تڪ ڪري چونڊو، تہ هڪڙو قافيه ۽

رديف ۾ پورو آهي ته ٻيو خيال ۽ حال جو ڪچو اڻپورو آهي. مگر شاعر درويش ته سدا سوالِي سوز ۽ روز جو. هت هڪ بيت ۾ درد جي دونهي جو اسرار پيو آلاپيندو. وقتي جي جسم ۽ اسم جي جلوه تي هنجون هاري پيو پاڻ ڳاريندو. ته انهيءَ اسم مان بي اسم صفات مان ذات جو ظهورو پسي. ويس ۽ وياپڪ ڪي رسي. پيو وحدت جا واچا وڃائيندو. گڻ ڳائيندو. سرگڻ مان نرگڻ جا گڻ اڇاريندو.

✓ قطب شاه جو ڪلام. عام جي اوت کان علحدو. بي رنگ. بي مجاز نظر ايندو. انجي يار ۽ تار. هڪ واحد واري نياري نظر ايندي. سندس رواني ۽ راز. اڏاريءَ ۾ الاهي عشق. رنگت ۾ رونق رانول سندي. ويڪر بي ڪنار. نهار اپار. ڳجه سندي ڳالهه. ٻڌي سو نهال. سدا بحال. ملي تي راضي. ڪڏهين نه غاضي. نام جي لاڙي. سدا پرينءَ جي پياري جون سرڪيون اوتيندو ٿو رهي. مجازيءَ جي موج ۽ اوچ کان آزاد هئڻ سبب. سندن ڪلام انهيءَ لاڙي ۽ لام کان آجو آهي. بره جو جيتوڻيڪ سريلو باجو آهي. ته به انهيءَ بره ۾ بوندون بهاريءَ جون آهن. سيڪ به اهوئي آهي. جو سیتل ڪندو رهي. رنگريز ڪني ڇاڙهيندا آهن ته انهن مان جدا جدا رنگن جا ڪپڙا اڪاريندا آهن. ڪاريگر ڪامل اهو. جو هڪڙيءَ ڪنيءَ مان ڪئين ڪپڙا رڱي. جن جي گهرج نرالي هجي. شاعر. جو گهڻن جي رغبتن کي راضي ڪري سگهي. اهو گهڻن جو پيارو ٿيندو. ائين شاه صاحب جون باتيون تائون پڻ پڻ آهن. نظارا ۽ نعرا ڪنن ۽ ڪڙڪا. هنج ۽ منس. لهار ۽ ڏنوثيون. ڏنار ۽ ڏڻ. وڻ ۽ واهڻ. جبل ۽ ڏونگر. سهاڳئون ۽ سهاڳ. راڳ ۽ روچ. مڙني جي محفل شاهي لڳل آهي. خيال جي رنگت. ڳت ۽ گت. نار ۽ ساڙ. قافڪ ۽ ڪرها. چانگو ۽ چندن.

پڪي ۽ پرنڊا، مطلب ته مڙني جي صحبت ۽ محبت ماڻي، سنگ جو رنگ عرشي ۽ فرشي هٿ ڪري، ڪاريگريءَ سان هن اهو هٿ هلايو آهي، جو کيس ڪلاڪار ڪامل بيشڪ سڏي سگهجي، مگر تنهن هوندي به فقير صاحب فڪر ذڪر جي رنگت خوب ڏني آهي. وير رس به انهيءَ ڏس ۾ خوب ڪم آندو اٿن :-

"عشق ٻڌو احرام، عاشق گيت انالحق ڳائڻ ٿا
طالب مرد مذكر اصلي، پاڻ وڃائي پاتائون تسلي
اهو سندن احڪام"

حسن جي هٻڪار، جس ۽ رس، سندن واڻيءَ کان وانجهي نه آهي

"تيڏي ويڪڻ سיתי ماهي، ساڏي گئي اندر دي اونداهي."
ڪٿي ڪٿي اهڙا ٽوپا لڳل آهن، جن مان ائين وسهڻ ۾ ٿو اچي، ته عامن جي اوڻ ۾ هلندي به سندن نگاهه نام ۾ ڪٽل هوندي هئي. نام جي ڌام جا ڌڻڪار، هو هو جا هٻڪار، خوب ٿا ملن. سندن ٻولي سادي، هدايت واري، سڌي سنئين آهي. منجهس نه آهي علميت جي اڏاري، نڪي آهي منجهس ماڻ مالڪيءَ جو. نياز ئي سندن ناز هو، جو ئي سندن ساز هو، جنهن مان ويهي روحاني راز سرايو اٿن.

شاعرانو شوق ترڪ ڪري هنن فقيراڻو نوع اختيار ڪيو، جنهن ۾ پنهنجي پنڌن ۽ هنڌن جا ڏس، رس ۽ ڪس، گس ۽ وس ويهي وستار ڪيا آهن. حقيقيءَ جو ڏونڪو، سڌو سنئون ڪنهن سالڪ ڇڏو وڃايو آهي. ٻولي مٺي، ڪٽل جي هڪل ۽ هدايت سان ڀريل، ڪٽ ڪٽ سرائڪيءَ جي لفظن سان سينگاريل آهي؛ ته به سنڌيءَ جو حصو جان تان جهجهو ئي اٿس.

POST BY TANAKA SUMO JAVO

واڻي جي وهڪ منڙي، ڳجهه جون ڳالهيون ۽ اشارا،
 هدايتون ۽ حڪم، همت، حوصلو ڏيندڙ ۽ امنگ اٿاريندڙ آهن.
 جيئن جيئن دور ڪندو وڃ تہ ويٺو پاڻ کي چو:--
 "هاڻ پڇڻو ڏوٺي ڏا دم، ڇڏو هم، ڪر ڪم هڪائي جو"
 "ڪري سو لهي، وهي سو وڃائي، هلڻ سان پائي، پيڇ
 پرين جي پار جو"
 "وار جو وارث، جو واري ويهي وجود، ڪري سجود سڄڻ
 کي، ڏي طلاق محدود، نانهن ڪري نابود، وڃي رسي بود
 کي"
 فقير صاحب جو ڪلام گهڻو جبل ۾ ڇپيل آهي، مگر فقير
 جي وٽن هوندا هوا، آهي علم کان غافل هوا، جنهنڪري اهو
 قلم بند ڪري نه سگهيا.
 ڪڇ مهتر جهامنداس جي ڪوشش سان هت اچي سگهيو
 آهي.

وصال

POST BY: YAWAR SHAH JAHANIA

"مومن ۽ مسلمان، ڪوڙين ۾ ڪو هڪڙو
جو واصل ٿي وحدت ۾، ڪڍي غير گمان
نور محل جي نائن تي، سيل ڪري سبحان
تنهنڪي سڀ جهان، ڄاڻي دوست خدا جو"

زندگيءَ جي سفر ۾ انسان کي هلندي چلندي، علم
پرائيندي، سنگ ڪندي، گهڻي مهٽ مهٽ هيٺ اچڻو ٿو پوي.
طرحين طرحين قسم جي تعليم، انتظام ۽ ادب مان لنگهڻو ٿو
پوي. ائين لنگهندي لنگهندي جي لڪ ۽ لارا، لاه ۽ چاڙها، هو
لهي چڙهي ٿو، انهن مان آزمودا حاصل ڪري اهو حسن،
هلت چلت، گفتار ۽ رفتار ۾ ٿو آڻي، جو هنجي جيوت وزن
واري ٿيو پوي. شاعر جي قلم ۾ جي ڪٿيا آهي، ته مرد جي
قلب ۾ مٿيا آهي. شاعر جي تبليوڻ ڏٺي ٿو ٿو لهي، ته مرد
مولي جي بحر ۾ غوطا ماري، اهي موتي ٿو هٿ ڪري، جن
جي جوتي سان هو نور محل جي نائن جو سئل ڪندو. واصل
وحدت جو ٿي، آتم لڪ سهي ڪري، سڀ ۾ سروپ ساجن جو
سڃاڻي ڄاڻي، پيو گل وانگيان سڀ کي پنهنجي سرهاڻ سان
سرهو ڪري، اهڙا ئي آهين عجيب اسراري، جي ڏٺي تعليمي جي
واٽ وٺي، ڊگ هلندي به وڳ کي نه ٿا وسارين، مگر ستلن کي
پيا اٿاريندا.

هڪڙي وقت جي ڳالهه آهي ته فقير صاحب کي ڪنهن
دعوت ڪئي، فقير صاحب جن ميزبان جي اوطاف ۾ ويٺا هئا،
ته ڪنهن واٽهروءَ اچي پڇيو "سائين فقير جو نالو ڇا آهي؟"

POST BY: YAWAR SHAH JAHANIA

جيسين ٻيو ڪوئي جواب ڏئي ئي ڏئي، ته فقير صاحب پاڻ فرمايو "ابا نالو اٿس ٻالي شاهي." مرد مولائي جو ۽ پاڻ سڏائي "ٻالي شاهي." ايهي لفظ ڏيکارين ٿا ته سندن سٿر ڪٿ هو. سامي صاحب پڻ فرمايو آهي :

"گرمڪ جي گادي، انل جان آڪاش ۾،
هار جيت، ڏک سک کون، اگم الحدي،
چڙهي تنهن چونڪي ۽ تي، ٿيو سهجي سمادي
لڏائين آدي، سامي سک سروپ جو"

سٿر ڪندي، ساجن سان گڏ گهمندي ڦرندي به پنهنجن ساٿين، سفر جي سڙڪ جي پانڌيڙن، عامن خاصن جي خدمت کان هنن ڪڏهين به پاڻ پري نه رکيو. جنهن پاڻ ڏک ڏولاوا ڏنا هوندا، انڪي قدر اوس ٿيندو. سفر جو پنڌ، پورو ٿي ته هرڪو پنهنجي ماڳ ڏانهن مهڙ ڪري ويندو رهي، جهليو نه جهليو، پليو نه پليو، ساٿين کي سلام سک سان ورائي وات پنهنجي ويندو.

لاهور تي لعل به انهيءَ انگهه اکر جي اوٽ ۾ اچي ٿا وڃن. اهي به ايهو قاعدو نٿا ڀڄن، هرڪو ولي خدا جو پيغمبر، رشي خواهه رنگ، فقير خواهه امير وقت جو زير دست آهي، ۽ جڏهين سمو گذري، اها ساعت اچي سهڙي ته گهڙو ڀڄي ٿو پئي، مگر اها ساعت نٿي ٿري. باغائي ڪيترو به ڪٿي روئي پئي، ته گل خزان نه ٿين، ماءُ پيءُ ڪيڏو به هائيدوس مچائن ته پالڪ کائڻ ڌار نه ٿئي، سهاڳڻ ڪيترو به ڪٿي راڙو مچائي ته سندس لاءِ ڏهاڳ جو ڏينهن اڀري ئي نه، مگر ائين ازل کان ٿيندو آيو آهي ۽ ٿيندو ئي رهندو. قاعدو قادر جو پنهنجي

POST BY: YAWAR SHAH JAHANIA

پوئواري ڪندو رهندو. سج لهندو ڇا جي چڙهندو ڇا؟ جيڪي
ٿيندو رهيو آهي تنهنڪي ڦيرڻ جي مجال بني آدم کي آهي
ئي ڪين. عام ته ڪٿي اولاد ڏانهن اڪه ڦيري ساجن کان منهن
سيري، مگر خاص ته اوڏانهن اڪه رڪندا ئي ٿا رهن. لهن به لعل
سوئي ٿا.

"جنت سندين جو"، فائق هليا فردوس ڏي
فاني ٿيا في الله ۾ هو ۽ سين ٿيا هو ۽"

✓ تاريخ ۱۶ مهيني ذوالحج هجري سنه ۱۲۲۸ برابر تاريخ ۲۲
مهيني ڊسمبر سنه ۱۹۱۰ ۾ ستانوي ورهين جي اوستا ۾ وصال
ڪيائون. سندن وڏو فرزند سائين روشن علي شاهه سجاده
نشين ٿيو.

فقير صاحب جا وڏا حيدرآباد جي شهر ۾ ميان سرفراز
جي مقام ۾ دفن ٿيندا هئا، پر سندن تربت ٽنڊي جهانيه ۾
ناهيائون، ٻارهين مهينن کانپوءِ سندن تربت جي مٿان قبي جو
ڪم شروع ٿيو، جو اٽڪل چئن سالن ۾ پورو ٿيو. فقير صاحب
جو فرمان هو ته هن آستان تي ڪڏهين به ڪنهن کان پئسي
جي گهر ٿيڻ نه گهرجي. جيئن جيئن پئسو ايندو ويو، تيئن
تيئن ڪم هلندو پئي آيو. نيٺ اچي رسي راس ٿيو.

روضي جي اوڀر پاسي هندن جون جايون آهن، جتي هنن
جي رهڻ لاءِ هر طرح جو بندوبست رکيل آهي. خاص هندو،
کاڌي تيار ڪرڻ لاءِ مقرر آهي، جو مسافرن جي خاطر خواهه
خدمت ڪندو آهي.

مسلمانن جي رهڻ ڪرڻ جون جايون جدا آهن. سندن
رڌڻ پچائڻ لاءِ برتن وغيره سڀ جدا آهن. جدا رهندي به

POST BY: YAWAR SHAH JAHANIA

جدائيءَ جي جڙ لڳل ڪاٺ اٿن. نام جي ڌنيءَ، ڌڻيءَ جي
 ڇاڪريءَ ۽ سنگروءَ جي سڀوا ۾ هڪ آهن. اڀها ايڪائي جدائي
 رکندي به، جدائي کان آزاديءَ جي لهر لعل لڳائي، جوت
 جڳائي، جوت جوت سان ملي، ته جهڳ مڳ جان تان وڌيڪ ٿي
 پئي. سندن قالب قبر داخل ٿيو ته روح سندن روشني جا خوب
 جهلڪائي ڏيندو رهيو. انهيءَ روشنيءَ جي رونق ئي پانٽيٽن
 کي پي پٺا لڳايو آهي. حضور جي حاضري، مردم لاءِ ظاهري
 وڃائي، باطن ۾ جوت پائي، وڪ وڌائيندا پي رهيا آهن.
 خدا جو دوست ويندو رهيو، مگر کير، جا هن کيڙي،
 خلق جا هنجي صحبت ۽ محبت ميڙي، سا هر مهيني جي
 سهائي سومر اچي ٿي ڪڍي ٿئي. ۽ هر سال ۱۵، ۱۶، ۱۷
 ذوالحج اچي ٿي مڙي، روحاني محفل ٿي لڳي. ڪارج جي
 جوت جڳان جڳ جڳندي رهي. نام جو نعرو هڻي ڪيچي ڪوچ
 ڪري ويا، ته به سندن ڌمال پر تال وڄندي ٿي رهي. اڪال جو
 آواز اڪال وڄندو رهندو!
